

۱۱۵
۲۵

(1824)

راہِ حق



خطیبِ پاکستان الحاج مولانا محمد شفیع اکاڑوی

دینہ پبلشنگ کمپنی بندرود کراچی

Click For More Books

<https://archive.org/details/@zohaibhasanattari>

Click For More Books

<https://archive.org/details/@zohaibhasanattari>

اس رسالہ میں درود شریف الصلوٰۃ والسلام علیک یا رسول
اللہ پڑھنے اور یا رسول اللہ اور یا غوث کا نعرہ لگانے اور
حضور صلی اللہ علیہ وسلم اور اولیاء کرام سے مدد مانگنے کا مدلل بیان اور
روشن ثبوت ہے۔

المسلمی بہ



راہِ حق

المؤلف نے

مُحَمَّد شَفِیعُ الْخَطِیبِ اِکْبَارِوِی

ناشر

مدینہ سلیشنگ کمپنی بندر روڈ کراچی

بِسْمِ اللَّهِ الرَّحْمَنِ الرَّحِيمِ
59789 خَمْدَةُ وَنُصَلِّي عَلَى رَسُولِ الْكَرِيمِ

سوال

کیا فرماتے ہیں علماء دین اس مسئلہ میں کہ یہ درود شریف الصَّلَاةُ وَالسَّلَامُ عَلَيْكَ يَا رَسُولَ اللَّهِ پڑھنا اور حضور صلی اللہ علیہ وسلم کو بکلمہ یا ندا کرنا یعنی یا رسول اللہ کہنا جائز ہے یا نہیں؟ بعض وہابی دیوبندی مولوی کہتے ہیں کہ اس درود شریف کا پڑھنے والا اور یا رسول اللہ اور یا غوث کہنے والا مشرک بدعتی ہے، لکایہ کہنا کہاں تک درست ہے؟ دلائل کی روشنی میں مسئلہ کی حقیقت بیان فرمائی جائے۔ بینوا و تو جروا۔

الجواب

الْحَمْدُ لِلَّهِ وَكَفَى وَسَلَّمَ عَلَى عِبَادِهِ الَّذِينَ اصْطَفَى خُصُوصًا عَلَى سَيِّدِنَا وَمَوْلَانَا وَشَفِيعِنَا وَحَبِيبِنَا مُحَمَّدٍ صَلَوَاتُكَ عَلَى آلِهِ وَصَحْبِهِ أَهْلِي الْقُدُسِ وَالصَّفَا
بلا شک شبہ یہ درود شریف الصَّلَاةُ وَالسَّلَامُ عَلَيْكَ يَا رَسُولَ اللَّهِ، پڑھنا اور حضور سید عالم صلی اللہ علیہ وسلم کو بکلمہ یا ندا کرنا یعنی یا رسول اللہ کہنا اور حضرت غوث اعظم کو یا غوث کہہ کر پکارنا جائز ہے۔ بعض مولویوں کا اسے شرک کہنا بالکل غلط اور جہالت و گمراہی ہے۔ جواب بترتیب حاضر ہے۔

(۱) ارشاد ہوتا ہے إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ
آمَنُوا صَلُّوا عَلَيْهِ وَسَلِّمُوا تَسْلِيمًا (قرآن) تحقیق اللہ اور اس کے فرشتے درود
بھیجتے رہتے ہیں نبی صلی اللہ علیہ وسلم پر اے ایمان والو نبی صلی اللہ علیہ وسلم پر صلوٰۃ و سلام بھیجو
اس آیت کریمہ میں اللہ تبارک و تعالیٰ نے مسلمانوں کو صلوٰۃ و سلام پڑھنے کا حکم دیا ہے۔
مسلمان اس حکم الہی کی تعمیل الصَّلَاةُ وَالسَّلَامُ عَلَيْكَ يَا رَسُولَ اللَّهِ پڑھ کر کرتے ہیں
صَلُّوا کے حکم کی تعمیل میں الصَّلَاةُ اور سَلِّمُوا کی تعمیل میں السَّلَامُ اور عَلَيْهِ کی تعمیل
عَلَيْكَ يَا رَسُولَ اللَّهِ سے کرتے ہیں گویا الصَّلَاةُ وَالسَّلَامُ عَلَيْكَ يَا رَسُولَ اللَّهِ
پڑھنا اس حکم الہی کی تعمیل ہے۔ اگر اس آیت کریمہ کی تعمیل درود ابراہیمی یعنی اللَّهُمَّ صَلِّ
عَلَى مُحَمَّدٍ وَآلِهِ سے کی جائے تو آیت کی پوری تعمیل نہیں ہوتی کیونکہ درود ابراہیمی میں
صرف صلوٰۃ کا ذکر ہے جس سے صَلُّوا کی تعمیل ہوتی ہے وَسَلِّمُوا کی نہیں ہوتی اور آیت کریمہ
میں صلوٰۃ و سلام دونوں کے پڑھنے کا حکم ہے، لہذا آیت کریمہ کی پوری تعمیل الصَّلَاةُ
وَالسَّلَامُ عَلَيْكَ يَا رَسُولَ اللَّهِ سے خوب ہوتی ہے۔ باقی رہا یہ کہ حضور صلی اللہ
علیہ وسلم نے ہمیں درود ابراہیمی تعلیم فرمایا تو بیشک نبی اکرم صلی اللہ علیہ وسلم نے یہ درود
ابراہیمی تعلیم فرمایا مگر نماز میں۔ اور نماز میں ہم بھی درود مسلمان ہی درود شریف پڑھتے ہیں کیونکہ یہ
درود شریف نماز کے ساتھ خاص ہے چنانچہ حضرت ابو مسعود رضی اللہ عنہ فرماتے ہیں۔

أَقْبَلَ رَجُلٌ حَتَّى جَلَسَ بَيْنَ يَدَيِ النَّبِيِّ
صَلَّى اللَّهُ عَلَيْهِ وَسَلَّمَ وَنَحْنُ عِنْدَهُ فَقَالَ
کہ ایک شخص حضور صلی اللہ علیہ وسلم کی خدمت
میں آیا اور حضور کے آگے آکر بیٹھ گیا اور کہا

يَا رَسُولَ اللَّهِ صَلَّى اللَّهُ عَلَيْهِ وَسَلَّمَ
أَمَّا السَّلَامُ عَلَيْكَ فَقَدْ عَرَفْنَاكَ فَكَيْفَ
نُصَلِّيُ عَلَيْكَ إِذَا اخْنُ صَلَّيْنَا فِي صَلَاتِنَا
صَلَّى اللَّهُ عَلَيْكَ قَالَ فَصَمَتَ رَسُولُ
اللَّهِ صَلَّى اللَّهُ عَلَيْهِ وَسَلَّمَ حَتَّى أَحْبَبْنَا
أَنَّ الرَّجُلَ لَمْ يَسْأَلْهُ فَقَالَ إِذَا أَنْتُمْ
صَلَّيْتُمْ عَلَيَّ فَقُولُوا اللَّهُمَّ صَلِّ
عَلَى مُحَمَّدٍ وَآلِهِ

(مسند امام احمد جلد ۴ ص ۱۱۹ و جلاء الافهام ابن قيم)

کہ یا رسول اللہ صلی اللہ علیک وسلم کو تو ہم
نے خوب سمجھ لیا ہے کہ (نماز میں کیسے پڑھنا چاہیے)
اب یہ فرمایا کہ جب ہم آپ پر درود پڑھیں
اپنی نمازوں میں تو کیسے پڑھیں؟ حضرت
ابو مسعودؓ فرماتے ہیں کہ حضور صلی اللہ علیہ وسلم
خاموش ہو گئے یہاں تک کہ ہم نے یہ محبوب جانا
کہ وہ سوال ہی نہ کرتا، تو حضور صلی اللہ علیہ
وسلم نے فرمایا تم درود پڑھو پھر (نماز میں) تو
کہو اَللّٰهُمَّ صَلِّ عَلٰی مُحَمَّدٍ وَآلِهِ

صحیح ابن حبان قال الحاكم صحيح على شرط مسلم والخروج ايضا ل احمد
وابن خزيمة ودارقطني وبه حقی ان هذه الفاظ المروية مختصة بالصلاة

حضرت ابو ہریرہ رضی اللہ عنہ فرماتے ہیں کہ میں نے عرض کیا

يَا رَسُولَ اللَّهِ كَيْفَ نُصَلِّيُ عَلَيْكَ يَعْني فِي
الصَّلَاةِ قَالَ تَقُولُونَ اَللّٰهُمَّ صَلِّ عَلٰی مُحَمَّدٍ وَآلِهِ
یا رسول اللہ ہم آپ پر نماز میں کیسے درود پڑھیں
فرمایا تم کہو اَللّٰهُمَّ صَلِّ عَلٰی مُحَمَّدٍ وَآلِهِ

(جلاء الافهام ابن قيم ص ۱۱۹)

پہلی حدیث میں جملہ إِذَا اخْنُ صَلَّيْنَا فِي صَلَاتِنَا اور دوسری حدیث میں
جملہ فِي الصَّلَاةِ اس امر کی دلیل ہے کہ صحابہ کرام نے نماز میں درود پڑھنے کے متعلق

پوچھا ہے۔ اور حضور صلی اللہ علیہ وسلم نے نماز کے اندر درود ابراہیمی پڑھنے کی تعلیم فرمائی ہے۔ ثابت ہوا کہ یہ درود شریف ابراہیمی نماز کے ساتھ خاص ہے۔ چنانچہ غیر مقلدین کے امام علامہ شوکانی، جن سے ان کے دوسرے امام نواب صدیق حسن خاں بھوپالی اس طرح مدد مانگتے ہیں۔

شیخ سنت مددے قاضی شوکان مددے

(جو کہ ان کے نزدیک شرک ہے) وہ بھی اپنی کتاب تحفۃ الذاکرین کے ص ۱۳۲ پر فرماتے ہیں

وَفِيهِ تَقْيِيدُ الصَّلَاةِ عَلَيْهِ عَالِي اللَّهِ
عَلَيْهِ وَسَلَّمَ بِالصَّلَاةِ، فَيُقَيَّدُ
ذَلِكَ أَنَّ هَذِهِ الْفَاطَةُ الْمُرَوِّيَّةُ
مُخْتَصَّةٌ بِالصَّلَاةِ وَأَمَّا خَارِجُ الصَّلَاةِ
فَيَحْصِلُ الْإِمْتِنَانُ بِمَا يُفِيدُهُ قَوْلُ
سُبْحَانَكَ وَتَعَالَى (إِنَّ اللَّهَ وَ
جس سے آیت إِنَّ اللَّهَ وَمَلَائِكَتَهُ

ملئکتہ) کی پوری تعمیل ہو جائے یعنی ہمیں صلوٰۃ و سلام دونوں کی

چنانچہ دنیا بھر کے علماء و محدثین نماز کے علاوہ ایسا درود شریف پڑھتے ہیں جس میں

صلوٰۃ و سلام دونوں ہوتے ہیں۔ اور نماز میں اس لئے حضور پر نور صلی اللہ علیہ وسلم نے اس

درود شریف کے پڑھنے کی تعلیم فرمائی جس میں صرف صلوٰۃ کا ذکر اور جس سے صرف صلوٰۃ کی تعمیل

ہوتی ہے کہ نماز میں چونکہ وَسَلِّمُوا كِي تَعْمِلَ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ

حجۃ الاسلام امام غزالی رحمۃ اللہ علیہ فرماتے ہیں کہ اکابرین میں سے ایک بزرگ فرماتے ہیں کہ میں حضور صلی اللہ علیہ وسلم کی حدیث شریف لکھا کرتا تھا کہیں آپ کے نام مبارک کے ساتھ لفظِ صلوٰۃ تو لکھتا مگر لفظ سلام نہ لکھتا تھا۔

فَرَأَيْتُ النَّبِيَّ صَلَّى اللَّهُ عَلَيْهِ وَسَلَّمَ
فِي الْمَنَامِ فَقَالَ لِي أَمَا تَتِمُّ الصَّلَاةُ
عَلَيَّ فِي كِتَابِكَ ؟ فَمَا كَتَبْتَ بَعْدَ
ذَلِكَ إِلَّا صَلَّيْتُ وَسَلَّمْتُ عَلَيْهِ

تو میں نے نبی صلی اللہ علیہ وسلم کو خواب میں دیکھا
آپ نے مجھ سے فرمایا تم اپنی کتابت میں مجھ پر
پورا درود کیوں نہیں لکھتے ؟ پس اسکے بعد
میں ہمیشہ آپ کے نام کے ساتھ صلوٰۃ اور

(احياء العلوم ص ۳۱۹)

احمد لہ کہ اہل سنت الصلوٰۃ والسلام علیک یا رسول اللہ پڑھ کر آئیے
کرمیہ کی پوری تعمیل کرتے ہیں۔

حضور اکرم تاجدار عرب و عجم نور مجسم رحمۃ اللعالمین صلی اللہ علیہ وسلم کے
روضہ اقدس پر صبح و شام یہی درود شریف الصلوٰۃ والسلام علیک یا رسول اللہ
ہی پڑھا جاتا ہے، وہاں پر بھی آیہ کریمہ کی تعمیل اسی درود سے ہی ہوتی ہے جو اس
درود شریف کو شرک کہتے ہیں ان سے پوچھا جائے کیا وہاں صبح و شام شرک ہوتا
ہے؟ اور کیا وہ لاکھوں خوش نصیب مسلمان روضہ اطہر پر اس درود شریف

کو پڑھنے والے مشرک ہیں ؟

بعض لوگ یہ کہہ دیا کرتے ہیں کہ روضۃ اطہر یہ درود شریف پڑھنا مشرک نہیں ہے، یہاں مشرک ہے، افسوس کہ ان کو یہ بھی نہیں معلوم کہ مشرک تو مشرک ہی ہوگا خواہ وہ کسی مقام پر کیا جائے۔ جب وہاں مشرک نہیں تو یہاں بھی نہیں اور اگر یہاں مشرک ہے تو وہاں بھی مشرک ہوگا حقیقت یہ ہے کہ نہ یہاں مشرک ہے اور نہ وہاں مشرک ہے۔ اور چونکہ یہ لوگ ہر کارِ خیر کو مشرک کہہ دیا کرتے ہیں، لہذا اس درود شریف کے پڑھنے کو بھی اگر یہ مشرک کہیں تو کیا تعجب ہے؟

حضرت مولانا شاہ ولی اللہ محدث دہلوی رحمۃ اللہ علیہ اپنی کتاب انتباہ فی سلاسل اولیاء اللہ کے صفحہ ۱۲۳ پر فرماتے ہیں۔

| | |
|--|--|
| یعنی پھر صبح کے فرض پڑھے جب سلام پھیرے اور ادفتحیہ پڑھنے میں مشغول ہو جائے کہ وہ ایک ہزار چار سو دلی کامل کے متبرک کلام سے جمع ہوا ہے، اور فتح ہر ایک دلی کی اسکے ایک ایک کلمہ سے ہونی ہے جو حضور کیساتھ اسکا پڑھنا اپنے اوپر لازم کر لے اسکی برکت صفائی کا مشاہدہ کریگا، اور چودہ سو دلی کامل کی ولایت سے حصہ پائیگا اور فیضیاب ہوگا۔ | دوبعدہ فریضہ نماز بگزار دوچوں سلام و بدیہ اور ادفتحیہ خواندن مشغول شود کہ از تبرکات انفاس ہزار و چہار صد دلی کامل جمع شدہ است فتح ہر ایک ازاں کلمہ بودہ است ہر کہ از سر حضور ملازمت نماید برکت و صفائی آن مشاہدہ خواہد نمود و از ولایت ہزار و چہار صد دلی نصیب یابد۔ |
|--|--|

اور اسی کتاب میں شاہ ولی اللہ صاحب فرماتے ہیں کہ اورادِ فتحیہ وظائف کا مجموعہ ہے کہ جب حضرت سید علی امیر کبیر سیدانی رحمۃ اللہ علیہ بیت المقدس کی زیارت کو گئے تو وہاں ان کو حضور سید عالم صلی اللہ علیہ وسلم کی خواب میں زیارت ہوئی اور حضور اکرم صلی اللہ علیہ وسلم نے ان کو اورادِ فتحیہ پڑھنے کے لئے ارشاد فرمایا۔
شاہ صاحب کے ارشاد سے دو باتیں ثابت ہوئیں۔

(۱) جو شخص ہر روز اورادِ فتحیہ کا پڑھنا اپنے اوپر لازم کرے وہ چودہ سو فی کامل کی ولایت سے حصہ پائے گا۔ اور اس کی برکتوں کا مشاہدہ کرے گا۔

(۲) حضور سید عالم صلی اللہ علیہ وسلم نے حضرت سید علی امیر کبیر رحمۃ اللہ علیہ کو اس اورادِ فتحیہ کے پڑھنے کے لئے ارشاد فرمایا۔
اس اورادِ فتحیہ میں یہ درود شریف بھی ہے۔

| | |
|---|---|
| الصَّلَاةُ وَالسَّلَامُ عَلَيْكَ يَا رَسُولَ اللَّهِ | الصَّلَاةُ وَالسَّلَامُ عَلَيْكَ يَا رَحِمَةَ الْعَالَمِينَ |
| الصَّلَاةُ وَالسَّلَامُ عَلَيْكَ يَا شَفِيعَ الْمُسْلِمِينَ | الصَّلَاةُ وَالسَّلَامُ عَلَيْكَ يَا أَمَامَ الْمُتَّقِينَ |

ناظرین حضرات غور فرمائیں کہ اگر اس درود شریف کا پڑھنا شرک ہوتا تو کیا حضور سید عالم صلی اللہ علیہ وسلم نے حضرت سید علی امیر کبیر سیدانی کو شرک کرنے کا حکم دیا تھا؟ اور کیا شاہ ولی اللہ صاحب شرک کرنے کی تعلیم دے رہے ہیں، جو فرماتے ہیں کہ اس کے پڑھنے والے کو چودہ سو اولیاء اللہ کی ولایت سے حصہ ملے گا۔

کیا حضور صلی اللہ علیہ وسلم اور شاہ ولی اللہ صاحب کو شرک کا علم نہیں تھا جو پڑھنے کا حکم دیتے ہیں، آج کل کے یہ مولوی شرک کو زیادہ جانتے ہیں؟
خدا تعالیٰ مسلمانوں کو ان مولویوں کے فتوؤں سے محفوظ رکھے جنہوں نے اس قسم کے فتوے دے کر مسلمانوں میں افتراق و انشقاق پیدا کر دیا ہے اور اب حالت یہ ہے کہ مسلمانوں کو ایک مرکز پر جمع ہونا دشوار ہو گیا ہے۔

حاجی امداد اللہ صاحب مہاجر کی جو کہ مولوی اشرف علی تھانوی اور مولوی محمد قاسم نانوتوی بانی مدرسہ دیوبند اور مولوی رشید احمد گنگوہی وغیرہ دیوبندی مولویوں کے پیرومرشد ہیں اور جن کے متعلق مولوی اشرف علی تھانوی نے امداد المشتاق میں لکھا ہے کہ وہ اس زمانہ میں اللہ کی محبت ہیں وہ حاجی صاحب اپنے کتاب صیارات القلوب کے صفحہ ۸۳ پر فرماتے ہیں کہ جس کو حضور صلی اللہ علیہ وسلم کی زیارت مبارک کا شوق ہو

| | |
|---|--|
| بعد نماز عشاء با طہارت کامل و جامہ نو و | عشا کی نماز کے بعد پاک و صاف کپڑے |
| استعمال خوشبو بادب تمام رو بسوئے مدینہ | پہن کر خوشبو لگائے اور ادب سے مدینہ |
| منورہ بنشیند و ملتجی از جناب قدس | منورہ کی طرف منہ کر کے بیٹھے اور بارگاہ الہی |
| حقیقت محمدی برائے حصول زیارت | میں حضور صلی اللہ علیہ وسلم کے جمال |
| جمال مبارک صلی اللہ علیہ وسلم و دل را | مبارک کی زیارت کی التجا کرے اور دل |
| از جمیع خطرات خالی کردہ صورت آں | کو تمام خیالات و سادس سے خالی |
| حضرت صلی اللہ علیہ وسلم بہ لباس | کر کے یہ تصور کرے کہ حضور پر نور صلی اللہ |

بسیار سفید و عمامہ سبز و چہرہ
منور مثل بدو بر کرسی تصور کند
الصَّلَاةُ وَالسَّلَامُ عَلَیْكَ يَا رَسُولَ اللَّهِ
راست، الصَّلَاةُ وَالسَّلَامُ عَلَیْكَ
یا حبیب اللہ چپ، الصَّلَاةُ وَالسَّلَامُ
علیک یا بنی اللہ، در دل ضرب کند
و این درود شریف را هر قدر کہ تواند
بے در پے تکرار کند انشاء اللہ
تعالیٰ بہ مطلوب خواهد رسید۔

علیہ وسلم بہت ہی سفید کپڑے پہنے اور
سبز عمامہ باندھے کرسی پر چوڑھویں
کے چاند کی طرح جلوہ افروز ہیں، اور دائیں
طرف الصَّلَاةُ وَالسَّلَامُ عَلَیْكَ يَا رَسُولَ اللَّهِ
اور بائیں طرف الصَّلَاةُ وَالسَّلَامُ عَلَیْكَ
یا حبیب اللہ اور دل پر الصَّلَاةُ وَالسَّلَامُ
علیک یا حبیب اللہ کی ضربیں لگائے اور
جس قدر ہو سکے اس درود شریف کو بے
در پے پڑھے انشاء اللہ تعالیٰ حضور علیہ
الصَّلَاةُ وَالسَّلَامُ کی زیارت سے مشرف ہوگا۔

اور یہی حاجی امداد اللہ صاحب فرماتے ہیں کہ الصَّلَاةُ وَالسَّلَامُ عَلَیْكَ
یا رسول اللہ بصیغہ خطاب میں بعض لوگ کلام کرتے ہیں یہ اتصال معنوی پر
بنی ہے لہ الخلق والامور عالم امر مقید بہ جہت طرف و قرب و بعد وغیرہ نہیں
پس اس کے جواز میں شک نہیں ہے۔

(امداد المشتاق صفحہ ۵۹)

کیا فرمانے ہیں دیوبندی مولوی صاحبان حضرت حاجی صاحب کے
بارے میں جو یہ فرما رہے ہیں کہ اس درود شریف کے جائز ہونے میں کوئی شک نہیں ہے،

اور جو حضور علیہ الصلوٰۃ والسلام کو حاضر و ناظر جان کر اس درود شریف کو پڑھے اسکو حضور سید عالم صلی اللہ علیہ وسلم کی زیارت ہو جائے گی۔

اگر یہ درود پڑھنا شرک اور پڑھنے والا مشرک ہے تو مشرک کو زیارت کیسی؟ اور جو شرک و بدعت کو جائز قرار دے کر اس کے کرنے کا حکم دے وہ کون ہوا؟ اب فیصلہ ان ہی مولویوں پر ہے۔ یا تو پیر صاحب پر بھی فتوے جاری کر دیں یا خود توبہ کر کے اس درود شریف کو جائز قرار دے کر پڑھنا شروع کر دیں۔

اور سنئے اپنے حکیم الامت مولوی اشرف علی صاحب تھانوی کا ارشاد کہ ”فرمایا کہ یوں جی چاہتا ہے کہ آج درود شریف زیادہ پڑھوں“ وہ بھی ان

الفاظ سے کہ اَلصَّلٰوۃُ وَالسَّلَامُ عَلَیْكَ يَا رَسُوْلَ اللّٰهِ

(شکر النعمۃ بذكر رحمة الرحمة ص ۱)

لیجئے اور سنئے! اپنے مرکز دائرۃ التحقیق شیخ الہند مولوی حسین احمد مدنی صاحب کا ارشاد کہ فرماتے ہیں:-

”چنانچہ وہابیہ کی زبان سے بارہا سنا گیا کہ الصلوٰۃ والسلام علیک یا رسول اللہ کو سخت منع کرتے ہیں اور اہل حرمین پر سخت نفرتیں اس نداء اور خطاب پر کرتے ہیں اور ان کا استہزاء اڑاتے ہیں اور کلمات ناشائستہ استعمال کرتے ہیں حالانکہ ہمارے مقدس بزرگان دین اس صورت اور جملہ صورتوں کو اگرچہ بصیغہ خطاب و نداء کیوں نہ ہوں مستحب و مستحسن جانتے ہیں اور اپنے متعلقین کو اس کا امر کرتے ہیں

(الشہاب الثاقب ص ۶۵)

ایک اور بھی اپنے راس المحدثین مولوی محمد زکریا صاحب شیخ الحدیث مظاہر علوم
سہارنپور کی سن لیجے فرماتے ہیں۔

”بندہ کے خیال میں اگر ہر جگہ درود و سلام دونوں کو جمع کیا
جائے تو زیادہ بہتر ہے یعنی بجائے السلام علیک یا رسول اللہ
السلام علیک یا نبی اللہ وغیرہ کے الصلوٰۃ والسلام علیک
یا نبی اللہ الصلوٰۃ والسلام علیک یا نبی اللہ اسی طرح آخر
تک السلام کے ساتھ الصلوٰۃ کا لفظ بڑھا دے تو زیادہ اچھا ہے“

(نفائل درود شریف ص ۲۸)

دیوبندی حضرات کے ان بزرگوں نے تو ان پر سخت مصیبت قائم کر دی یہ
عبارتیں ان کے حق میں ایسی ہیں جیسے ”سانپ کے منہ میں پھوندر“ جو نہ اگلتے بنے
نہ نکلے بنے۔

اب اگر وہ اس درود شریف الصلوٰۃ والسلام علیک یا رسول اللہ کو شرک و
بدعت کہیں تو ان کے اپنے بھی اس کی زد میں آکر شرک و بدعتی قرار پاتے ہیں اور نہ
کہیں تو یہ ان کے مسلک و مزاج کے خلاف ہے۔ نہایت پریشانی کے عالم میں ہیں
بقول شاعر؎

اگ دی صیاد نے جب آشیانے کو مرے

جن پہ تکیہ تھا وہی پتے ہوا دینے لگے۔

کاش! آج کل کے دیوبندی حضرات اپنے اکابر کے ان ارشادات پر عمل کرتے ہوئے خود الصلوٰۃ والسلام علیک یا رسول اللہ پڑھنے اور دوسروں کو بھی پڑھنے کی تلقین کرتے مگر انھوں نے اس درود شریف کے پڑھنے کو شرک بدعت کھراپے بڑوں کو مشرک و بدعتی بنا ڈالا، اور دوسری طرف دنیا کے کروڑوں مسلمانوں کو بھی مشرک و بدعتی قرار دے دیا اور آپس میں لڑایا۔

علامہ ابن قیم جو ابن تیمیہ کے شاگرد ہیں جن کو یہ مولوی بھی امام مانتے ہیں اپنی کتاب جلال الفہام مطبوعہ امرتسر کے صفحہ ۳۶۰ پر فرماتے ہیں کہ ابو بکر محمد بن عمر نے فرمایا کہ میں ابو بکر بن مجاہد کے پاس تھا تو حضرت شبلی تشریف لائے، ابو بکر بن مجاہد انکی تعظیم کے لئے کھڑے ہو گئے اور انکو سینہ سے لگایا اور ان کی آنکھوں کے درمیان پورے

فَقُلْتُ لَهُ يَا سَيِّدِي تَفْعَلُ هَذَا
بِالشَّبْلِيِّ وَأَنْتَ وَجَمِيعُ مَنْ
بَعْدَ إِدٍ يَتَصَوَّرُونَ أَنَّهُ مُجْنُونٌ
فَقَالَ لِي فَعَلْتُ بِهِ كَمَا رَأَيْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ
فَعَلَ بِهِ وَذَلِكَ إِنِّي رَأَيْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ
تو میں نے عرض کیا اے میرے آقا اپنے شبلی
کے ساتھ یہ سلوک فرمایا ہے، حالانکہ آپ اور
سارے بغداد والے اس کو دیوانہ تصور کرتے
ہیں (ابو بکر بن مجاہد نے) فرمایا میں نے
شبلی کے ساتھ ایسا ہی کیا ہے۔ جیسا کہ
میں نے نبی اکرم صلی اللہ علیہ وسلم کو اسکے
ساتھ کرتے دیکھا ہے اور وہ یہ ہے کہ میں نے

فِي الْمَنَامِ وَقَدْ أَقْبَلَ الشَّيْطَانُ
فَقَامَ إِلَيْهِ وَقَبَّلَ بَيْنَ عَيْنَيْهِ
فَقُلْتُ يَا رَسُولَ اللَّهِ أَتَفْعَلُ
هَذَا يَا شَيْطَانِي؟ فَقَالَ هَذَا يَقْرَأُ
بَعْدَ الصَّلَاةِ لَقَدْ جَاءَكُمْ رَسُولٌ
مِّنْ أَنْفُسِكُمْ عَزِيزٌ إِلَى الْآخِرِ
السُّورَةِ وَيَقُولُ ثَلَاثًا مَرَّةً
صَلَّى اللَّهُ عَلَيْكَ يَا مُحَمَّدُ!

خواب میں دیکھا ہے کہ حضرت شبلی آئے
اور حضور سید عالم صلی اللہ علیہ وسلم ان
کے لئے کھڑے ہو گئے اور ان کی دونوں آنکھوں
کے درمیان بوسہ دیا تو میں نے عرض کیا یا
رسول اللہ آپ نے شبلی کے ساتھ ایسا کیوں
کیا ہے؟ آپ نے فرمایا یہ شبلی نماز کے بعد پڑھتا ہے
لَقَدْ جَاءَكُمْ رَسُولٌ مِّنْ أَنْفُسِكُمْ
عَزِيزٌ آخِرُ سُوْرَةِ تَبَارَكِ اور پھر تین مرتبہ کہتا

ہے صَلَّى اللَّهُ عَلَيْكَ يَا مُحَمَّدُ اس وجہ سے ہم نے اس پر شفقت فرمائی ہے)
ناظرین حضرات غور فرمایا آپ نے کے ہر نماز کے بعد لَقَدْ جَاءَكُمْ
رَسُولٌ مِّنْ أَنْفُسِكُمْ کے بعد صَلَّى اللَّهُ عَلَيْكَ يَا رَسُولَ اللَّهِ پڑھنے والے
حضرت شبلی پر حضور صلی اللہ علیہ وسلم نے کیسی رحمت و شفقت فرمائی کہ اسکے لئے
قیام فرمایا اور اس کو پیار سے بوسہ دیا اور اس کو اپنے جمال مبارک کی زیارت
سے شرف فرمایا اگر یہ درود شریف پڑھنا شرک و بدعت ہوتا تو کیا مشرک و بدعتی کو
یہ شرف حاصل ہو سکتا ہے؟ ہرگز نہیں! معلوم ہوا کہ یہ درود شریف پڑھنا شرک
و بدعت نہیں ہے بلکہ اس کے پڑھنے والے پر حضور صلی اللہ علیہ وآلہ وسلم
شفقت و رحمت فرماتے ہیں، اور یہ بھی یاد رہے کہ حضرت شبلی رحمۃ اللہ علیہ

بغداد شریف میں رہتے تھے۔

اس درود شریف کے پڑھنے کو جو شرک کہا جاتا ہے اس کی دو وجہیں بیان کی جاتی ہیں۔ ایک تو یہ کہ اس میں علیک آتا ہے اور وہ خطاب کا صیغہ ہے اور خطاب اس کو کیا جاتا ہے جو سامنے موجود ہو اور سنتا ہو، نبی اکرم صلی اللہ علیہ وسلم نہ تو سامنے موجود ہیں اور نہ سُننے ہیں لہذا یہ شرک ہے۔ اور دوسری وجہ یہ کہ اس میں یا حرف نداء آتا ہے اور غیر اللہ کو ندا کرنا شرک ہے۔

اس کا جواب یہ ہے کہ اگر یہ شرک ہے تو پھر ماننا پڑے گا کہ پانچوں وقت نماز میں بھی شرک ہوتا ہے۔ اور نماز پڑھنے والے سب مشرک ہیں کیونکہ ہر نماز میں اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ پڑھا جاتا ہے اس میں بھی تو یا حرف نداء مخذوف اور خطاب کا صیغہ علیک موجود ہے لہذا جو لوگ اس درود کو شرک کہتے ہیں ان کو چاہئے کہ وہ نماز کو بھی شرک کہیں؟ اور غالباً وہ مولوی بھی نماز میں اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ ہی پڑھتے ہوں گے تو وہ بھی مشرک ہوئے ہ

اکبھا ہے پاؤں یار کا زلفِ دراز میں

لو آپ اپنے دام میں صیاد آگیا،

اور یہ بھی یاد رہے کہ یہ اَلسَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ

وَبَرَکَاتُہُ نماز میں پڑھنا ٹھنسن حکایت نہیں، بلکہ انشاء ہے اس میں حضور

صلی اللہ علیہ وسلم پر سلام مقصود ہے۔ چنانچہ در مختار ص ۲۵۴ میں ہے کہ
وَيَقْصِدُ بِالْفَاظِ الشَّهْدُ مَعَانِيهَا
مُرَادَةً لَهُ عَلَى وَجْهِ انْشَاءٍ كَأَنَّهُ
يُحْيِي اللَّهَ وَيُسَلِّمُ عَلَى نَبِيِّهِ وَ
عَلَى نَفْسِهِ وَأَوْلِيَاءِهِ لَا الْإِخْبَارُ
عَنْ ذَا إِلَهِكَ ذِكْرَهُ فِي الْمُجْتَبَى

تشہد کے الفاظ سے اس کے معانی اپنی مراد
ہونی کا ارادہ کرے، انشاء کے طور پر گویا
کہ نمازی اللہ کی تحیت کرتا ہے اور اس کے نبی
صلی اللہ علیہ وسلم پر اور اس کے اولیا پر اور اپنے
اوپر سلام پیش کرتا ہے، اخبار کا ارادہ نہ کرے۔

علامہ شامی رحمۃ اللہ علیہ نے اس پر یوں فرمایا

أَيُّ لَا يَقْصِدُ الْإِخْبَارَ وَالْحِكَايَةَ
عَمَّا وَقَعَ فِي الْمَعْرَاجِ مِنْهُ صَلَّى اللَّهُ
عَلَيْهِ وَسَلَّمَ وَمِنْ رَبِّهِ سُبْحَانَهُ
وَمِنَ الْمَلَائِكَةِ عَلَيْهِمُ السَّلَامُ

کہ التحیات میں السَّلَامُ عَلَيْكَ
آيَتُهَا النَّبِيُّ میں واقعہ معراج
کی نقل و حکایت کا ارادہ نہ کرے۔
(رد المختار ص ۳۵۸)

حضرت شیخ المحدثین شاہ عبدالحق محدث دہلوی رحمۃ اللہ علیہ
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ کے بیان میں فرماتے ہیں
وَنِزَآءُ حَضْرَتِ بَيْتِ نَصَبِ الْعَيْنِ
مُؤْمِنَانِ وَقَرَّةِ الْعَيْنِ عَابِدَانِ اسْت
در جمیع احوال و اوقات خصوصاً در
حالت عبادت آخر آنکہ جو در نورانیت
کہ حضور صلی اللہ علیہ وسلم مومنوں
کے نصب العین اور عابد و نکی آنکھ کی ٹھنڈک
ہیں تمام حالتوں میں اور تمام وقتوں
میں خصوصاً عبادت کی حالت میں کیونکہ اس

وانکشاف دریں محل بیشتر و قوی تر
است و بعضی از عرفا گفته اند کہ ایں
خطاب بجہت سر بیانِ حقیقتِ محمدیہ
است ذراتِ موجودات و افرادِ ممکنات
پس آنحضرت در ذواتِ مصلیانِ موجود
و حاضر است پس مصلیٰ باید کہ ازیں
معنی آگاہ باشد و ازیں شہود غافل
نبودتا بالوارِ قرب و اسرارِ معرفت
متنور و فائز گردد۔

(اشعة اللمعات شرح مشکوٰۃ ص ۳۲)

کے اسرار سے منور اور کامیاب ہو جائے۔

مقام میں نورانیت و انکشاف بہت زیادہ
قوی تر ہوتا ہے اسلئے بعض عارفین نے
فرمایا ہے کہ یہ خطاب السلام علیک ایہا النبی
اس لئے ہے کہ حقیقتِ محمدیہ صلی اللہ علیہ
وسلم موجودات کے ذرے ذرے اور ممکنات
کے ہر فرد میں سرایت کئے ہوئے ہے پس
حضور صلی اللہ علیہ وسلم نمازیوں کی ذات
میں موجود و حاضر ہیں، نمازی کو چاہئے
کہ اس حقیقت سے آگاہ رہے اور اس
شہود سے غافل نہ ہوتا کہ نور و معرفت

حجۃ الاسلام حضرت امام محمد غزالیؒ التحیات کے بیان میں فرماتے ہیں

کہ اے نمازی التحیات میں السلام علیک
ایہا النبی پڑھنے کے وقت حضور صلی اللہ
علیہ وسلم کو اپنے دل میں حاضر کر کے اور آپ
صلی اللہ علیہ وسلم کی صورت مبارکہ کا تصور
دل میں جما کر السلام علیک ایہا النبی عرض

وَأَحْضِرْنِي تَلْبِكَ النَّبِيِّ صَلَّى اللَّهُ
عَلَيْهِ وَسَلَّمَ وَشَخْصَهُ الْكَرِيمِ وَقُلْ
السَّلَامُ عَلَيْكَ أَيُّهَا النَّبِيُّ وَرَحْمَةُ
وَبَرَكَاتُهُ وَلْيُصَدِّقْ أَمْلَكَ فِي
أَنَّهُ يَبْلُغُهُ وَيَرُدُّ عَلَيْكَ مَا هُوَ آدِنِي

جملہ حقوق بحق مؤلف محفوظ ہیں

مِنْهُ - (احیاء العلوم ص ۱)
کر اور یقین جان کر یہ سلام حضور صلی اللہ
علیہ وسلم کو پہنچ رہا ہے اور حضور صلی اللہ علیہ وسلم اس کا جواب دانی اپنی شان کریمہ
کے لائق فرماتے ہیں۔

قطب ربانی حضرت امام عبدالوہاب شمرانی فرماتے ہیں۔

سَمِعْتُ سَيِّدِي عَلَى خَوَاصِ
رَحِمَهُ اللَّهُ تَعَالَى يَقُولُ إِنَّمَا
أَمْرُ الشَّارِعِ الْمُصَلَّى بِالصَّلَاةِ
وَالسَّلَامِ عَلَى رَسُولِ اللَّهِ صَلَّى
اللَّهُ عَلَيْهِ وَسَلَّمَ فِي التَّشْهِيدِ
لِيَتَنَبَّهَ الْغَافِلِينَ فِي حُلُوسِهِمْ
بَيْنَ يَدَيِ اللَّهِ عَزَّ وَجَلَّ عَلَى
شُهُودِ نَبِيِّهِمْ فِي تِلْكَ الْحَضْرَةِ
فَإِنَّهُ لَا يُفَارِقُ حَضْرَةَ اللَّهِ
أَبَدًا أَفِيحَاطِيُونَ بِالسَّلَامِ
مُشَافِهَةً -

میں نے سیدی علی خواص
رحمۃ اللہ علیہ سے سنا، وہ فرماتے تھے
شارع (حقیقی) نے (قعدہ) تشہد میں نمازی
کو رسول اللہ صلی اللہ علیہ وسلم پر صلوٰۃ
والسلام پڑھنے کا حکم صرف اس لئے دیا کہ
اللہ تعالیٰ کے دربار میں بیٹھنے والے
غافلوں کو اس بات پر تنبیہ فرمادے کہ
جہاں وہ بیٹھے ہیں اس بارگاہ میں انکے
نبی صلی اللہ علیہ وسلم بھی تشریف فرما ہیں
اس لئے وہ دربار خداوندی سے کبھی جدا
نہیں ہوتے پس نبی کریم صلی اللہ علیہ وسلم
کو بالمشافہ (روبرو) سلام کے ساتھ خطاب

(کتاب المیزان مطبوعہ مصر)

کرتے ہیں۔

صفحہ ۱۲۵

اس عبارت میں شہودِ نبیہم فی تلک الحضرۃ (بنی کریم صلی اللہ علیہ وسلم کا بارگاہِ ایزدی میں جلوہ گر ہونا) اور فائتہ لا یفارق حضرۃ اللہ ابداً (بنی کریم صلی اللہ علیہ وسلم بارگاہِ الہی سے کسی وقت جدا نہیں ہوتے) اور فیخاطبونہ بالسّلامِ مُشافَہۃً (نمازی بالمشافہ یعنی حضور کے ردِ بر و حضور صلی اللہ علیہ وسلم کو سلام کے ساتھ خطاب کرتے ہیں) خاص طور پر قبلِ غور جملے ہیں۔ یہ تینوں جملے اِس مقام پر مخالفین کے تمام شکوک و شبہات کا قلع قمع کر رہے ہیں ایسے چمکتے ہوئے دلائل کے سامنے کسی کو رباطن کا یہ کہنا کہ السّلامُ علیکَ آیہا النّبیُّ معاذ اللہ بعید غائب کو خطاب ہے حضور کی محض خیالی صورت ہوتی ہے۔ خود حضور بارگاہِ ایزدی میں حاضر نہیں ہوتے کیسی دیدِ دیری اور ہٹ دھرمی ہے؟ کھلا کوئی منصف مزاج ایسے روشن کلمات کے ہوتے ہوئے اس تنگ نظری اور نازک خیالی کو قبول کر سکتا ہے؟

اسی مضمون کو تشہد کے بیان میں حافظ ابن حجر عسقلانی رحمۃ اللہ علیہ نے اپنی شہرہ آفاق تصنیف فتح الباری شرح صحیح بخاری میں حسب ذیل ایمان افروز عبارت میں ارقام فرمایا ہے۔

وَيَحْتَمَلُ أَنْ يُقَالَ عَلَى طَرِيقِ أَهْلِ
الْعِرْفَانِ أَنَّ الْمُصَلِّينَ لَمَّا اسْتَفْقَمُوا
بَابَ الْمَلَكُوتِ بِالتَّحِيَّاتِ أُذِنَ لَهُمْ
أَبْلِ عِرْفَانِ كَيْ طَرِيقِ بِرِيهِ هِيَ كَمَا جَاءَ
كَهْ بِنَمَازِيُونَ فِي التَّحِيَّاتِ كَمَا مَلَكُوتِ
كَادِرِ وَازِهِ كَهْلُوا يَأْتُوا فَيَسْجُدُ لَهَا يَمُوتُ

بِالدُّخُولِ فِي حَرَمِهِمُ الْحَيِّ الَّذِي
لَا يَمُوتُ فَقَرَّتْ أَعْيُنُهُمْ
بِالْمُنَاجَاتِ فَتَبَهُوا عَلَى ذَلِكَ
بِوَاسِطَةِ نَبِيِّ الرَّحْمَةِ وَبَرَكَتِهِ
مُتَابِعَتِهِ فَالْتَفَتُوا إِذَا الْحَبِيبُ
فِي حَرَمِ الْحَبِيبِ حَاضِرٌ فَأَقْبَلُوا
عَلَيْهِ قَائِلِينَ أَسْلَامُ عَلَيْكَ
أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
(فتح الباری جلد ثانی مطبوعہ مصر ص ۲۵)

کی بارگاہ میں داخل ہونے کی اجازت مل گئی
ان کی آنکھیں فرحت مناجات سے کھنٹی
ہوئیں تو انھیں اس بات پر تنبیہ کی گئی
کہ بارگاہِ خداوندی میں جو انھیں یہ شرف
باریابی حاصل ہوا ہے یہ سب نبی رحمت
صلی اللہ علیہ وسلم کی برکت متابعت کا طفیل
ہے نمازیوں نے اس حقیقت سے باخبر
ہو کر بارگاہِ خداوندی میں جو نظر اٹھائی
تو دیکھا کہ حبیب کے حرم میں حبیب حاضر ہے
یعنی دربارِ خداوندی میں نبی اکرم صلی اللہ
علیہ وسلم جلوہ گر ہیں حضور اکرم صلی اللہ
علیہ وسلم کو دیکھتے ہی أَسْلَامُ عَلَيْكَ
أَيُّهَا النَّبِيُّ وَرَحْمَةُ اللَّهِ وَبَرَكَاتُهُ
کہتے ہوئے حضور علیہ السلام کی طرف متوجہ ہوئے

یہی عبارت عمدۃ القاری شرح صحیح بخاری جلد ۶ ص ۱۱۱، اور مواہب اللدنیہ

جلد ثانی ص ۳۲، زرقانی شرح مواہب جلد ۷ ص ۲۲۹، زرقانی شرح موطا امام

مالک جلد اول ص ۱۷، سعایہ جلد ثانی ص ۲۲۷، فتح الملہم جلد ثانی ص ۱۴۳

ادجز المسالك جلد اول ص ۲۶۵ پر بھی بعینہا مرقوم ہے۔ ہم نے تکرار اور اعادہ سے بچنے کے لئے صرف کتابوں کے نام مع صفحات تحریر کرنے پر اکتفا کر لیا مَنْ شَاءَ الْإِطْلَاعَ فَلْيَرْجِعْ إِلَيْهَا۔ (تسکین الخواطر فی مسئلۃ الحاضر والناظر ص ۵۹ مصنف علامہ سید احمد سعید شاہ صاحب دہلوی) مقام غور ہے کہ ان تمام محدثین کرام یعنی حافظ ابن حجر عسقلانی و امام قسطلانی و امام بدر الدین عینی و امام زرقانی و حجة الاسلام امام محمد غزالی و شیخ محقق مولانا شاہ عبدالحق محدث دہلوی رحمہم اللہ تعالیٰ حتیٰ کہ سرگروہ منکرین صاحب فتح الملہم و ادجز المسالك سب بیک زبان کہہ رہے ہیں کہ فَإِذَا الْحَبِيبُ فِي حَرَمِ الْحَبِيبِ حَاضِرٌ۔ یعنی جب نمازی دربار الہی میں نظر اٹھاتا ہے تو حبیب کو حرم حبیب میں حاضر پاتا ہے اور فوراً عرض کرتا ہے السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔

یہ الگ بات ہے کہ جن لوگوں کے دلوں میں مرصن تھا انہوں نے حاضر کے معنی غائب اور اثبات کے معنی نفی سمجھ لئے۔ یہ انکی اپنی بشومی قسمت اور کور باطنی ہے کہ انہیں کسی نماز میں حرم حبیب کی حاضری نصیب نہ ہوئی۔

نامعلوم وہ مولوی صاحبان ان اکابر حضرات کے بارے میں کیا کہیں گے؟ جو فرما رہے ہیں کہ حضور صلی اللہ علیہ وسلم کی بارگاہ اقدس میں جب سلام عرض کرو تو یہ عقیدہ رکھو کہ حضور اکرم صلی اللہ علیہ وسلم حاضر و ناظر ہیں اور ہمارا سلام آپ صلی اللہ علیہ وسلم کے حضور پیش ہو رہا ہے۔

یہ حضرات تو بہت بڑے بڑے ائمہ ہیں، اسلامی دنیا میں ان کا مقام اہل علم سے مخفی نہیں، خود غیر مقلدین کے امام جناب نواب صدیق حسن صاحب بھوپالی فرماتے ہیں۔

کہ حضور صلی اللہ علیہ وسلم مومنوں کے نصب العین اور عابدوں کی آنکھ کی ٹھنڈک ہیں تمام حالتوں اور تمام اوقات میں خصوصاً عبادت کی حالت میں کیونکہ اس مقام میں نورانیت و انکشاف بہت زیادہ قوی تر ہوتا ہے اس لیے بعض عارفوں نے فرمایا ہے کہ یہ خطاب یعنی السَّلَامُ عَلَيْكَ أَيُّهَا النَّبِيُّ اس لئے ہے کہ حقیقت محمدیہ صلی اللہ علیہ وسلم موجودات کے ذرہ ذرہ اور ممکنات کے ہر فرد میں سرایت کی ہوئے ہے پس حضور صلی اللہ علیہ وسلم نمازیوں کی ذات میں موجود و حاضر ہیں، نمازی کو چاہئے کہ اس معنی سے آگاہ رہے اور اس شہو سے غافل نہ ہو تاکہ قرب کے نور اور معرفت کے بھید سے منور اور کامیاب ہو جائے عشق کی راہ میں قرب بعد نہیں،

و نیز آں حضرت ہمیشہ نصب

العین مومنوں و قرۃ العین عابدان است در جمیع احوال و اوقات خصوصاً در حالت عبادت و آخر آں کہ وجود نورانیت و انکشاف دریں محل بیشتر قوی تر است و بعضے از عرفا گفته اند کہ اس خطاب بکثرت سرایان حقیقت محمدیہ است در ذرات موجودات و افراد ممکنات پس آنحضرت در ذوات مصلیان موجود و حاضر است پس مصلی را باید کہ ازیں معنی آگاہ باشد و ازیں شہود غافل نہ ہو تا بہ انوار قرب و اسرار معرفت متنور و فائز گردد آرے۔

در راہ عشق مرحلہ قرب و بعد نیست

59789

می بینت عیاں و دعای فرستمت
(مسک الختام شرح بلوغ الملام ص ۴۵۹)

لیجئے نواب صاحب نے تو شرکوں کے اخبار لگا دیے۔ فرما رہے ہیں کہ
بنی اکرم صلی اللہ علیہ وسلم ہر عبادت میں مسلمانوں کے پیش نظر ہیں ہر نمازی کی
ذات، بلکہ ہر ذرہ ممکنات میں موجود ہیں۔ نمازی نماز میں حضور اکرم صلی اللہ
علیہ وسلم کے مشاہدہ سے غافل نہ ہوتا کہ قرب کے نور اور معرفت کے اسرار سے
منور ہو، کیوں صاحب! ان پر بھی کفر و شرک کا فتویٰ لگے گا یا نہیں؟

بہر صورت ہر طرح یہ ثابت ہو گیا کہ یہ درود شریف الصلوٰۃ والسلام
عَلَيْكَ يَا رَسُولَ اللَّهِ پڑھنا جائز ہے اور اس درود شریف کے پڑھنے کو کفر
اور شرک کہنا گویا بیشمار مسلمانوں اور بزرگوں کو کافروں و شرک منادیوں کے مترادف
بعض لوگ یہ اعتراض کرتے ہیں کہ یہ درود شریف منقول نہیں ہے
چنانچہ اسی وجہ سے وہ کہا کرتے ہیں کہ سوائے درود ابراہیمی کے اور کوئی درود
شریف پڑھنا جائز نہیں۔ یہ محض غلط ہے۔ ورنہ

ان کو چاہئے کہ وہ وہی غذائیں اور دوائیں استعمال کیا کریں جو منقول
ہیں منقول کے علاوہ کوئی غذا یا دوا استعمال کریں تو ان کے لیے وہ ناجائز ہوگی حسبِ طرح
ہر وہ غذا جو شریعت میں حرام نہیں اسکا کھانا جائز ہے، اسی طرح ہر وہ درود جو
شریعت میں منع نہیں اسکا پڑھنا جائز ہے، کیونکہ کُلُّ مَا لَمْ يَنْهَ اللَّهُ عَنْهُ فَهُوَ حَالِلٌ

مطلق ہے۔ اور صَلُّوا عَلَیْہِ وَسَلِّمُوا میں صَلَّوۃ اور سَلَام مطلق ہے۔
لہذا ثابت ہوا کہ ہر وہ درود شریف اور سلام جو شریعت میں منع نہیں
وہ جائز ہے۔ کیا کوئی مولوی ہے جو یہ ثابت کر دے کہ حضور صلی اللہ علیہ وسلم نے
اس درود شریف سے منع فرمایا ہے۔ بلکہ اسکی تائید ملتی ہے۔

چنانچہ ابن ابی فدیہ رضی اللہ عنہ (جنکے متعلق ملا علی قاری اور علامہ
زرقانی فرماتے ہیں وثقہ جماعة واحتج بہ اصحاب الکتب الستہ) فرماتے ہیں
سَمِعْتُ بَعْضَ مَنْ أَدْرَاكْتُ
يَقُولُ بَلَّغْنَا أَنَّهُ مَنْ وَقَفَ عِنْدَ
قَبْرِ النَّبِيِّ صَلَّى اللَّهُ عَلَيْهِ وَسَلَّمَ
فَتَلَا هَذِهِ الْآيَةَ إِنَّ اللَّهَ
وَمَلَائِكَتَهُ يُصَلُّونَ عَلَى النَّبِيِّ
الْآيَةَ ثُمَّ قَالَ صَلَّى اللَّهُ عَلَيْكَ
يَا مُحَمَّدُ مَنْ يَقُولُهَا سَبْعِينَ
مَرَّةً نَادَاهُ مَلَكٌ صَلَّى اللَّهُ
عَلَيْكَ يَا ذَاكَ وَلَنْ تَسْقُطَ لَهُ
حَاجَةٌ - (شرح شفا للقاری ص ۱۵۱)

میں نے بعض ائمہ حدیث سے سنا ہے فرماتے
تھے کہ ہمیں یہ حدیث پہنچی ہے کہ جو شخص حضور
صلی اللہ علیہ وسلم کی قبر مبارک کے پاس
کھڑے ہو کر یہ آیت پڑھے إِنَّ اللَّهَ
وَمَلَائِكَتَهُ يُصَلُّونَ عَلَى النَّبِيِّ
آخر تک پھر ستر مرتبہ کہے صلی اللہ
علیک یا محمد - تو ایک فرشتہ کہتا ہے
کہ اے شخص اللہ تعالیٰ تجھ پر رحمتیں نازل
کرتا ہے اور اس کی تمام حاجتیں پوری
کر دی جاتی ہیں۔

زرقانی علی المواہب ص ۳۱

علامہ علی بن برہان الدین حلبی رحمۃ اللہ علیہ روایت نقل فرماتے ہیں
کہ حضور صلی اللہ علیہ وسلم جب سی حاجت کے لئے صحرا و جنگل میں تشریف لیجاتے
فَلَا يَمُرُّ بِحَجَرٍ وَلَا شَجَرٍ إِلَّا قَالَ
تو آپ جس پتھر یا درخت کے پاس سے بھی
الصلوة والسلام عليك يا رسول
گزرتے وہ کہتا الصلوة والسلام عليك
اللہ۔ (سیرت علیہ ص ۲۶۱) یا رسول اللہ۔

علامہ امام شہاب الدین خفاجی رحمۃ اللہ علیہ فرماتے ہیں:-
وَالْمَنْقُولُ أَنَّهُمْ كَانُوا يَقُولُونَ
منقول ہے کہ صحابہ کرام دربار رسالت
فِي تَحِيَّةِ الصَّلَاةِ وَالسَّلَامُ عَلَيْكَ
میں تحیت پیش کرتے ہوئے یوں کہتے تھے
يَا رَسُولَ اللَّهِ۔ (نیم الریاض شرع
شفا رقاوی عیاض ص ۲۵۴) اللہ۔

علامہ امام محمد بن عبدالباقی المالکی الزرقانی رحمۃ اللہ علیہ فرماتے ہیں:-
إِنَّهُ وَرَدَ فِي عِدَّةٍ طُرُقٍ جَمَاعَةٍ
کہ بے شک طرق متعددہ سے ثابت ہے کہ
مِنَ الصَّحَابَةِ أَنَّهُمْ قَالُوا
صحابہ کرام کی ایک جماعت صلوٰۃ کے الفاظ
يَا رَسُولَ اللَّهِ صَلَّى اللَّهُ عَلَيْكَ
یوں کہتی تھی یا رسول اللہ صلی اللہ
(زرقانی علی المواہب ص ۲۲) عَلَيْكَ۔

بیہقی شریف میں ہے صحابہ کرام ے عرض کیا یا رسول اللہ کیف
نُصَلِّي عَلَيْكَ إِذَا أَحْنُ صَلَّيْنَا فِي صَلَاتِنَا صَلَّيْنَا اللَّهُ عَلَيْكَ۔ یا رسول اللہ

ہم اپنی نمازوں میں آپ پر کیسے درود بھیجیں آپ پر اللہ کی صلوٰۃ ہو تو آپ
نے فرمایا کہو اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ الْخ

(بیہقی شریف ص ۲۲)

اس حدیث سے دو مسئلے ثابت ہوئے ایک یہ کہ نماز میں درود براہی
پڑھنے کی تعلیم ہے اور دوسرا یہ کہ صحابہ کرام کے بھی نماز کے علاوہ الفاظ صلوٰۃ
یہ ہوتے تھے یَا رَسُوْلَ اللّٰهِ صَلِّ اللّٰهُ عَلَیْكَ۔

امام رازی رحمۃ اللہ علیہ فرماتے ہیں حضرت ابو بکر صدیق رضی اللہ عنہ
نے وصیت کی کہ میرا جنازہ حضور صلی اللہ علیہ وسلم کے روضہ اطہر پر لیجانا اور عرض کرنا
یا رسول اللہ! آپ کا یا رغار ابو بکر صدیق حاضر ہے چنانچہ جب آپ کا جنازہ روضہ
اقدس پر لایا گیا تو صحابہ کرام نے بایں الفاظ اَلَسَّلَامُ عَلَیْكَ یَا رَسُوْلَ اللّٰهِ
سلام عرض کر کے کہا یا رسول اللہ یہ ابو بکر دروازہ پر حاضر ہیں، فوراً دروازہ خود بخود
کھل گیا اور قبر شریف سے آواز آئی اَدْخِلُوْا الْحَبِیْبَ اِلَی الْحَبِیْبِ صیب کو
صیب کے پاس لے آؤ! (تفسیر کبیر ص ۴۵۵)

ان روایات سے بھی معلوم ہوا کہ حضور اکرم صلی اللہ علیہ وسلم کے
ظاہری زمانہ پاک میں بھی اصیغہ خطاب و ندا صلوٰۃ و سلام پڑھا گیا۔ لہذا
بدعت نہ ہوا آخر میں مسلمان بھائیوں سے پُر زور اپیل ہے کہ ان مشرک ساز مولویوں کے
چکر میں نہ آئیں بلکہ نہایت ذوق و شوق، الفت و محبت سے اس درود شریف اَلصَّلٰوۃ

وَالسَّلَامُ عَلَيْكَ يَا رَسُولَ اللَّهِ. وَعَلَيْكَ وَالْأَصْحَابُكَ يَا حَبِيبَ اللَّهِ كَوْخَبِ
پڑھیں اور بے شمار رحمتوں اور برکتوں سے سرفراز ہوں۔

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ وَصَلَّى اللَّهُ عَلَى النَّبِيِّ الْأُمِّيِّ
وَالِإِهِ وَأَصْحَابِهِ صَلَّى اللَّهُ عَلَيْهِ وَسَلَّمَ صَلَوةً وَسَلَامًا عَلَيْكَ يَا رَسُولَ اللَّهِ

ندائے یا رسول اللہ صلی اللہ علیہ وسلم

نعرہ رسالت لگانا اور حضور اکرم صلی اللہ علیہ وسلم کو یا رسول اللہ کبک

پکارنا جائز اور قرآن و حدیث سے ثابت ہے ملاحظہ ہو، ارشاد ہوتا ہے۔

قُلْ يَا أَيُّهَا النَّاسُ إِنِّي رَسُولُ اللَّهِ
میرے حبیب فرمادیجئے کہ اے لوگو! بیشک
إِلَيْكُمْ جَمِيعًا۔ میں تم سب کی طرف اللہ کا رسول ہوں۔

(قرآن مجید پارہ ۹)

اس آیہ کریمہ میں غور کیجئے کہ حضور صلی اللہ علیہ وسلم نے انسانوں کو
یا کہہ کر خطاب فرمایا۔ اب سوال یہ ہے کہ اس خطاب کے مخاطب کون ہیں؟
کیا ملکتے کے وہ چند افراد ہیں جو اس وقت آپ کے سامنے تھے، اگر جواب
ہاں ہو تو پھر کہنا پڑے گا کہ آپ انھیں کی طرف رسول بن کر آئے تھے اور آگے
جو حکم ہے فَاْمِنُوْا بِاللّٰهِ وَرَسُوْلِهِ (آلایہ) کہ ایمان لاؤ اللہ اور اس کے
رسول پر، یہ انھیں کے لئے تھا۔ نہیں نہیں، بلکہ یہ خطاب نیا کے تمام انسانوں کو ہے

جو قیامت تک ہونے والے ہیں کیونکہ یہ خطاب عام ہے اور لفظ جَمِیعًا اس پر قریبہٴ عموم ہے جیسا کہ مفسرین حضرات کا اس پر اتفاق ہے لہذا ثابت ہوا کہ حضور اکرم صلی اللہ علیہ وسلم نے تمام انسانوں کو جو قیامت تک ہونیوالے تھے یا کہہ کر پکارا۔

جب حضرت ابراہیم علیہ السلام بیت اللہ شریف کی تعمیر سے فارغ ہوئے تو اللہ تعالیٰ نے فرمایا۔

وَإِذْ نَفَخْنَا فِي النَّاسِ بِالْحَجَّةِ (قرآن پارہ ۱۷) پکار دے لوگوں میں حج کے واسطے۔

اس حکیم الہی کو سُن کر حضرت ابراہیم علیہ السلام ایک پہاڑ پر چڑھ گئے اور کھڑے ہو کر چاروں طرف پکارا یَا أَيُّهَا النَّاسُ! اے لوگو تم پر اللہ نے حج فرض کیا ہے لہذا تم حج کو آؤ! حضرت ابراہیم علیہ السلام کی آواز ہر ایک روح جو ماں باپ کے اصلا ب و ارحام میں تھی نے سُن لی جس کی تقدیر میں حج تھا اسکی روح نے لَبَّيْكَ اللَّهُمَّ لَبَّيْكَ کہا (مدادک دُخازن صفحہ ۷۶)۔

غور فرمائیے حضرت ابراہیم علیہ السلام نے تمام انسانوں کو یا کہہ کر پکارا حالانکہ وہ تمام انسان آپ کے پاس حاضر تو کیا بلکہ ابھی پیدا بھی نہیں ہوئے تھے اور لطف یہ کہ آواز تمام روحوں نے سُن لی حضرت ابراہیم علیہ الصلوٰۃ والسلام نے تمام لوگوں کو حج کیلئے یا کہہ کر پکارا اور حضور علیہ الصلوٰۃ والسلام نے تمام لوگوں کو اپنی رسالت کے لئے یا کہہ کر پکارا جس نے خلیل علیہ السلام کی آواز پر لبیک کہا وہ

حاجی ہوا اور جس نے حبیب علیہ الصلوٰۃ والسلام کی آواز پر لبیک کہا وہ مومن ہوا
اب پوچھو ان مولویوں سے جو کہتے ہیں کہ یا کبیر حاضر کو پکارا جاتا ہے جو حاضر
نہ ہو اس کو یا کبیر پکارنا شرک ہے، اے مولویو بولو کیا قیامت تک ہونیوالے
تمام انسان حضور سید عالم صلی اللہ علیہ وسلم اور حضرت خلیل اللہ علیہ الصلوٰۃ والسلام
کے پاس حاضر تھے یا غائب؟ اگر کہیں کہ حاضر تھے تو پوچھو جو ابھی پیدا بھی نہیں
ہوئے تھے، وہ حاضر کس طرح تھے؟ اور اگر کہیں کہ غائب تھے تو پھر پوچھو کہ
غائبوں کو یا کبیر پکارنا تو تمہارے مذہب میں شرک ہے تو کیا پھر نبی اکرم صلی اللہ
علیہ وسلم اور خلیل علیہ السلام نے شرک کیا تھا، اور ان کو اللہ نے شرک کرنیکا
حکم دیا تھا؟

حضرت برادر رضی اللہ عنہ فرماتے ہیں کہ جب حضور اکرم صلی اللہ علیہ وسلم
ہجرت فرما کر مدینہ منورہ تشریف لائے تو

انْصَعَدَ الرِّجَالُ وَالنِّسَاءُ فَوْقَ الْبُيُوتِ
وَتَفَرَّقَ الْغُلَامَانُ وَالْخَدَمُ فِي الطَّرِيقِ
يَبَادُونَ يَا مُحَمَّدُ يَا رَسُولَ اللَّهِ يَا
مُحَمَّدُ يَا رَسُولَ اللَّهِ (صحیح مسلم شریف ص ۴۱۹)

مرد اور عورتیں گھروں کی چھت پر چڑھ گئے
اور بچے اور خادم گلیوں میں متفرق ہو گئے
اور سب کے سب ندا کرتے یعنی نعرے لگاتے
تھے یا محمد یا رسول اللہ یا محمد یا رسول اللہ

اس حدیث سے دو باتیں ثابت ہوئیں ایک تو یہ کہ نعرہ رسالت یعنی یا محمد
یا رسول اللہ! خوشی کے وقت لگانا بدعت نہیں ہے۔ بلکہ حضور صلی اللہ علیہ وسلم

کے زمانہ پاک اور آپ کی موجودگی میں لگا دوسرے اللہ تعالیٰ کے سوا
کسی دوسرے کو یا کبھڑپکارنا شرک نہیں، اگر شرک ہوتا تو حضور اکرم صلی اللہ
علیہ وسلم کا فرض تھا کہ انھیں منع فرمادیتے اور شرک سے بچاتے۔
بلکہ حضور اکرم صلی اللہ علیہ وسلم نے خود یا رسول اللہ کہنے کی تعلیم فرمائی
ہے۔ چنانچہ حضرت عثمان بن حنیف رضی اللہ عنہ فرماتے ہیں کہ حضور صلی اللہ
علیہ وسلم نے ایک نابینا صحابی کو دعا تعلیم فرمائی کہ بعد نمازیوں کہے۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ
بِمُحَمَّدٍ نَبِيِّ الرَّحْمَةِ يَا مُحَمَّدُ
إِنِّي قَدْ تَوَجَّهْتُ بِكَ إِلَى رَبِّي
فِي حَاجَتِي هَذِهِ لِتَقْضِيَ لِي اللَّهُمَّ
فَشَفِّعْهُ فِيَّ قَالَ أَبُو اسْحَقُ هَذَا
حَدِيثٌ صَحِيحٌ۔
اے اللہ میں تجھ سے مانگتا ہوں اور تیری
طرف توجہ کرتا ہوں بوسیلتہ تیرے نبی محمد
صلی اللہ علیہ وسلم، کہ نبی رحمت ہیں یا محمد میں
آپ کے وسیلہ سے اپنے رب کی طرف اس حاجت
میں متوجہ ہوا ہوں کہ میری حاجت روا ہو،
ابھی حضور کی شفاعت میرے حق میں قبول فرما

(ابن ماجہ، نسائی، ترمذی، حاکم، بیہقی، ابن خزیمہ، طبرانی)

حضرت عثمان فرماتے ہیں کہ جب اس نابینا صحابی نے نماز پڑھ کر یہ دعا
کی تو اللہ تعالیٰ نے اس کو آنکھیں عطا کر دیں ایسا معلوم ہوتا تھا کہ وہ کبھی اندھا
ہی نہ تھا۔ (معجم طبرانی)

اس حدیث مبارک میں ادنیٰ سا غور کر نیسے معلوم ہوگا حدیث مبارک کے

تین حصے ہیں۔ حصہ اول میں حضور سید عالم صلی اللہ علیہ وسلم کے وسیلہ مبارک کے ساتھ اللہ تعالیٰ سے سوال کیا گیا ہے۔ حصہ دوم میں حضور صلی اللہ علیہ وسلم کو بحرف ندا یا محمد کہہ کر یہ عرض کیا گیا ہے کہ یا رسول اللہ! حضور کے وسیلے سے اللہ کے دربار میں حاجت پیش کی گئی ہے تاکہ پوری ہو، حضور بھی ازراہ کرم ذرا سفارش فرمادیں۔ حصہ سوم میں پھر اللہ کے دربار میں عرض کیا گیا ہے کہ اے اللہ! ہماری اس حاجت کے سلسلہ میں حضور کی شفاعت قبول فرما اور یہ بات بھی پیش نظر ہے کہ یہ وہ دعا ہے جو حضور صلی اللہ علیہ وسلم نے خود اپنے صحابی کو تعلیم فرمائی۔ اب ان مولویوں سے پوچھو کہ حضور صلی اللہ علیہ وسلم کے وسیلے سے مانگنا اور حضور صلی اللہ علیہ کو یا کہہ کر پکارنا، اور حضور صلی اللہ علیہ وسلم کو شفیع ماننا اگر شرک و بدعت ہے تو کیا حضور صلی اللہ علیہ وسلم نے اپنے صحابی کو شرک و بدعت کی تعلیم دی تھی؟ اور کیا وہ صحابی شرک و بدعت کے مرتکب ہوئے تھے؟ معاذ اللہ! معلوم ہوا کہ حضور پر نور صلی اللہ علیہ وسلم نے خود یہ تعلیم فرمائی ہے کہ اللہ سے مانگو تو ہمارے وسیلے مانگو، اور ہمیں یا رسول اللہ کہہ کر ہماری شفاعت طلب کرو! اب دیکھئے صحابہ کرام تابعین عظام، ائمہ، علماء، اولیاء کا عمل اس بارے میں کیا ہے؟

امیر المومنین حضرت عثمان غنی رضی اللہ عنہ کے عہد خلافت میں ایک شخص امیر المومنین کے دربار میں اپنی کوئی حاجت لے کر حاضر ہوا، امیر المومنین نے اس کی طرف التفات نہ فرمایا، اس شخص نے حضرت عثمان بن حنیف رضی اللہ عنہ کی

خدمت میں کے عرس کیا کہ میں محتاج ہوں مگر امیر المومنین میری طرف التفات
نہیں فرماتے۔ حضرت عثمان بن حنیف نے فرمایا جاؤ وضو کر کے دو رکعت نماز پڑھو
اور اس کے بعد یہ دعا پڑھو اَللّٰهُمَّ اِنِّیْ اَسْئَلُكَ اَتَوَجَّهْ اِلَیْكَ اَلْح (وہی دعا
جو اوپر گزری ہے) اس شخص نے ایسا ہی کیا۔ نماز کے بعد یہی دعا پڑھی اور پھر
امیر المومنین کے دربار میں حاضر ہوئے۔ امیر المومنین حضرت عثمان غنی رضی اللہ
عنه نے ان کو نہایت شفقت و محبت سے بلا کر اپنے پاس قالین پر بٹھایا اور انکی
التجاسنی، اور ان کی حاجت روائی کی اور فرمایا جب تمہیں کوئی حاجت پیش آیا
کرے ہمارے پاس چلے آیا کرو! اس کے بعد وہی صاحب حضرت عثمان بن حنیف
کے پاس حاضر ہوئے۔ اور شکریہ ادا کیا کہ آپ نے امیر المومنین کے پاس میری
سفارش فرمائی ہے جسکی وجہ سے اکھوں نے مجھ پر نہایت مہربانی فرمائی ہے۔
حضرت عثمان بن حنیف نے فرمایا قسم خدا کی میں نے آپکی کوئی سفارش
امیر المومنین کے پاس نہیں کی بلکہ یہ اس دُعا کی برکت ہے جو میں نے آپ کو بتائی
تھی کہ بعد نماز پڑھنا، کیونکہ یہی دعا حضور صلی اللہ علیہ وسلم نے میرے سامنے ایک
نابینا کو تعلیم فرمائی۔ جب اس نابینا نے نماز کے بعد اس دُعا کو پڑھا اللہ تعالیٰ نے اس کو
آنکھیں عطا کر دیں۔ ایسا معلوم ہوتا تھا گویا کبھی اندھا ہی نہ تھا (معجم طبرانی)
چنانچہ حافظ الحدیث امام جلال الدین سیوطی رحمۃ اللہ علیہ اپنی کتاب
”عمل الیوم واللیلہ“ کے اندر اور حضرت مولانا شاہ ولی اللہ محدث رحمۃ اللہ علیہ

اور شاہ عبدالعزیز محدث دہلوی رحمۃ اللہ علیہ اور شاہ رفیع الدین صاحب اور شاہ عبدالقادر صاحب اور اُن جیسے دیگر بزرگانِ دین فرماتے ہیں کہ آج بھی اگر کسی کو کوئی حاجت پیش آوے تو دو رکعت نماز کے بعد یہی دعا پڑھے، اللہ تعالیٰ اس کی حاجت روا فرمائے (مغربات عزیزی)، اور یہ اسی صحابی کے لئے نہ تھی، بلکہ حضور صلی اللہ علیہ وسلم کی امت کے ہر حاجت مند کیلئے اس کا پڑھنا جائز ہے اور بہت ہی باعثِ رحمت و برکت ہے۔ دیکھیے اس میں وسیلہ بھی ہے اور نذرانے یا محمد صلی اللہ علیہ وسلم بھی ہے اگر یہ شرک و بدعت ہوتا تو کیا امام جلال الدین سیوطیؒ و شاہ ولی اللہ شاہ عبدالعزیز صاحب شرک و بدعت کے کرنے کا حکم فرما رہے ہیں؟ اور کیا انکو شرک و بدعت کا زیادہ علم تھا یا آج کل کے شرک و بدعت ساز مولویوں کو؟

امام نووی شایع صحیح مسلم شریف فرماتے ہیں کہ حضرت عبداللہ بن عباسؓ کا پاؤں سو گیا، انھوں نے یا محمدؐ کہا اسی وقت اچھا ہو گیا (کتاب الاذکار صفحہ ۲۶) اور امام بخاریؒ نے باب باندھا ہے کہ اگر کسی کا پاؤں سُن ہو جائے تو وہ کیا کہے، پھر یہ حدیث لکھی کہ حضرت عبدالرحمن بن سعدؓ فرماتے ہیں کہ

| | |
|---|---|
| حضرت عبداللہ بن عمرؓ کا پاؤں سُن ہو گیا | خَدِرَتْ رِجْلُ ابْنِ عُمَرَ رَضِيَ |
| تو کسی اُن سے کہا کہ اس کو یاد کرو جو تمہیں لوگوں | فَقَالَ لَهُ رَجُلٌ اَذْكُرْ احَبَّ |
| سے زیادہ پیارا ہے۔ عبداللہ نے کہا یا محمدؐ صلی | النَّاسِ اِلَيْكَ فَقَالَ يَا مُحَمَّدُ |
| اللہ علیہ وسلم، پاؤں اسی وقت کھٹک ہو گیا۔ | (الادب المفرد ص ۱۴۲) |

گویا امام بخاریؒ نے قیامت تک کے مسلمانوں کے لئے یہ قانون بنادیا کہ جب بھی کسی کا پاؤں سو جائے تو وہ یا محمد (صلی اللہ علیہ وسلم) کہے، پاؤں ٹھیک ہو جائیگا کیونکہ حضور کے جلیل القدر صحابی نے ایسا کیا۔ کیا امام بخاری کو شرک و بدعت کا علم نہیں تھا؟ اگر یا رسول اللہ کہنا شرک ہوتا، تو امام بخاری کبھی یہ قانون نہ بناتے اور یہ امر ان دونوں صحابیوں کے علاوہ اور ورنے بھی مروی ہے۔ اہل مدینہ میں قدیم سے یا محمد اہ صلی اللہ علیہ وسلم کہنے کی عادت چلی آتی ہے (دیکھو نسیم الریاض شرح شفا) حضور پر نور صلی اللہ علیہ وسلم کی وفات شریف کے بعد حضرت صفیہ رضی اللہ عنہا نے حضور صلی اللہ علیہ وسلم کو یوں پکارا ہے

أَلَا يَا رَسُولَ اللَّهِ كُنْتَ رَجَاءَنَا
وَكُنْتَ بِنَا بَرٍّ وَلَمْ تَكْ هَابِنَا
یا رسول اللہ علیہ وسلم آپ ہماری امید گاہ تھے اور آپ ہم پر شفیق تھے اور سخت نہ تھے
وَكُنْتَ رَحِيمًا هَادِيًا مُعَلِّمًا
كَيْبُكَ عَلَيْكَ الْيَوْمَ مَنْ كَانَ بَاكِيًا
اور آپ رحیم، ہادی اور معلم تھے
فِي دُنَى لِرَسُولِ اللَّهِ أُحْيَى وَخَالَتِي
وَعَيَّتِي وَخَالِي ثُمَّ نَفْسِي مَالِيًا
رسول اللہ علیہ وسلم پر فدائیری ماں اور میری خالہ
اور میرا چچا اور میرا ماںوں پھر میری جان اور میرا مال

(زرقانی علی المواہب ص ۲۸۴)

حلب ایک مستقل سلطنت تھی اس میں دو بھائی تھے۔ ایک کا نام یوحنا اور دوسرے کا نام یوقنا تھا یوحنا عابد و زاہد، اور یوقنا بہادر سپاہی تھا جب حضرت

ابو عبیدہ رضی اللہ عنہ امیر لشکر اسلام نے حلب کی طرف رُخ کیا تو یوقنا پانچ ہزار فوج کے ساتھ مسلمانوں کے مقابلے کے لئے تیار ہوا۔ یوحنا نے اس کو روکا اور صلح کی رائے دی یوقنا نہ مانا اور اپنی بہادری و کثرت پر ناز کرنے لگا، کیونکہ مسلمان کل ایک ہزار تھے یوحنا نے کہا بھائی شاید تمہاری موت قریب آپہنچی ہے جو مسلمانوں نے لڑنا چاہتے ہو بہر حال یوقنا پانچ ہزار فوج کے ساتھ شہر سے باہر نکلا اور مسلمانوں پر اچانک حملہ کر دیا باوجود اس کے کہ مسلمان ابھی سنبھلنے بھی نہ پائے تھے اور قلیل بھی تھے پھر بھی نہایت ہی استقلال و جوانمردی سے مقابلہ کرتے رہے۔ مقابلہ جاری تھا کہ اچانک دشمن کی مدد کے لئے اور بہت زیادہ فوج آگئی اور آتے ہی حملہ کر دیا۔ جب مسلمانوں نے اس فوج کثیر کو دیکھا تو یقین کر لیا کہ اب بچنے کی امید نہیں۔ چنانچہ حضرت کعب بن صمرہ رضی اللہ عنہ سالار لشکر نہایت اضطراب کی حالت میں **يَا مُحَمَّدُ يَا مُحَمَّدُ** یا نصراً للہ انزل پکارتے اور مسلمانوں کو تسلی دیتے کہ گھبراؤ نہیں ابھی نصرت آتی ہے ایک دن اور ایک رات اسی حالت میں میدان کارزار گرم رہا، اسی اشنا میں اہل حلب نے آکر حضرت ابو عبیدہ رضی اللہ عنہ کے پاس آکر صلح کر لی۔ جب وہ شہر کو واپس ہوئے تو یوقنا کو خبر ہوئی کہ اہل حلب مسلمانوں سے صلح کر کے ان کے طرفدار ہو گئے ہیں۔ یوقنا نے فوج کثیر کے ساتھ اس صلح کے الزام میں اہل شہر پر تہ بول دیا اور قتل عام شروع کر دیا۔ جس سے شہر میں کھرام مچ گیا۔ یوحنا نے اگر بھائی کو سمجھایا اور صلح کی رائے دی اور اس قسم کی باتیں کیں جن سے مسلمانوں کی

طرفداری معلوم ہوتی تھی۔ یوقنا پہلے ہی بہت غصہ میں تھا کہ اہل شہر نے دشمن کے ساتھ صلح کیوں کی ہے۔ اس پر بھائی کی حالت دیکھ کر اور غضبناک ہو گیا۔ اور بھائی سے کہا تو بھی واجب القتل ہے۔ یوحنا نے آسمان کی طرف منہ کر کے کہا یا اللہ تو گواہ رہ کہ میں اپنی قوم کے دین کا مخالف ہوں اور اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنَّ مُحَمَّدًا رَّسُوْلُ اللّٰهِ پڑھ کر اپنے بھائی یوقنا سے کہا اب جو تمہاری مرضی ہو کرو! یوقنا نے تلوار سے اس کا سر جسم سے جدا کر دیا، اور اہل شہر کا پھر قتل عام شروع کر دیا۔ تین سو آدمی قتل ہوئے تھے کہ حضرت ابو عبیدہ رضی اللہ عنہ وہاں آپہنچے اور یوقنا سے سخت لڑائی کی، یہاں تک کہ یوقنا تاب نہ لاسکا، اور فوج کے ساتھ بھاگ کر قلعہ میں پناہ گزیں ہوا۔ پانچ ماہ تک مسلمانوں نے قلعہ کا محاصرہ کیا اور بہت سی تکلیفیں اٹھائیں اور یوقنا نے بھی مسلمانوں کو بہت مصیبتیں پہنچائیں کہ ایک روز یوقنا نے حضرت ابو عبیدہؓ کو اطلاع دی کہ میں نے اسلام قبول کر لیا ہے۔ اب میں تمہارا بھائی ہوں اور قلعہ کے دروازے کھول دے اور کلمہ توحید پڑھتا ہوا آیا اور حضرت ابو عبیدہؓ سے ملا۔ وہ بہت حیران ہوئے کہ یہی یوقنا کل تک ہمارا دشمن تھا اور ہمارے لشکر کو تباہ کرنے کی فکر میں تھا اور آج کلمہ توحید پڑھ رہا ہے۔ آپ نے اس سے مسلمان ہونے کی وجہ پوچھی فرمایا اے ابو عبیدہؓ واقعہ یہ ہے کہ میں کل اس امر میں متفکر تھا کہ آپ لوگ ہمارے قلعہ تک کیسے پہنچ گئے؟ کیوں کہ ہمارے نزدیک کوئی قوم عرب سے زیادہ ضعیف نہیں

کبھی جاتی۔ اسی فکر میں میری آنکھ لگ گئی خواب میں کیا دیکھتا ہوں کہ ایک شخص تشریف فرما ہیں کہ اُن کا چہرہ چاند سے زیادہ روشن اور ان کی خوشبو مشک سے زیادہ بہتر ہے میں نے لوگوں سے پوچھا یہ کون ہیں؟ لوگوں نے کہا یہ محمد رسول اللہ (صلی اللہ علیہ وسلم) ہیں میں نے ان سے عرض کیا کہ اگر آپ نبی برحق ہیں تو دعائے کعبے کہ مجھ کو عربی آجائے حضور صلی اللہ علیہ وسلم نے فرمایا اے یوحنا میں محمد اللہ کا رسول ہوں عیسیٰ علیہ السلام نے میری ہی بشارت دی ہے۔ میں آخری نبی ہوں، میرے بعد کوئی نبی نہ ہوگا۔ پڑھو لَا إِلَهَ إِلَّا اللَّهُ مُحَمَّدٌ رَّسُولُ اللَّهِ۔ یہ سنتے ہی میں کلمہ پڑھ کر مشرف باسلام ہو گیا اور حضور صلی اللہ علیہ وسلم کے ہاتھ پر بوسہ دیا۔ جب بیدار ہوا تو میرے منہ سے کستوری سے بہتر خوشبو آرہی تھی، اور مجھے عربی بھی آگئی تھی اے ابو عبیدہ جس طرح میں اب تک اطاعتِ شیطان میں جنگ کرتا تھا، اب خدا کی راہ میں کرڈنگا یہاں تک کہ اپنے بھائی یوحنا سے جاملوں۔ اب میرے دل میں اللہ و رسول صلی اللہ علیہ وسلم کے سوا کسی کی محبت باقی نہیں ہے۔ ملخصاً (فتوح الشام، تاریخ التوارخ)

دیکھئے حضرت کعب بن صمرہ رضی اللہ عنہ نے جب دیکھا کہ کفار کی بیٹھار فوج کے مقابلے میں مسلمانوں کا سربراہ ہونا دشوار ہے تو حضور صلی اللہ علیہ وسلم کو پکارا کہ جلد مدد فرمائیے، اور اسکا ظہور بھی اس طور پر ہوا کہ مسلمانوں کو فتح ہوئی اور فتح بھی کیسی کہ خود بادشاہِ فریقِ مخالف مسلمان ہو کر اسلامی فوج کا ایک سپاہی اور خادم اسلام بن گیا۔ یہاں یہ بات یاد رہے کہ صرف حضرت کعب ہی نے حضور صلی اللہ علیہ وسلم کو

نہیں پکارا، بلکہ یہ صحابہ کرام کا عام دستور تھا کہ سختی اور مصیبت کے وقت حضور اکرم صلی اللہ علیہ وسلم کو پکارتے، اور مدد طلب کرتے اور اس کا مشاہدہ کرتے۔ حضرت خالد بن ولید رضی اللہ عنہ کا مقابلہ جب میلہ کذاب سے ہوا تو اس وقت میلہ کذاب کے ساتھ ساٹھ ہزار فوج تھی اور مسلمان بہت ہی کم تھے اس جنگ میں مسلمانوں نے ایسی مصیبتیں اور سختیاں بھیلیں کہ پاؤں اکھڑ گئے۔ جب حضرت خالدؓ اور ان کے رفقاء نے جو ثابت قدم تھے دیکھا کہ حالت نہایت نازک ہے تو شَمَّ نَادَى بِشِعَارِ الْمُسْلِمِينَ وَكَانَ شِعَارَهُمْ يَوْمَئِذٍ يَا مُحَمَّدًا۔ (البدایہ والنہایہ ص ۳۲۴ ابن اثیر ص ۱۵۲ طبری ص ۲۵۱)

ترجمہ :- پھر انھوں نے مسلمانوں کے شعار کے مطابق ندا کی اور اس دن ان کا شعار یہ ندا تھی
يَا مُحَمَّدًا۔

چنانچہ ہر صحابی کی زبان پر يَا مُحَمَّدًا يَا مُحَمَّدًا جاری تھا جس کا اثر یہ ہوا کہ میلہ کذاب ہلاک ہو کر واصل جہنم ہوا اور اس کی فوج کو شکست ہوئی۔ دیکھیے اس جنگ میں کل صحابہ ہی تھے کیونکہ حضور صلی اللہ علیہ وسلم کی وفات شریف کے ساتھ ہی یہ جنگ ہوئی۔ ثابت ہوا کہ جنگ میں يَا مُحَمَّدًا کہنا شعار صحابہ تھا جنگ یرموک میں کفار کی فوج پانچ لاکھ کے قریب تھی اور مسلمانوں کی صرف ستائیس ہزار ان میں ایک سو وہ صحابی بھی تھے جو بدری تھے چونکہ مسلمانوں کی تعداد بہت کم تھی اسوجہ سے بار بار ہزیمت ہوئی اور سخت شکلات کا سامنا کرنا پڑا، چنانچہ

ایکبار فوج کے اس حصہ کو ہزیمت ہوئی جس میں حضرت ابوسفیان رضی اللہ عنہ تھے اور ان کا گزر عورتوں پر ہوا۔ - ہندہ جو ابوسفیان کی بیوی تھیں، انھوں نے خیمے کا ستون لیا اور ابوسفیان رضی اللہ عنہ کے گھوڑے کے منہ پر مار کر ابوسفیانؓ سے کہا ”اے صحیحہ حرب کے بیٹے کہاں بھاگ رہے ہو یہ وقت جان فدا کرنے کا ہے، تاکہ اس کا بدلہ ہو جائے جو رسول اللہ صلی اللہ علیہ وسلم کے مقابلہ میں تم کفار کو برا نیگنہ کیا کرتے تھے۔ چنانچہ وہ مع فوج شکستہ پھرے اور کفار پر حملہ کیا اور دوسری طرف سے حضرت خلد بن ولید نے بھی سخت حملہ کیا۔ اس وقت سب کی زبان پر یا محمد یا منصور امتک جاری تھا یعنی اے محمد صلی اللہ علیہ وسلم اے فتح مند اپنی امت کی خبر لیجئے۔ خبر لیجئے ناسخ التواریخ و واقدی)

غور کیجئے کہ جب صحابہ اور تابعین جن کی تعداد کفار کے مقابلہ میں بہت ہی کم تھی اور وہ چار پانچ لاکھ کے مقابلے میں ہوں گے تو کیسا سخت وقت ہوگا اور انھوں نے اس حالت میں حضور صلی اللہ علیہ وسلم کو پکار کر استمداد کی اس سے ظاہر ہے کہ وہ اس ندا کو عین صواب سمجھتے تھے۔

واقدی رحمۃ اللہ علیہ نے لکھا ہے کہ جب اہل اسلام بھینہا کا محاصرہ کئے ہوئے تھے تو ایک رات وہاں کے بادشاہ نے ایسے شجوں مارا کہ اہل اسلام غفلت میں تھے، کوئی سنہلنے بھی نہ پایا تھا کہ کفار کی فوج کثیر نے خوں ریزی شروع کر دی۔ صحابہ کا بیان ہے کہ وہ رات ایسی پر آشوب اور مصیبت کی تھی کہ ایسی ہم نے

کبھی نہیں دیکھی اس حالتِ اضطراب میں سب کی زبان پر **يَا مُحَمَّدُ يَا مُحَمَّدُ**
يَا نَصْرَ اللَّهِ اِثْرُ جاری تھا۔

واقعی رحمت اللہ علیہ نے ایک اور اسی قسم کا واقعہ نقل فرمایا ہے کہ ایک
رات بطليموس دس ہزار سوار لے کر قلعہ سے باہر نکلا اور نہایت سرعت سے اہل
اسلام پر شیخوں مارا جس سے لوگ سخت پریشان ہوئے اور ایک ہنگامہ برپا ہو گیا
حضرت خالد رضی اللہ عنہ نے گڑ بڑ سننے ہی پکار کر کہا۔ **وَاعْوِثَاہُ وَامُحَمَّدَاہُ**
وَاسْلَامَاہُ کیدِ قَوْمِی وَرَبِّ الْکَعْبَةِ یعنی اے محمد صلی اللہ علیہ وسلم! بجز
میری قوم کے ساتھ مکر کیا گیا ہے، فریاد رسی کیجئے تاکہ یہ سلامت رہیں!

حضرت ابو عبیدہؓ نے میسرہ بن مسروق کو چار ہزار سپاہیوں کا امیر
مقرر کر کے دروب کی طرف روانہ فرمایا، ہر قل کو معلوم ہوا کہ مسلمانوں نے ادھر کا
قصد کیا ہے تیس ہزار کا لشکر مقابلہ کیلئے روانہ کر دیا۔ جب وہ قریب پہنچا تو میسرہ امیر
لشکر اسلام متفکر ہوئے حضرت عبداللہ بن خذافہ نے سبب دریافت کیا، کہا مجھے
اپنی ذات کا کچھ فکر نہیں خوف ہے تو یہ کہ مسلمان کم ہیں اور کفار زیادہ، پس مقابلہ کس
طرح کیا جائے؟ حضرت خذافہ نے کہا اے امیر ہم لوگ کبھی موت سے نہیں ڈرے ہمنے
تو اپنی جانبیں اللہ کی راہ میں وقف کر دی ہیں، چنانچہ لشکر کفار مقابلہ میں آگیا اور
ان میں سے ایک شخص نے آگے بڑھ کر کہا اے اہل عرب معلوم ہوتا ہے کہ تمہیں موت
یہاں گھیر لائی ہے بہتر ہے کہ تم اپنے تئیں ہمارے حوالے کر دو تاکہ تمہیں قید کر کے

ہر قتل کے پاس بھیج دیں، ورنہ تم میں سے ایک کو بھی زندہ نہ چھوڑیں گے، یہ سن کر ابو الہول
وامس نے آگے بڑھ کر اس کو قتل کر ڈالا اور گھسان کی لڑائی ہوئی اس وقت وامس کی
ہمراہی میں ایک ہزار اشخاص تھے جو یا محمدؐ یا محمدؐ کہتے ہوئے حملہ کرتے
تھے ملخصاً۔ (ناسخ التواریخ و تاریخ و اقدی)

کیا فرماتے ہیں وہ مولوی صاحبان ان حضرات صحابہ و تابعین کے بارے میں
جنہوں نے مصیبت کے وقت حضور اکرم صلی اللہ علیہ وسلم کو پکارا اور مدد مانگی
کیا یہ حضرات مشرک تھے؟ لغو ذبالہ!

حضرت عمر فاروق رضی اللہ عنہ کے عہد خلافت میں قحط پڑ گیا یعنی ایک
عرصہ تک بارش نہ ہوئی تو ایک آدمی نے حضور اکرم صلی اللہ علیہ وسلم کے روضہ
النور پر حاضر ہو کر عرض کی

يَا رَسُولَ اللَّهِ اسْتَسْقِ اللَّهَ
لَا مَتَّكَ فَإِنَّهُمْ قَدْ هَلَكُوا فَإِنَّا نَاكَ
رَسُولُ اللَّهِ صَلَّى اللَّهُ عَلَيْهِ وَسَلَّمَ
فِي الْمَنَامِ فَقَالَ آيَتُ عُمَرُ فَإِنَّهُ
مِنِّي السَّلَامَ وَأَخْبِرْهُمْ أَنَّهُمْ
مُسْقُونَ۔

یا رسول اللہ! اپنی امت کے لئے اللہ سے
بارش مانگئے ورنہ وہ ہلاک ہو جائیگی پس
حضور صلی اللہ علیہ وسلم اس شخص کو خواب
میں ملے اور فرمایا عمر فاروق کے پاس جا
اور ان کو میرا سلام کہہ اور ان کو بارش کی
بشارت دے۔

(البدایہ والنہایہ ص ۹۲)

اور حضرت عمر فاروق رضی اللہ عنہ کی وفات کے بعد سترہ میں پھر قحط پڑا۔ جسے عام الرمادہ کہتے ہیں۔ اس قحط میں حضرت بلال ابن الحارث مزنی رضی اللہ عنہ سے انکی قوم بنی مزنیہ نے درخواست کی ہم مرے جاتے ہیں کوئی بکری ذبح کیجئے فرمایا بکریوں میں کچھ نہیں رہا ہے، انھوں نے اصرار کیا، آخر بکری ذبح کی گئی اور کھال کھینچی تو زری سُرخ ہڈی نکلی، یہ دیکھ کر حضرت بلالؓ نے

فَنَادَى يَا مُحَمَّدًا هُ فَاَرَى فِي الْمَنَامِ
اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ
اَنَّهُ فَقَالَ الْبَشَرُ
نَدَاكَ يَا مُحَمَّدًا احْضُرَا كَرَّمَ صَلَّى اللَّهُ عَلَيْهِ وَسَلَّمَ
خَرَابٌ فِي تَشْرِيفِ لَائِيْ اَوْ بَشَارَتٌ دِيْ۔

(ابن اثیر ص ۲۳۵) البدایہ والنہایہ ص ۹۱

امام المحدثین علامہ جلال الدین سیوطی اور علامہ ابن جوزی رحمۃ اللہ علیہما فرماتے ہیں کہ ملک شام میں تین بھائی مجاہد کہ راہِ خدا میں جہاد کیا کرتے تھے ایک دفعہ رومیوں نے انھیں گرفتار کر لیا، بادشاہ نے ان سے کہا کہ میں تمہیں ملک دوزگا اپنی بیٹیوں سے تمہاری شادی کر دوں گا تم لوگ نصرانی ہو جاؤ، انھوں نے انکار کیا اور پکارا یا مُحَمَّدًا ہ بادشاہ کے حکم سے تین دیگیں آگ پر رکھ دی گئیں اور ان

فَاَسْرَهُمُ الرُّومُ مَرَّةً فَقَالَ
لَهُمُ الْمَلِكُ اِنِّيْ اَجْعَلُ نِيْكُمْ
الْمُلْكُ وَاَزْوِجُكُمْ بَنَاتِيْ وَتَدْخُلُوْنَ
فِيْ دِيْنِ النَّصْرَانِيَّةِ فَاَبَوْا وَقَالُوا
يَا مُحَمَّدًا هُ فَاَمَرَ الْمَلِكُ بِثَلَاثَةِ
قُدُوْرٍ فَصَبَّ فِيْهَا الرِّيتُ اَوْ قَدْ

تَحْتَمَا ثَلَاثَةَ أَيَّامٍ يُعْرِضُونَ
فِي كُلِّ يَوْمٍ عَلَى تِلْكَ الْقُدُورِ
يَدْعُونَ إِلَى دِينِ النَّصْرَانِيَّةِ
فَيَا بُونَ فَأُلْفَى الْآ كُبْرُ
فِي الْقُدُورِ ثُمَّ أَدْنَى
الْأَصْغَرُ فَجَعَلَ يَفْتِنُهُ
عَنْ دِينِهِ بِكُلِّ أَمْرٍ
فَقَامَ إِلَيْهِ عَلَيْهِ فَقَالَ
أَيُّهَا الْمَلِكُ أَنَا أَفْتِنُهُ
عَنْ دِينِهِ قَالَ بِمَاذَا؟
قَالَ تَدْعُ عَلِمْتُ أَنَّ الْعَرَبَ
أَسْرَعُ شَيْءٍ إِلَى النِّسَاءِ
وَلَيْسَ فِي الرُّومِ أَجْمَلُ
مِنْ ابْنَتِي فَأَذِنَهُ
إِلَى حَتَّى أَخْلِيَتْ
مَعَهَا فَإِنَّهَا سَتُفْتِنُهُ
تَضْرِبَ لَهُ أَحْبَلًا

ان میں روغن نہایتوں ڈالا گیا، جو تین دن
تک کھولتا رہا اور انھیں روزانہ وہ
دکھایا جاتا اور نصرانیت کی دعوت دیا جاتی
اور وہ انکار کرتے اس پر پہلے بڑا بھائی اس
کھولتے ہوئے تیل میں ڈالا گیا، پھر دوسرا
بھی ڈال دیا گیا، تیسرا جو چھوٹا تھا وہ بھی
قرب لایا گیا تو اس کو بادشاہ نے دین سے
منحرف کرنے کی ہر طرح کوشش کی اس پر
ایک درباری نے عرض کیا اے بادشاہ
اس کو میں اپنی تدبیر کے ساتھ دین
سے منحرف کر لوں گا۔ بادشاہ نے پوچھا
کس طرح؟ کہا میں جانتا ہوں کہ
عرب عورتوں کی طرف جلد مائل ہو جاتے ہیں
اور روم میں میری بیٹی سے بڑھ کر کوئی
حسین نہیں ہے اس کو میرے حوالے کر دیجئے
تاکہ میں اس کو اس کے ساتھ چھوڑ دوں،
وہ اس کو بہکا لے گی چالیس دنوں کی

أَسْرَبَعِينَ يَوْمًا
وَرَدَّ نَحَهُ السَّيْرِ
فَجَاءَ بِهِ فَأَدْخَلَهُ
مَعَ ابْنَتِهِ وَأَخْبَرَهَا
بِالْأَمْرِ فَقَالَتْ لَهُ دَعُهُ
فَقَدْ كَفَيْتُكَ أَمْرَهُ فَقَامَ
مَعَهَا نَهَارًا صَائِمٌ وَلَيْلَةً
قَائِمٌ حَتَّى مَضَى أَكْثَرُ
الْأَجَلِ فَقَالَ الْعَلِيجُ لِابْنَتِهِ
مَا صَنَعْتَ؟ قَالَتْ مَا صَنَعْتُ
شَيْئًا! هَذَا أَسْرَجُلٌ فَقَدْ
أَخَوَاهُ فِي هَذِهِ الْبَلَدَةِ
فَأَخَافُ أَنْ يَكُونَنَّ إِمْتِنَاعُهُ
مِنْ أَجْلِهَا كَلَّمَا رَأَى أَثَارَ
هُمَا وَلَكِنْ اسْتَرَدَّ الْمَلِكُ
فِي الْأَجَلِ وَالْقَيْنِ إِيَّاهُ
إِلَى بَلَدٍ غَيْرِ هَذَا فَزَادَهُ

میعاد مقرر کر کے بادشاہ نے اس کو درباری
کے سپرد کیا، وہ اس کو اپنے مکان پر لایا۔
اور اپنی بیٹی کے ساتھ رکھا اور اس
واقعے کی اطلاع دی، لڑکی نے کہا تم
بے فکر رہو یہ میرا کام ہے، اب وہ مجاہد
شامی دن بھر روزہ رکھتے اور تمام شب
عبادت کرتے (اور اسکی طرف) نظر نہ
کرتے یہاں تک کہ میعاد ختم ہو گئی۔ اب
اس درباری نے اپنی بیٹی سے دریافت
کیا کہ تو نے کیا کیا؟ اس نے کہا کچھ نہیں
اس کی وجہ یہ ہے کہ چونکہ اس کے دو
بھائی اس شہر میں مارے گئے ہیں میرا
گمان ہے کہ یہ ان کے صدمے کی وجہ
سے باز رہے، اس لئے مناسب ہے کہ
بادشاہ سے اس میعاد میں توسیع کرائی
جائے اور مجھے اور اس کو کسی دوسرے
شہر میں بھیج دیا جائے۔ چنانچہ ایسا ہی

أَيَّامًا فَأَخْبَرَحَهُمَا إِلَى
قَرَابَةٍ أُخْرَى فَمَكَثَتْ
عَلَى ذَلِكَ أَيَّامًا صَائِمَةً
النَّهَارَ حَتَّى إِذَا بَقِيَ مِنَ
الْأَجَلِ أَيَّامٌ قَالَتْ لَهُ الْجَارِيَةُ
لَيْلَةً يَا هَذَا إِنِّي أَسْأَلُكَ
تُقَدِّسُ سَاءَ بَاءَ عَظِيمًا وَإِنِّي
قَدْ دَخَلْتُ مَعَكَ فِي دِينِكَ
وَتَرَكْتُ دِينَ آبَائِي قَالَ لَهَا
فَكَيْفَ الْحِيلَةُ فِي الْهَرَبِ
قَالَتْ أَنَا أَحْتَالُكَ وَجَاءَتْهُ
بِذَاتِ آبَةٍ فَرَكِبَا هَا فَكَانَ
يَسِيرَانِ بِاللَّيْلِ وَيَكْتُمَانِ
بِالنَّهَارِ قَبِينَاهُمَا يَسِيرَانِ
لَيْلَةً إِذْ سَمِعَا وَقَعَ الْخَيْلُ فَإِذَا هُوَ
بِأَخْوَيْهِ وَمَعَهُمَا مَلَائِكَةُ رُسُلٍ إِلَيْهِ
فَسَلَّمَ عَلَيْهِمَا دَسَاءً لَهُمَا عَنْ حَالِهِمَا

کیا گیا۔ لیکن اس شامی مجاہد کی حالت
وہاں بھی وہی رہی دن بھر کاروزہ اور
ساری شب کی عبادت یہاں تک کہ یہ
دوسری میعاد بھی ختم ہونے کے قریب پہنچی
تو ایک شب اس لڑکی نے کہا اے شخص
میں تجھے رب عظیم کی تقدیس و اطاعت
میں مشغول دیکھتی ہوں، اس سے میرے
دل پر یہ اثر ہوا ہے کہ میں نے اپنا آبائی دین
ترک کر کے تیرا دین اختیار کر لیا ہے، اس
کے بعد اب دونوں مشورہ کر کے وہاں سے
ایک سواری پر بھاگ نکلے۔ دن کو چھپے
رہنے رات کو سفر کرتے ایک شب یہ دونوں
جا رہے تھے کہ گھوڑوں کے آنے کی آواز
آئی دیکھا تو وہ سوار شامی کے وہی دونوں
بھائی تھے جن کو تیل میں ڈال دیا گیا تھا
اور ان کے ساتھ فرشتوں کی ایک جماعت
تھی شامی نے ان دونوں کو سلام کیا

فَقَالَا مَا كَانَتْ إِلَّا الْفُطْسَةُ
الَّتِي رَأَيْتَ حَتَّى خَرَجْنَا فِي
الْفِرْدَوْسِ وَأَنَّ اللَّهَ أَرْسَلَنَا
إِلَيْكَ لِتَشْهَدَ تَزْوِجَكَ بِهَذِهِ
الْفَتَاةِ فَرَزَوْجُوهُ إِيَّاهَا وَاجْعُوا

(عیون الحکایات و شرح الصدور)

ص ۸۹

اور ان کا حال دریافت کیا تو
وہ کہنے لگے کہ وہ ایک غوطہ ہی تھا جو
تم نے دیکھا کہ ہم نے کھولتے تیل میں مارا
اسکے بعد ہم جنت الفردوس میں جانکے،
اب اللہ تعالیٰ نے ہمیں تمہارے پاس
بھیجا ہے تاکہ اس صالحہ لڑکی سے تمہاری
شادی کر دیں، چنانچہ دونوں کی شادی
کر کے وہ واپس ہو گئے۔

امام ابن جوزی فرماتے ہیں کَانُوا أَشْهُوْرًا بِذَلِكَ مَعْرُوفِينَ
بِالسَّامِ فِي التَّوَسُّلِ - یعنی یہ حضرات زمانہ سلف میں شام میں رہتے
تھے اور ان کا یہ واقعہ مشہور و معروف ہے۔ پھر فرمایا شعراء نے ان کی منقبت میں
قصائد لکھے اور یہ واقعہ شہر طوس کی آبادی سے پہلے کا ہے اور طوس دارالسلام
کی سرحد کا شہر ہے جسے خلیفہ ہارون الرشید نے آباد کیا تھا۔ ہارون الرشید کا زمانہ
تابعین و تبع تابعین کا زمانہ تھا، تو یہ تینوں حضرات اگر تابعی نہ تھے، تو تبع
تابعین ضرور تھے۔

اگر تکلیف و مصیبت کے وقت حضور اکرم صلی اللہ علیہ وسلم کو پکارنا شرک
نہے تو مشرک کی شہادت و مغفرت کیسی؟ اور جنت الفردوس میں جانا کیا معنی؟ اور انکے

ساتھ شادی میں فرشتوں کا بھیجنا کیونکر مقبول، اور ان بچے اماموں نے اس روت
کو کیوں کر قبول کیا، اور ان کی شہادت و مغفرت اور ولایت کیوں کر مسلم رکھی؟
میدانِ کربلا میں جب ظالموں نے سیدنا حضرت امام حسین رضی اللہ
تعالیٰ عنہ کو شہید کر دیا تو آپ کی بہن حضرت سیدہ زینب رضی اللہ عنہا نے آپ کی
لاش مبارک کو خاک و خون میں پڑے ہوئے دیکھ کر روتے ہوئے حضور صلی اللہ
علیہ وسلم کو یوں پکارا

يَا مُحَمَّدَاهُ يَا مُحَمَّدَاهُ صَلِّ عَلَىكَ اللَّهُ
وَمَلَكَ السَّمَاءِ - هَذَا أَحْسَنُ بِالْعَرِّ
مُرْمِلٌ بِالدِّمَاءِ - مُقَطَّعُ الْأَعْضَاءِ
يَا مُحَمَّدَاهُ وَبَنَاتُكَ سَبَايَا وَذُرِّيَّتُكَ مُقْتَلَةٌ
تَسْفَى عَلَيْهَا الصَّبَا =

یا محمداه! یا محمداه! آپ پر اللہ کا اور
آسمان کے فرشتوں کا درود ہو یہ حسین
بے گورد کفن پڑے ہیں خون میں لت پت اعضا
کٹے ہوئے ہیں۔ یا محمداه! آپ کی بیٹیاں قیدی ہیں
اور آپ کی اولاد کو قتل کر دیا گیا ہے ہوا اپر

(البدایہ والنہایہ ص ۱۹۲) خاک ڈال رہی ہے۔

سیدنا امام زین العابدین رضی اللہ عنہ نے دربار رسالت میں یوں فریاد کی
يَا رَحْمَةً لِّلْعَالَمِينَ أَذْرِكُ لِنَايُنَ الْعَابِدِينَ
اے رحمت للعالمین زین العابدین کی مدد کو پہنچو
فَجَبَّوْا سِلَاقَ يَدِ الظَّالِمِينَ فِي مَوْكِبِ الْمَذْذَحِيمِ
اس اژدہام میں وہ ظالموں کے ہاتھ میں قید ہے

امام اعظم ابو حنیفہؒ دربار رسالت میں یوں التجا کرتے ہیں
يَا أَكْثَرَ مَا ثَقَلَيْنِ يَا كُنْزَا الْوَسْطَى
جُدُّ لِي بِجُدِّ لَكَ وَلَا حَيْنِي بِرَحْنِي

اَنَا طَامِعٌ بِالْجُودِ مِنْكَ وَلَمْ تَكُنْ لِأَبِي حَنِيفَةَ فِي الْأَنَامِ سِوَاكَ

(مجموعۃ القصائد ص ۴۲ مطبوعہ مجتبائی دہلی)

اے ساری مخلوقات سے بزرگ ترین! اے نعمت الہی کے خزانے! اپنی سخاوت سے مجھے بھی عطا فرمائیے اور اپنی رضا سے مجھے بھی پسند فرمائیے میں آپکی سخاوت کا طمع کر نوالا ہوں کیونکہ سوائے آپ کے تمام مخلوق میں ابو حنیفہ کا کوئی حامی و مددگار نہیں۔

حضرت ابوالحسن امام شرف الدین بوسیری رحمۃ اللہ علیہ مرض فاج میں مبتلا تھے اور انتہائی شدت مرض کی حالت میں حضور صلی اللہ علیہ وسلم کو یوں پکارا
يَا اَكْرَمَ الْخَلْقِ قَالِي مَنْ الْوَدِيهِ سِوَاكَ عِنْدَ حُلُولِ الْحَادِثِ الْعَمِيمِ
اے بہترین خلق! آپکے سوا میرا کوئی نہیں کہ مصیبت عامہ کے وقت جسکی پناہ لوں!
مہربانی فرماؤ! چنانچہ حضور صلی اللہ علیہ وسلم نے مہربانی فرمائی، خواب میں تشریف لا کر دستِ رحمت پھیرا بیماری دور ہو گئی۔

(قصیدہ بردہ شریف)

سیدی عارف باللہ حضرت مولانا جامی یوں فریاد کرتے ہیں۔

| | |
|------------------------|------------------------|
| ترحم یا نبی اللہ ترحم | زمجوری برآمد جانِ عالم |
| زمجوراں چرا فارغ نشینی | نہ آخر رحمتہ للعالمین |

(زبینا)

جدائی سے عالم کی جان نکل رہی ہے، یا رسول اللہ رحم فرمائیے

کیا آپ رحمۃ للعالمین نہیں ہیں۔ پھر ہم مجبوروں سے فارغ کیوں ہو بیٹھے؟
شمس العارفین حضرت شمس تبریزی رحمۃ اللہ علیہ فرماتے ہیں کہ
یا رسول اللہ حبیب خالق یکتا توئی
یا رسول اللہ تو دانی امتانت عاجز اند
برگزیدہ ذوالجلال پاک بے ہمتا توئی
عاجزاں را رہتا و جملہ را مادی توئی
یا رسول اللہ خالق ذوالجلال کے برگزیدہ لائانی حبیب ایک صرف آپ
ہی ہیں، یا رسول اللہ آپ جانتے ہیں کہ آپ کی اُمت عاجز ہے، ان عاجزوں کے
رہنما اور سب کو پناہ دینے والے بھی آپ ہی ہیں۔

حضرت سیدی شاہ ابوالمعالی رحمۃ اللہ علیہ فرماتے ہیں۔ کہ
گرنہ بودے یا رسول اللہ ذات پاک تو
یا رسول اللہ اگر آپ کی ذات پاک نہ ہوتی
پنج پیغمبر نہ بودے دولت پیغمبری
تو کوئی پیغمبر دولت پیغمبری سرفراز نہ ہوتا۔

حضرت سعدی علیہ الرحمہ فرماتے ہیں کہ
چہ وصف کند سعدی ناتمام
علیک الصلوٰۃ اے نبی و السلام
سعدی ناتمام آپ کے اوصاف کیا بیان کر سکتا ہے، یا رسول اللہ آپ پر صلوٰۃ و
سلام ہو۔

علامہ امام حافظ ابن حجر عسقلانی صاحب فتح الباری رحمۃ اللہ علیہ
فرماتے ہیں کہ

یا سیدی یا رسول اللہ قد شرفت

۵.

قَصَائِدِي بِمَدِيحِيكَ قَدْ رُصِفَا

اے میرے سردار۔ اے اللہ کے رسول۔ آپ کی مدح و ثنا سے میرے قصیدے عمدہ اور شرف والے ہو گئے۔

مَدَحُتُكَ الْيَوْمَ أَرْجُو الْفَضْلَ مِنْكَ غَدًا

مِنَ الشَّفَاعَةِ فَاحْظِنِي بِهَا طَرَفًا

میں نے آج آپ کی مدح کی ہے اور کل قیامت کے دن میں آپ سے احسان اور شفاعت کا امیدوار ہوں تو میری طرف نگاہِ کرم رکھئے گا۔

بِبَابِ جُودِكَ عَبْدٌ مُذْنِبٌ كَلِفْتُ

يَا أَحْسَنَ النَّاسِ وَجْهًا مُشْرِقًا وَقَفَا

آپ کی سخاوت کے دروازے پر ایک گنہگار عاتق زار بندہ کھڑا ہے اے سب لوگوں سے زیادہ حسین روشن چہرے والے۔

بِكُمْ تَوَسَّلُ يَرْجُو الْعَفْوَ عَنْ زَلِّي

مِنْ خَوْفِهِ جَفْنُهُ الْهَامِي لَقَدْ زَرَفَا

اس بندہ نے آپ کے ساتھ توسل کر کے گناہوں کی بخشش کی امید کی ہے (وہ گنہگار جن کے خوف سے اس کی پلکوں سے آنسو بہہ رہے ہیں)

(المجموعة البهانية في المدايح النبوية ص ۵۵)

امام الاولیاء سیدی ابومدین المغربی رحمۃ اللہ علیہ فرماتے ہیں۔

فَهُوَ النَّبِيُّ مُحَمَّدٌ وَهُوَ الَّذِي

تُرْجَى شَفَاعَتُهُ غَدًا فِي الْمَوْقِفِ

یہ نبی محمد صلی اللہ علیہ وسلم ہیں اور یہ وہ ہیں جسکی کل قیامت کے دن میں شفاعت کی امید ہے۔

يَا خَيْرَ مَبْعُوثٍ وَأَكْرَمَ شَافِعٍ

لَنْ مُنْقَذٍ مِّنْ هَوْلٍ يَوْمٍ مُّوجِفٍ

اے بہترین رسول اور بزرگ شفاعت کرنے والے۔ آپ مجھے قیامت کے دن کی ہولناکیوں سے بچائیں۔

صَلِّ عَلَيْكَ اللَّهُ يَا خَيْرَ الْوَسْرَى

مَا لَاحُ بَرْقٌ فِي السَّمَاءِ وَمَا خَفِيَ

اے ساری مخلوقات سے بہتر آپ پر اللہ تعالیٰ کا درود ہو جب تک کہ آسمان میں بجلی چمکے اور چھپے۔

المجموعة النجفانية منشور

حضرت مولانا شاہ عبدالحق محدث دہلوی رحمۃ اللہ علیہ فرماتے ہیں۔

بہر صورت کہ باشد یا رسول اللہ کرم فرما بلطف خود سر و سامان جمع بے رُیا کن

یا رسول اللہ ہر حال میں ہم پر کرم فرمائیے ہم بے رُیا سامان ہیں ہمارا سر و سامان آپ کا لطف کرم ہی ہے۔

حضرت مولانا شاہ ولی اللہ محدث دہلوی رحمۃ اللہ علیہ فرماتے ہیں

وَصَلِّ عَلَىكَ اللَّهُ يَا خَيْرَ خَلْقِهِ

وَيَا خَيْرَ مَا صُوِّلَ وَيَا خَيْرَ وَاهِبِ

اے بہترین کائنات آپ پر اللہ کا درود ہوا اے بہترین امیدگاہ اور بہترین عطا فرمایوالے

وَيَا خَيْرَ مَنْ يُرْجَى لِكَشْفِ رَزِيَّةٍ

وَمَنْ جُودُهُ فَاقَ جُودَ السَّحَابِ

اور اے وہ بہترین جس سے سختی و مصیبت رفع ہونے کی امید کی جاتی ہے اور اے وہ کہ
جسکی سخاوت برسنے والے بادلوں سے بہت زیادہ ہے۔

وَأَنْتَ مُجِيرٌ مِّنْ هُجُومِ مُلِمَّةٍ

إِذَا انْشَبَكَ فِي الْقَلْبِ شَرُّ الْمُخَالِبِ

اور آپ سختی کے حملوں سے پناہ دینے والے ہیں جب کہ بدترین مصیبتیں آپڑیں۔

(اطیب النغم فی مدح سید العرب والعجم)

حضرت مولانا شاہ عبدالعزیز محدث دہلوی فرماتے ہیں

يَا صَاحِبَ الْجَمَالِ يَا سَيِّدَ الْبَشَرِ

مِنْ وَجْهِكَ الْمُنِيرِ لَقَدْ نُورَ الْقَمَرِ

لَا يُمَكِّنُ الشَّنَاءُ كَمَا كَانَ حَقُّهُ

بَعْدَ أَنْ خُذَ أَبْرُسَاكَ تُوْنِي قِصَّةً تُخْتَصَرُ

اے حسن و جمال والے اور اے بشروں کے سردار بیشک چاند آپکے چہرہ کے
نور سے منور ہے جیسا کہ آپکی صفت و ثنا کرنے کا حق ہے، ممکن ہی نہیں کہ ہوسکے
سوائے اسکے اور کیا کہیں کہ خدا تعالیٰ کے بعد ساری مخلوق سے برتر آپکی ذات ہے۔
(تفسیر عزیزی پارہ ۴ عم سورہ الصنحی)

حضرت حاجی امداد اللہ مہاجر کی گلزار معرفت میں فرماتے ہیں
شفیع عاصیاں تم ہو وسیلہ بیکساں تم ہو
تہیں چھوڑا اب کدھر جاؤں بتاؤ یا رسول اللہ
جہاز امت کا حق نے کر دیا ہے آپکے ہاتھوں
بس اب چاہو ڈباؤ یا تراؤ یا رسول اللہ
پھنسا کر اپنے دام عشق میں امداد عاجز کو
بس اب قیدِ دو عالم سے چھڑاؤ یا رسول اللہ

اور یہی حاجی صاحب مناجات نالہ امداد غریب میں فرماتے ہیں

یا محمد مصطفیٰ فریاد ہے
اے حبیب کبریا فریاد ہے
سخت مشکل میں پھنسا ہوں آنکھ
اے میرے مشکل کشا فریاد ہے

مولوی محمد قاسم صاحب بانی دارالعلوم دیوبند فرماتے ہیں
کر دوڑوں جرموں کے آگے یہ نام کا اسلام
مدد کر اے کرم احمدی کہ تیرے سوا
کرے گا یا نبی اللہ میرے پہ کیا پکار
منہیں ہے قاسم بکس کا کوئی حامی کار

(نصائد قاسمی ص ۶)

مولوی اشرف علی صاحب تھانوی فرماتے ہیں

يَا شَفِيعَ الْعِبَادِ خُذْ بِيَدِي
أَنْتَ فِي الْإِضْطِرِّارِ مُعْتَمِدِي

اے بندوں کی شفاعت کرنے والے میری دستگیری فرمائیے آپ مشکلات میں میری آخری امید
گاہ ہیں۔

لَيْسَ لِي مَلْجَأٌ سِوَاكَ أَغِثْ مَسْتَحِي الضُّرِّ سَيِّدِي وَسَدِّ

آپ کے سوا میرا کوئی ملجا و ماویٰ نہیں، اے میرے آقا میری فریاد سنئے میں تکلیف میں مبتلا ہوں

عَشْتِي الدَّهْرُ يَا بَنَ عَبْدِ اللَّهِ كُنْ مُغِيثًا فَإِنَّتَ لِي مَدَدِي

زمانے کی مصیبتوں نے مجھ کو گھیر لیا ہے اے ابن عبد اللہ میری فریاد سنئے میری مدد فرمائیے

يَا رَسُولَ اللَّهِ يَا بَابَكَ لِي مِنْ غَمَامِ الْغُيُومِ مُلْتَحِدِي

یا رسول اللہ میں غموں کے بادلوں میں گھرا ہوا ہوں۔ میری پناہ آپ ہی کا دروازہ ہے۔

(نشر الطیب فی ذکر النبی الحبيب)

نواب صدیق حسن خاں بھوپالی غیر مقلدین کے امام فرماتے ہیں

يَا سَيِّدِي يَا عُمُرِي وَوَسِيلَتِي يَا حُدَّتِي فِي شِدَّةٍ وَسِرْحَاءِ

اے میرے سردار، اے میرے سہارے اور میرے وسیلے۔ اے میرے سختی و نرمی کی حالت

ساز و سامان۔

يَا مَقْصِدِي يَا أُسْوَتِي وَمَعَاصِدِي وَذَرِيعَتِي يَا مَرْصِدِي مَوْلَانِي

اے میرے مقصد، اے میرے پیشوا اور میرے پروردگار اور میرے ذریعہ اور اے

ٹھکانے۔ میرے مولا۔

شَفَعْتُ جَاهَكَ ضَارِعًا مُتَذَلِّلًا مَالِي ذَرَأَكَ صَارِفَ الضَّرَائِ

میں نے نہایت عاجزی و انکساری سے آپ کی عزت و جاہ کو شفیع بنایا کیونکہ میرے لئے
آپ سے سوا تکلیف و مصیبت کوئی دفع کرنے والا نہیں

أَنْتَ الْمُغِيثُ رَحْمَةً وَكَرَامَةً فِي غُمَّةٍ وَغَوَايِلٍ وَبَلَاءٍ

آپ مددگار ہیں اپنی رحمت و کرامت کے ساتھ ہر سختی اور مشکلات و بلا میں۔

إِنْجَحْ مَسْرَامِي يَا كَرِيمُ كَرَامَتِي أَنْتَ الْقَدِيرُ عَلَى نَفَازِ رَجَائِي

میرے مقاصد پورے فرمائے بزرگیوں اور کرامتوں والے آپ میری امید کے پورے
کرنے پر قادر ہیں۔

مَالِي وَرَأْيَاكَ مُسْتَعَاثٌ فَارْحَمْنِي يَا رَحْمَةً لِلْعَالَمِينَ بُكَائِي

آپ کے علاوہ میرا کوئی فریاد رس نہیں ہے رحمتہ للعالمین میری گریہ و زاری کو
دیکھ اور مجھ پر رحم کر۔

يَا أَيُّهَا الشَّمْسُ الرَّفِيعُ مَكَانُهُ ضَاءَتْ بِنُورِكَ سَاحَةُ التُّرْبَاءِ

اے بلند مقام سورج آپ کے نور سے زمین کے سارے میدان روشن ہو گئے۔

وَلَا أَنْتَ أَكْرَمُ مَعْشَرًا شَفَعَاءِ

کل قیامت کے دن آپ کے لئے شفاعت اور عزت ہے اور بیشک آپ سب

شفاعت کرنے والوں میں زیادہ مکرم ہیں

وَرَجَاءُ عَبْدِكَ مِنْ جَنَابِكَ سَيِّدِي نَيْلُ الشَّفَاعَةِ زُبْدَةُ الْآلَاءِ

اے میرے سردار آپ کا بندہ آپ کی جناب سے شفاعت کی امید رکھتا ہے جو امیدوں

کا ما حاصل ہے

وَسَيَوَالِكُمْ مَالِي فِي الْقِيَامَةِ شَافِعٌ أَنْتَ الْمُخْلِصَ لِي مِنَ النَّاسِ

آپ کے سوا قیامت میں میرا کوئی شفاعت کرنے والا نہیں آپ ہی مجھے نجات دیں اور
مصیبتوں سے بچانے والے ہیں۔

لَا زَالَ مَدْحُكَ بَاقِيًا بَيْنَ الْوَرَى مِنْ عَبْدِكَ الْمَصْرُوفِ فِي الْإِطْرَاءِ

آپ کی مدح و ثنا مخلوقات میں ہمیشہ رہے آپ کے اس بندے کی طرف سے جو آپ
کی بہت زیادہ تعریف میں مصروف ہے۔

(ماثر صدیقی موسوم بہ سیرت والاجاھی ص ۲۱۲ قصیدۃ العنبریہ

فی مدح خیر البریہ)

دیوبندی وہابی حضرات بتائیں کہ اگر یارسول اللہ کہنا شرک ہے تو خصوصاً

ان کے اکابر حاجی امداد اللہ صاحب، مولوی محمد قاسم صاحب نانوتوی، مولوی

اشرف علی تھانوی اور نواب صدیق حسن خاں صاحب بھوپالی جو یارسول اللہ

کہہ رہے ہیں اور آپ سے مرد مانگ رہے ہیں کون ہوں گے؟

اپنا بیگانہ ذرا پہچان کر

خصوصاً نواب صدیق حسن خاں صاحب نے تو شرک کے انبار

لگا دیے ہیں دیکھئے اُن کے گیارہ اشعار میں نو مرتبہ حضور صلی اللہ علیہ وسلم

کو یا کہہ کے پکارا گیا ہے۔ نیز آپ کو سہارا وسیلہ، مددگار، دافع البلاء، مقاد

پورے کرنے والے، امیدوں کے پورے کرنے پر قادر، فریادرس، شفیع، مصیبتوں سے بچانے والے مانا گیا ہے اور سب سے زیادہ مصیبت جان و ہابیت پر یہ ڈھالی کہ نواب صاحب نے دو مرتبہ اپنے آپ کو حضور صلی اللہ علیہ وسلم کا بندہ کہا ہے۔ چنانچہ اُن کا شعر نمبر نو اور آخری شعر دیکھئے۔ غیر مقلدین کے نزدیک یہ سب باتیں شرک ہیں۔ لیکن ان کو مشرک صرف اس لئے نہیں کہیں گے کہ وہ اُن کے اپنے ہیں۔ شرک و بدعت کے فتوے تو دوسروں کے لئے ہیں نہ

کل میاں حجام سب کا مونڈتے پھرتے تھے سر
آج اس کوچہ میں خود اُن کی حجامت ہو گئی

مسلمانوں خوب غور کرو اور خدا را انصاف کرو کہ اگر یار سول اللہ کہنا شرک ہو جیسا کہ دیوبندی وہابی مولوی صاحبان کہتے ہیں تو یہ صحابہ کرام، تابعین، ائمہ۔ اولیاء، علماء جن کا اوپر ذکر ہوا، جو سب کے سب حضور اکرم صلی اللہ علیہ وسلم کو یا کہہ کر پکار رہے اور مدد مانگ رہے ہیں کون ہوں گے؟ کیا ان حضرات کو معلوم نہیں تھا کہ حضور اکرم صلی اللہ علیہ وسلم کو یا کہہ کر پکارنا اور مدد مانگنا شرک ہے؟ کیا یہ حضرات عالم نہیں تھے اور ان کو شرک کا علم نہیں تھا؟ اب فیصلہ ناظرین پر ہے یا تو آج کل کے ان مولویوں کے فتوے کو صحیح کہہ کر والی امت اور امت کے کروڑوں افراد جو یار سول اللہ کہہ رہے ہیں جن میں صحابہ تابعین، تبع تابعین، ائمہ، اولیاء، علماء ہیں کو مشرکان میں یا پھر کہیں کہ

آج کل کے ان مولیوں کا یہ فتویٰ بالکل غلط ہے۔ اور یا رسول اللہ صلی اللہ علیہ وسلم کہنا بلا شک شبہ جائز ہے۔

۳۔ اب یہ حقیر و فقیر ذیل میں چند روایات ناظرین حضرات کی خدمت میں پیش کرتا ہے جن سے اولیاء اللہ کو پکارنا بھی ثابت ہوتا ہے۔
(وما توفیقی الا باللہ)

حضرت ابن عباس رضی اللہ عنہما فرماتے ہیں

مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ
بِقُبُورِ الْمَدِينَةِ فَأَقْبَلَ بِوَجْهِهِ فَقَالَ
السَّلَامُ عَلَيْكُمْ يَا أَهْلَ الْقُبُورِ يَعْلَمُ
اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِالْآثَرِ
کہ حضور صلی اللہ علیہ وسلم مدینہ منورہ کی قبر پر
پر گزرے تو اپنا روئے انور اہل قبور کی طرف کر کے
فرمایا سلام ہو تم پر اے قبروں والو! اللہ
ہمیں اور تمہیں بخشنے تم ہمارے پیش رو ہو اور
ہم تمہارے پیچھے آنے والے ہیں۔
(ترمذی ص ۱۲۵)

اس حدیث میں غور کیجئے حضور صلی اللہ علیہ وسلم خود اہل قبور کو ندا فرما
رہے ہیں اگر مردوں کو یا کہہ کر پکارنا شرک ہے تو کیا حضور اکرم صلی اللہ علیہ
وسلم نے شرک کیا معاذ اللہ!

امام المحدثین امام جلال الدین سیوطی رحمۃ اللہ علیہ بروایت سیبویہ حضرت
فاطمہ خزاہیہ سے نقل فرماتے ہیں۔

وَقَفْنَا عَلَى قَبْرِهِ فَقُلْنَا السَّلَامُ عَلَيْكَ
کہ ہم حضرت امیر حمزہؓ کے مزار پر ٹھہرے اور

يَا عَمَّ رَسُولِ اللَّهِ فَسَمِعْنَا كَلَامًا
رَدَّ عَلَيْنَا وَعَلَيْكُمْ السَّلَامُ وَرَحْمَةُ
اللَّهِ وَبَرَكَاتُهُ (شرح الصدور) ورحمة الله وبركاته سنا۔

اس حدیث سے ثابت ہوا کہ حضرت امیر حمزہ رضی اللہ عنہ کو یا کہہ کر پکارا گیا ،
تو انھوں نے سن کر جواب بھی دیا۔ کیونکہ یہ ہو جب کہ خود حضور اکرم صلی اللہ علیہ وسلم
نے ارشاد فرمایا۔

مَا مِنْ مُسْلِمٍ يَمُرُّ عَلَى قَبْرِ أَخِيهِ
كَانَ يَعْرِفُهُ فِي الدُّنْيَا فَيُسَلِّمُ عَلَيْهِ
إِلَّا رَدَّ اللَّهُ عَلَيْهِ رُوحَهُ حَتَّى
يَرُدَّ عَلَيْهِ السَّلَامُ۔
(کتاب السراح ابن قیم ص ۷۷) جواب دیتا ہے۔

حضرت عبداللہ بن مسعود رضی اللہ عنہ فرماتے ہیں کہ حضور صلی اللہ علیہ
وسلم نے فرمایا کہ جب کسی کا جانور وغیرہ جنگل میں بھاگ جاوے یا کوئی حاجت پیش
آوے اور مدد کی ضرورت ہو
فَلْيَقُلْ يَا عِبَادَ اللَّهِ اَعِينُونِي
يَا عِبَادَ اللَّهِ اَعِينُونِي۔
تو چاہئے کہ یوں کہے اے اللہ کے بند میری
مدد کرو اے اللہ کے بند میری مدد کرو۔

(طبرانی حصن حصین)

راوی فرماتے ہیں وَقَدْ جُرِبَ ذَٰلِكَ - یعنی اس امر کو آزمایا بھی گیا ہے

اور ملا علی قاری رحمۃ اللہ علیہ اس حدیث کی شرح میں فرماتے ہیں -

قَالَ بَعْضُ الْعُلَمَاءِ الثَّقَاتِ هَذَا

کہ بعض علماء ثقات نے فرمایا کہ یہ حدیث

حسن ہے مسافروں کو اس کی بہت حاجت

حَدِيثٌ حَسَنٌ يُحْتَاجُ إِلَيْهِ الْمُسَافِرُونَ

ہے اور مشائخ کرام سے مروی ہے کہ یہ مجرب ہے

وَرَوَى عَنِ الْمُشَائِخِ أَنَّهُ مُجَرَّبٌ

مُحَقَّقٌ - (الحزب الثمین) اس سے حاجت روا ہوتی ہے -

اسی حدیث کے متعلق خود مخالفین کے امام مولوی رشید احمد گنگوہی

فرماتے ہیں -

اور بعض روایات میں جو آیا ہے أَعِينُونِي يَا عِبَادَ اللَّهِ یعنی اے

اللہ کے بندو میری مدد کرو - تو وہ فی الواقع کسی میت سے استعانت نہیں ہے

بلکہ عباد اللہ جو صحرا میں موجود ہوتے ہیں ان سے طلبِ اعانت ہے کہ حق تعالیٰ

نے ان کو اسی کام کے واسطے وہاں مقرر کیا ہے -

(فتاویٰ رشیدیہ ص ۹۹)

فقہ اعظم حضرت علامہ شامی رحمۃ اللہ علیہ حنفیوں کے مسلم امام ہیں

فرماتے ہیں کہ زیادہ نے بیان کیا کہ جب آدمی کی کوئی چیز گم ہو جائے، اور وہ

چاہے کہ خدا اس کو واپس لائے، تو ایک بلند جگہ پر قبلہ رو ہو کر فاتحہ پڑھے

اور اس کا ثواب حضور صلی اللہ علیہ وسلم کو پہنچ کر کے سید احمد بن علوان

رَضِیَ الشَّرْعَہُ کو پہنچائے۔

وَيَقُولُ يَا سَيِّدِي أَحْمَدُ يَا ابْنَ
عَلْوَانَ إِن لَّمْ تُرُدَّ عَلَيَّ ضَالَّتِي وَإِلَّا
نَزَعْتُكَ مِنْ دِيْوَانِ الْأَدْلِيَاءِ فَإِنَّ
اللَّهَ تَعَالَى يَرُدُّ عَلَيَّ مَنْ قَالَ ذَالِكِ
ضَالَّتَهُ بِبَرَكَتِهِ أَجْهَوُ بِرَأْيِ مَعَزِيَادَةَ
كَذَا فِي حَاشِيَةِ شَرْحِ الْمُنْهَجِ لِلدَّائِدِ
رَحِمَهُ اللَّهُ

اور کہے یا سیدی احمد یا ابن علوان ! اگر
تم نے میری گم شدہ چیز واپس لادی
تو خیر، ورنہ میں تمہارا نام دفتر اولیاء
سے کٹا دوں گا ! اس عمل سے بہ برکت
ان دلی اللہ کے اللہ تعالیٰ وہ گمی ہوئی
چیز واپس لادے گا۔

(عاشیہ ردالمختار شرح درمختار ص ۲۵۳)

ان روایات میں چند باتیں قابل غور ہیں مشکل کے وقت اولیاء اللہ کو
پکارنا، ان سے مدد چاہنا، انہیں فاتحہ کا ثواب پہنچانا، کسی کو فاتحہ کا ثواب پہنچانا
ہو تو اس کا طریق یہ ہے کہ پہلے حضور نبی کریم صلی اللہ علیہ وسلم کی بارگاہ میں ہدیہ
کرے پھر جسے چاہتا ہے ثواب پہنچائے۔

شاہ عبدالعزیز صاحب محدث دہلویؒ نے بستان المحدثین میں حضرت
ارفع داعیؒ امام العلماء سید الاولیاء سیدی احمد زروق مغربی قدس سرہ استاد
شمس الدین لقانیؒ و امام شہاب الدین قسطلانیؒ شارح صحیح بخاریؒ کی مدح عظیم
لکھی کہ وہ جناب بیدال سبوح و محققین صوفیہ میں سے ہیں۔ شریعت و حقیقت کے جامع

باوصف علوم باطن ان کی تصانیف علوم ظاہری میں بھی نافع و مفید و بکثرت
ہیں۔ اکابر علماء فخر کرتے تھے کہ ہم ایسے جلیل القدر عارف و عالم کے شاگرد ہیں
یہاں تک لکھا کہ بالجملہ مرد جلیل القدر لیست کہ مرتبہ کمال او فوق الذکر است۔ پھر
اس جناب جلالت مآب کے کلام پاک سے دو بیتیں نقل کیں۔ فرماتے ہیں۔

أَنَا لِمُرِيدِي جَامِعٌ لِيَشْتَاتِيَهٗ إِذَا مَا سَطَا جَوْرُ الزَّمَانِ بِنُكْبَةٍ

وَإِنْ كُنْتُ فِي ضَيْقٍ ذَكَرْتُ وَحْشَةً فَنَادَى بِأَزْرُقِ آبٍ بِسُرْعَةٍ

یعنی میں اپنے مرید کا اس کی پراگندگیوں میں جامع ہوں جب کہ جو زمانہ سختیوں
کے ساتھ اس پر حملہ کرے اور اگر تو تنگی و سختی و وحشت میں ہو تو یا زروق کہہ کر
پکار! میں جلد آؤں گا اور تیری مدد کروں گا۔

(بستان المحدثین ترجمہ اردو ص ۲۰۷)

سیدی امام عبدالوہاب شعرانی قدس سرہ الربانی فرماتے ہیں کہ سیدی
شمس الدین محمد حنفیؒ اپنے حجرہ شریف میں وضو فرما رہے تھے کہ ناگاہ اپنی ایک
کھڑاؤں ہوا پر پھینکی کہ غائب ہو گئی۔ حالانکہ حجرہ شریف میں کوئی راہ اسکے باہر جانے
کی نہ تھی دوسری کھڑاؤں اپنے خادم کو دی کہ اسے اپنے پاس رکھے جب تک وہ پہلی
واپس نہ آئے۔ ایک مدت کے بعد ملک شام سے ایک شخص وہ کھڑاؤں مع ہدایا
کے حاضر لایا اور عرض کی کہ اللہ آپ کو جزائے خیر دے۔

إِنَّ الْإِلَهَ لَمَّا جَسَّ عَلَى صَدْرِي جب چور میرے سینہ پر مجھے ذبح کرنے بیٹھا

لِيَذُبَّحَنِّي قُلْتُ فِي نَفْسِي يَا سَيِّدِي
مُحَمَّدُ يَا حَنَفِي فُجَاءَتْهُ فِي صَدْرِهِ
فَأَنْقَلَبَ مَعَهُ عَلَيْهِ وَنَحَايَ اللَّهُ
عَزَّ وَجَلَّ بِبَرَكَتِكَ -

(طبقات الکبریٰ مصری ص ۹۵)

میں نے اپنے دل میں کہا یا سیدی محمد یا حنفی
(جب میں نے ندا کی اور حضور کو بکارا تو اسی وقت
غیب سے) یہ کھڑاؤں آکر اس چور کے سینہ پر
اس زور سے لگی کہ غش کھا کر اٹا ہو گیا، اور
مجھے برکت حضرت اللہ عزوجل نے نجات بخشی۔

سیدی امام عبدالوہاب شعرانی قدس سرہ الربانی جن کی جلالت شان
عالم میں آشکارا ہے بہت سے ایسے ہی واقعات نقل فرمائے ہیں جن میں سے چند ہدیہ
ناظرین ہیں۔ فرماتے ہیں کہ سیدی شمس الدین محمد حنفی (جن کا اد پر ذکر پاک ہوا) کی
زوجہ مقدسہ بیماری سے قریب مرگ ہو گئیں

فَكَانَتْ تَقُولُ يَا سَيِّدِي أَحْمَدُ
يَا بَدُؤِي خَاطِرُكَ مَعِي
فَرَأَتْ سَيِّدِي أَحْمَدُ
رَضِيَ اللَّهُ عَنْهُ فِي الْمَنَامِ
وَهُوَ صَاحِبُ الشَّامِ
وَعَلَيْهِ جَبَّةٌ وَاسِعَةٌ الْأَكْمَامُ
عَرِيضُ الصَّدْرِ أَحْمَرُ الرَّجُلِ
وَالْعَيْنَانِ بَرَقَتَا لَهَا
اور وہ یوں ندا کرتی تھیں یا سیدی احمد
یا بدی خاطرک معی اے میرے
مرد ار اے احمد بدی آپ کی نوبت
میرے ساتھ ہے ایک دن حضرت
سید احمد کبیر بدی رضی اللہ عنہ کو
تو اب میں دیکھا کہ آپ بہت کھلا
جب پہنے ہوئے تشریف لائے
آپ کا سینہ مبارک چوڑا اور چمکدار اور

نَادِ بَنِيَّ وَتَسْتَغْفِرِيْنِي
وَ اَنْتِ لَا تَعْلَمِيْ اَنْتِ
فِيْ حِمَايَةِ رَاجِلٍ مِنَ الْكِبَارِ
السُّمُكَيْنِيْنَ وَنَحْنُ لَا نُجِيبُ
مَنْ دَعَانَا وَهُوَ مُوَضِعٌ اَحَدٍ
مِّنَ الرَّجَالِ قَوْلِيْ يَا سَيِّدِي
مُحَمَّدُ يَا حَنَفِيْ يُعَافِيْكَ اللّٰهُ
تَعَالٰى فَقَالَتْ ذٰلِكَ فَاصْبِرِيْ
كَأَنْ لَّمْ يَكُنْ بِهَا مَرَضٌ

(طبقات الكبرى ص ۹)

آنکھیں سُرخ تھیں، فرمایا تو کب تک
مجھے پکارے گی اور مجھ سے فریاد کریگی
تو جانتی نہیں کہ تو ایک بڑے صاحب
تکلیں (یعنی اپنے شوہر کی حمایت میں ہے
اور جو کسی ولی کبیر کی درگاہ میں ہوتا ہے
ہم اس کی ندا پر اجابت نہیں کرتے یوں
کہہ یا سیدی محمد یا حنفی! یہ کہے گی تو اللہ
تعالیٰ تجھے عافیت بخشے گا ان بی بی نے
یوں ہی کہا صبح کو تندرست اٹھیں، گویا

کبھی مرض تھا ہی نہیں۔

فرماتے ہیں رضی اللہ عنہ کہ ایک بار حضرت سیدی مدین بن احمد
اشمونی رضی اللہ عنہ فرما رہے تھے کہ اسی اثنا میں ایک کھڑاؤں بلادِ مشرق کی طرف پھینکی۔
ثُمَّ جَاءَ رَاجِلٌ مِّنْ يَّلَدِ
الْبِلَادِ بَعْدَ سَنَةٍ وَفَرْدًا
الْقُبَّابِ مَعَهُ وَآخْبَرَ
أَنَّ شَخْصًا مِّنَ الْعِيَاقِ
عَبَثَ بِإِبْنَتِهِ فِي الْبَرِّيَّةِ
سال بھر کے بعد ایک شخص حاضر ہوئے
اور وہ کھڑاؤں انکے پاس تھی انھوں نے
مالِ عرض کیا کہ جنگل میں ایک بدکار نے
انکی صاحبزادی پر دست درازی کرنی چاہی
لڑکی کو اس وقت اپنے باپ کے پیرو مرشد

فَقَالَتْ يَا شَيْخُ أَبِي لَا حِظْنِي
لَا نَهَالَمُ تَعْرِفُ أَنَّ
إِسْمَهُ مَذْيَنُ ذَا لِكَ
السُّوْقُتِ وَهِيَ إِلَى الْآنَ
عِنْدَ ذُرِّيَّتِهَا

حضرت سیدی مدین کا نام معلوم نہ تھا یوں
ندا کی یا شیخ ابی لا حظنی اے میرے باپ کے
پیر و مرشد مجھے بچائیے یہ ندا کرتے ہی وہ کھڑا
آئی، لڑکی نے نجات پائی وہ کھڑا اس اب تک
ان کی اولاد میں موجود ہے۔

(طبقات الکبریٰ ص ۳۱)

فرماتے ہیں کہ سیدی محمد عمری رضی اللہ عنہ کے ایک مرید بازار میں تشریف
لے جا رہے تھے کہ ان کے جانور کا پاؤں پھسلا باؤ آڑ پکارا یا سیدی محمد عمری اور
قریب ہی ابن عمر حاکم صعید کو بحکم سلطان حقیق قید کر کے لئے جا رہے تھے انھوں
نے مرید کا ندا کرنا سنا تو پوچھا یہ سید محمد عمری کون ہیں؟ کہا میرے پیر و مرشد شیخ
کامل ہیں۔ ابن عمر نے کہا میں ذلیل بھی کہتا ہوں یا سیدی محمد یا عمری لا حظنی اے
میرے سردار محمد عمری مجھ پر عنایت کیجئے! یہ ان کا کہنا تھا کہ سیدی محمد عمری نے
ان کی فریاد کو سُن لیا اور تشریف لا کر مدد فرمائی کہ بادشاہ اور اس کے لشکریوں
کی جان پر بن گئی۔ مجبورانہ ابن عمر کو خلعت دے کر رخصت کیا۔ (طبقات الکبریٰ ص ۲۹)
اور سیدی حضرت شیخ موسیٰ ابو عمران رضی اللہ عنہ کے حالات میں لکھتے ہیں کہ

كَانَ إِذَا نَادَاكَ مُرِيدُهُ أَجَابَهُ
مِنْ مَسِيرَةِ سَنَةٍ أَوْ أَكْثَرَ

جب ان کا کوئی مرید جہاں کہیں سے ندا کرتا جواب دیتے اگرچہ
سال بھر کی راہ پر ہوتا۔ (طبقات الکبریٰ ص ۲۹)

سیدی امام عبدالوہاب شعرانی رحمۃ اللہ علیہ نے اس قسم کے بیشتر واقعات لکھے ہیں جس کو شوق ہو، وہ ان کی کتاب "طبقات الکبریٰ" کا مطالعہ کرے۔
اور یہ امام شعرانی وہ بزرگ ہستی ہیں کہ دیوبند کے صدر مدرس مولوی انور شاہ صاحب ان کے متعلق تحریر فرماتے ہیں:-

وَالشَّعْرَانِي أَيْضًا كَتَبَ أَنَّهُ رَأَاهُ
صَلَّى اللَّهُ عَلَيْهِ وَسَلَّمَ وَقَرَأَ عَلَيْهِ
الْبُخَارِي فِي ثَمَانِيَةِ رَفَقَةٍ مَعَهُ
ثُمَّ سَمَاهُمْ وَكَانَ وَاحِدٌ مِنْهُمْ
حَنَفِيًّا (فیض الباری ص ۲۰۴)
کہ امام شعرانی نے لکھا ہے کہ انھوں نے حضور
صلی اللہ علیہ وسلم کی بیداری میں زیارت کی
اور پوری بخاری شریف آپ کو پڑھ کر سنائی
اس وقت ان کے ساتھ ان کے آٹھ رفقاء
بھی تھے، ایک ان میں حنفی تھا۔

حضرت شاہ ولی اللہ صاحب محدث دہلوی رحمۃ اللہ علیہ "جواہر خمسہ"
حضرت شیخ محمد غوث گوالیاری رحمۃ اللہ علیہ کے تمام اعمال کا درد و وظیفہ کرتے
تھے چنانچہ انھوں نے اپنے استاذ علم حدیث مولانا ابوطاہر مدنی و شیخ محمد سعید
لاہوری رحمۃ اللہ علیہما سے اس کے اعمال کی اجازت حاصل کی (دیکھو الانتباہ
فی سلاسل اولیاء اللہ ص ۱۳۸) اور اس جواہر خمسہ میں یہ عمل بھی ہے:-

نَادِ حَلِيًّا مَظْهَرُ الْجَائِبِ تَجَدُّهُ
عَوْنًا لَكَ فِي النَّوَائِبِ كُلِّ هَمٍّ
وَعَمٍّ سَيَجْعَلِي بَوْلًا يَتِيكَ يَا عَلِيُّ
پکار علی کو جن کی ذات مظہر عجائب ہے جب
تو انھیں پکارے گا تو انھیں مصائب و افکار
میں اپنا مددگار پائیگا پریشانی و رنج ابھی

يَا عَلِيُّ يَا عَلِيُّ

دور ہوتا ہے آپ کی مدت یا علی یا علی یا علی۔

امام ابوالحسن نورالدین علی بن جریر شطرنوی و امام عبداللہ بن اسعد یافعی
مکی و علامہ علی قاری مکی صاحب مرقاۃ شرح مشکوٰۃ و مولانا شاہ ابوالمعالی محمد سلمی
قادری و شیخ المحدثین حضرت مولانا شاہ عبدالحق رحمۃ اللہ علیہم فرماتے ہیں کہ حضور
غوث اعظم محبوب سبحانی شیخ سید عبدالقادر جیلانی رحمۃ اللہ علیہ ارشاد فرماتے ہیں

جو کسی تکلیف میں مجھ سے فریاد کرے وہ تکلیف نہ

ہو اور جو سختی میں میرا نام لے وہ سختی دور ہو اور

جو کسی حاجت میں اللہ کی طرف مجھ سے توسل کرے

وہ حاجت برائے اور جو در رکعت نماز ادا کرے

ہر رکعت میں بعد فاتحہ کے سورۃ اخلاص گیارہ

بار پڑھے پھر سلام پھیر کر نبی کریم صلی اللہ علیہ

وسلم پر درود و سلام بھیجے پھر عراق شریف کی

طرف گیارہ قدم چلے۔ ان میں میرا نام لیتا

جائے اور اپنی حاجت یاد کرے اسکی وہ

حاجت روا ہو۔

(بجۃ الاسرار، خلاصۃ المفایر، نزہۃ الخاطر،

تحفہ قادریہ، زبدۃ الآثار)

مَنْ اسْتَغَاثَ بِي فِي كُرْبَةٍ كَشَفْتُ

عَنْهُ وَمَنْ نَادَى بِاسْمِي فِي شِدَّةٍ

فَرَحَّبْتُ عَنْهُ وَمَنْ تَوَسَّلَ بِي

إِلَى اللَّهِ عَزَّ وَجَلَّ فِي حَاجَةٍ

قَضَيْتُ لَهُ وَمَنْ صَلَّى رَكَعَتَيْنِ

يَقْرَأُ فِي كُلِّ رَاكْعَةٍ بَعْدَ الْفَاتِحَةِ

سُورَةَ الْإِخْلَاصِ إِحْدَى عَشْرَةَ مَرَّةً

ثُمَّ يُصَلِّي عَلَى رَسُولِ اللَّهِ صَلَّى اللَّهُ

عَلَيْهِ وَسَلَّمَ بَعْدَ السَّلَامِ وَيُسَلِّمُ

عَلَيْهِ ثُمَّ يَخْطُو إِلَى جِهَةِ الْعِرَاقِ

إِحْدَى عَشْرَةَ خُطْوَةً يَذْكُرُ حَاجَتَهُ

فَإِنَّهَا تَقْضَى

یہ امام ابوالحسن نورالدین علی مصنف بیہجۃ الاسرار شریف اعظم علماء
وائمہ قرأت و اکابر اولیاء و سادات طریقت سے ہیں حضور غوث الثقلین رضی اللہ
عنه تک صرف دو واسطے رکھتے ہیں۔ انھوں نے امام اجل حضرت ابوصالح نصر
قدس سرہ سے فیض حاصل کیا انھوں نے اپنے والد ماجد حضرت ابوبکر تاج الدین
عبدالرزاق نور اللہ مرقدہ سے، انھوں نے اپنے والد ماجد حضرت غوث الثقلین
رضی اللہ عنہ سے امام شمس الدین ذہبی کے علم حدیث و اسرار الرجال میں جن کی جلالت
شان عالم میں آشکار ہے، ان کی مجلس درس میں حاضر ہوئے اور اپنی کتاب طبقات المقلدین
میں انکی بہت مدح لکھی، امام محدث محمد بن محمد جزری مصنف حصن حصین ان کے
سلسلہ تلامذہ میں سے ہیں۔ انھوں نے ان کی کتاب بیہجۃ الاسرار شریف انہی شیخ
سے پڑھی اور اس کی سند اجازت حاصل کی۔

شیخ محقق مولانا شاہ عبدالحق محدث دہلوی رحمۃ اللہ علیہ زبدۃ الآثار
شریف میں فرماتے ہیں کہ کتاب بیہجۃ الاسرار کتاب عظیم و شریف مشہور ہے اور اس کے
مصنف بہت بڑے امام اور عالم ہیں۔ امام جلال الدین سیوطی رحمۃ اللہ علیہ نے
حسن المحاضرہ میں ان کو امام الاوحد لکھا ہے۔ بیہجۃ الاسرار شریف اور اس کے مصنف کے
متعلق اپنے ائمہ کی رائیں ملاحظہ فرمائیں:- اب خود مخالفین کے گھر کی شہادت سے
مولوی انور شاہ صاحب کشمیری صدر مدرس مدرسہ دیوبند بیہجۃ الاسرار شریف
کے مصنف امام شطنوفی کے متعلق فرماتے ہیں۔ وَثَقَّ الْمُحَدِّثُ ثَوْبًا

یعنی محدثین کرام نے ان کی توثیق فرمائی ہے۔ (فیض الباری ص ۱۶)
اور پھر ملا علی قاری اور امام عبداللہ بن اسعد رافعی مکی اور شیخ محقق دہلوی
رحمۃ اللہ علیہم اجمعین کا اسکو تسلیم کرنا، اور اپنی اپنی کتب میں لکھنا نور علی نور ہے۔
اسی وجہ سے بڑے بڑے مشائخ کرام صلوٰۃ غوثیہ پڑھتے رہے۔ اور بعد صلوٰۃ
غوثیہ گیارہ قدم بغداد شریف کی طرف چلتے ہوئے شیخ کوند اکرتے رہے۔ اور یا شیعہ
عَبْدُ الْقَادِرُ جِلَّالَہٗ شَیْئًا لِلّٰہِ اِکَادَ طَیْفَہٖ یُحِیُّ رُحَیَّہٗ رَہٗ اُور پڑھتے رہیں گے
انشاء اللہ

رہے گالیوہی ان کا چرچا رہے گا، پڑ خاک ہو جائیں حل جانے والے
چنانچہ عروۃ الوثقیٰ قیوم ثانی حضرت خواجہ محمد معصوم خلیفہ و فرزند ثالث
حضرت امام ربانی مجدد الف ثانی و حضرت مولانا شاہ ولی اللہ صاحب محدث دہلوی
و حضرت مولانا شاہ غلام علی صاحب دہلوی خلیفہ حضرت مرزا مظہر جان جاناں و حضرت مولانا
غلام دستگیر صاحب قصوی رحمۃ اللہ علیہم اجمعین و دیگر بزرگان دین و طیفہ یا شیعہ
عَبْدُ الْقَادِرُ جِلَّالَہٗ شَیْئًا لِلّٰہِ کو پڑھتے اور پڑھنے کو جائز فرماتے۔ کسی نے شرک
کا فتویٰ نہیں دیا۔ اور تو اور خود مخالفین کے پیشوا مولوی اشرف علی فرماتے ہیں کہ صحیح العقیدہ
سلیم الفہم کیلئے جواز کی گنجائش ہو سکتی ہے۔ (فتاویٰ امدادیہ ص ۹۲) اور مولوی رشید احمد گنگوہی
فرماتے ہیں اور اس عقیدہ سے پڑھنا کہ شیخ کو اللہ تعالیٰ اطلاع کر دیتا ہے اور باذنہ تعالیٰ
شیخ حاجت برآری کر دیتے ہیں یہ بھی شرک نہ ہوگا۔ باقی مومن کی نسبت بدظن ہونا بھی معصیت

ہے۔ فتاویٰ رشیدیہ صہ

اور سنے موی اشرف علی تھانوی صاحب نے اپنے پیر و مرشد حاجی امداد اللہ صاحب مہاجر مکی کی یہ کرامت لکھی ہے کہ

جب حضرت مولانا شیخ محمد صاحب حج کو تشریف لے گئے تو اُن کا جہاز تباہی میں آگیا اور کافی وقت تک گردشِ طوفان میں رہا محافظانِ جہاز نے بہت تدبیریں کیں کوئی کارگر نہ ہوئی آخر کار نا خدا نے پکار کر کہا کہ لوگو! اب اللہ تعالیٰ سے دعا مانگو یہ دعا رکاوٹ ہے تو مولانا شیخ محمد صاحب فرماتے تھے کہ میں اس وقت مراقب ہو کر ایک دن بیٹھ گیا ایک حالت طاری ہوئی اور معلوم ہوا کہ اس جہاز کے ایک گوشہ کو حاجی صاحب اپنے کندھوں پر رکھے ہوئے اوپر کو اٹھائے ہوئے ہیں اور اٹھا کر پانی کے اوپر سیدھا کر دیا اور جہاز بخوبی چلنے لگا تمام لوگ بہت خوش ہوئے اور جہاز کی سلامتی کا چرچا ہوا میں نے وہ وقت اور دن اور تاریخ اور مہینہ کتاب پر لکھ لیا جب مکانہ کھون والیسی ہوئی تو اس تحریر کو دیکھا اور دریافت کیا تو ایک خادم نے جو حضرت حاجی صاحب کی خدمت میں حاضر تھے بیان کیا کہ بیشک فلاں وقت حاجی صاحب حجرے سے باہر تشریف لائے اور اپنی لنگی بھگی ہوئی مجھ کو دی اور فرمایا اس کو دھو کر صاف کر لو۔ اس لنگی میں دریائے شور کی بو اور چپکا ہٹ معلوم ہوئی

(الافاضات الیومیہ ص ۴۳۵)

دوسری روایت تھانوی صاحب فرماتے ہیں کہ میرے ایک دوست

جو جناب حاجی امداد اللہ صاحب سے بیعت کتھے حج خانہ کعبہ کو تشریف لے جاتے تھے بمبئی سے آگ بوٹ میں سوار ہوئے آگبوٹ نے چلتے چلتے ٹکڑ کھائی اور قریب تھا کہ چکر کھا کر غرق ہو جائے۔ اکھوں نے جب دیکھا کہ اب مرنے کے سوا چارہ نہیں اسی یوسانہ حالت میں گھبرا کر اپنے پیروشن ضمیر کی طرف خیال کیا اور عرض کیا کہ اس وقت سے زیادہ اور کونسا وقت امداد کا ہوگا۔ اللہ تعالیٰ سمیع و بصیر اور کار ساز مطلق ہے اسی وقت اُن کا آگبوٹ غرق سے نکل گیا اور تمام لوگوں کو نجات ملی۔ ادھر تو یہ واقعہ پیش آیا اور ادھر اگلے روز مخدوم جہاں اپنے ایک خادم سے بولے ذرا میری کمر دباؤ نہایت درد کرتی ہے۔ خادم نے کمر دباتے دباتے پیراہن مبارک جو اٹھایا تو دیکھا کہ کمر چھلی ہوئی ہے اور اکثر جگہ سے کھاں اُتر گئی ہے۔ پوچھا حضرت یہ کیا بات ہے کمر کیونکر چھلی؟ فرمایا کچھ نہیں، پھر پوچھا آپ خاموش رہے۔ تیسری مرتبہ پھر دریافت کیا حضرت یہ تو کہیں رگڑ لگی ہے اور آپ تو کہیں تشریف بھی نہیں لیگئے؟ فرمایا ایک آگبوٹ ڈوبا جاتا تھا۔ اس میں تمہارا دینی اور سلسلہ کا بھائی تھا اس کی گریہ و زاری نے مجھے بے چین کر دیا۔ آگبوٹ کو کمر کا سہارا دیکر اوپر کو اٹھالیا جب آگے چلا تو بندگانِ خدا کو نجات ملی۔ اسی لئے چھل گئی ہوگی اور اسی وجہ سے درد ہے مگر اس کا ذکر نہ کرنا۔ (کرامات امدادیہ ص ۳۵)

چنانچہ تھانوی صاحب نے ایک بار مجلس وعظ میں یہی کرامت بیان کی تو ایک صاحب نے اسی مجلس میں کہا کہ ایسا واقعہ تو عقل کے خلاف ہے تو تھانوی صاحب

نے اُن سے کہا کہ تمہاری عقل کے خلاف ہے یا ہماری عقل کے؟ اگر ہماری عقل مراد ہے تو یہ غلط ہے کیونکہ ہماری عقل کے تو موافق ہے اور اگر تمہاری عقل مراد ہے تو اس کے حجت ہونے کی کیا دلیل ہے؟ جو عقلیات میں امام سمجھے جاتے ہیں یعنی حکماء میں اُن کے اقوال سے ثابت کر دوں گا کہ یہ واقعہ بالکل عقل کے موافق ہے

(الافاضات الیومیہ ص ۴۳۶)

اور سنیے!

مولوی اشرف علی صاحب کھانوی نے اپنے ایک مراسلے میں سخت پریشانی کے عالم میں اپنے پیر کی بارگاہ میں یوں فریاد کی ہے
یا مُرْشِدِیْ یا مُوَلِّیْ یا مُغْزِیْ
یا مُلْجائی فی مُبَدِّیْ وَمَعَادِیْ
اے میرے مرشد اے میرے مولا اے میری وحشت کے انیس اور اے میری دنیا و آخرت میں جائے پناہ۔

إِرْحَمْ عَلَیْ اَیَّاعِیَّاتُ فَلَیْسَ لِیْ
کَھَفِیْ سِوایْ حُبِّکُمْ مِنْ زَادِ
اے میرے فریاد رس مجھ پر ترس کھاؤ کیونکہ میں حب کے سوا کوئی زاد راہ نہیں رکھتا
فَا زَالَا نَامُ بِکُمْ وَاِیَّیْ هَآئِمْ
فَا نَظُرَ اِلَیَّ بِرَحْمَةٍ یَا هَادِ
مخلوق کو آپ کی بدولت کامیابی حاصل ہو اور میں حیران و پریشان رہوں اے میرے ہادی مجھ پر بھی رحمت کی نظر ہو۔

یا سَیِّدِیْ یَلِیْہِ شَیْءٌ اَنْتَ
اَنْتُمْ لِیْ الْمَجْدِیْ وَاِیَّیْ جَدِیْ

اے میرے سردار اللہ کے لئے کچھ عطا کیجئے آپ میرے معطلی ہیں اور میں آپ کا سوالی ہوں
(تذکرۃ الرشید ص ۱۱۴)

اور سنئے یہی تھا نوی صاحب فرماتے ہیں
جو استعانت و استمداد بالخلق باعتماد علم و قدرت مستقل مستمد منہ ہو
وہ شرک ہے۔ اور جو باعتماد علم و قدرت غیر مستقل ہو مگر وہ علم و قدرت کسی
دلیل سے ثابت ہو جائز ہے خواہ وہ مستمد منہ حی ہو یا میت۔

(امداد الفتاوی ص ۹۹)

اور سنئے دیوبندیوں کے شیخ الہند مولوی محمود الحسن صاحب فرماتے ہیں
ہاں اگر کسی مقبول بندہ کو محض واسطہ رحمت الہی اور غیر مستقل سمجھ کر
استعانت ظاہری اس سے کرے تو یہ جائز ہے کہ یہ استعانت درحقیقت حق تعالیٰ
ہی سے استعانت ہے۔

(عاشیہ قرآن زیرایت ایک نستعین)

دیوبندی مکتبہ فکر رکھنے والے حضرات سے گزارش ہے کہ کھانوی صاحب
کی ان روایات کو بنظر انصاف دیکھیں اور بتائیں کہ جب مولانا شیخ محمد صاحب
جہاز میں ایک طرف مراقب ہو کر بیٹھے اور حاجی صاحب کی طرف توجہ کی تو فوراً
ان کو معلوم ہوا کہ حاجی صاحب اس جہاز کے ایک گوشہ کو کندھوں پر اٹھائے
ہوئے گردش طوفان سے نکال رہے ہیں۔ دوسری روایت کے مطابق انتہائی

مالوسی کے عالم میں جب حاجی صاحب سے مدد مانگی گئی اور وہ اسی وقت
بنفس نفیس سمندر میں پہنچ گئے اور آگہوٹ کو تباہی سے بچا لیا۔ جی تو ان کے
کپڑے سمندر کے پانی سے بھیگے ہوئے تھے۔ اور ان کی کمر چھل گئی تھی اور انھیں
سخت درد تھا۔ کیا یہ درست ہے؟ آپ یہ تو ہرگز نہیں کہیں گے کہ غلط ہے۔
جھوٹ ہے۔ من گھڑت ہے کیونکہ لکھنے والے آپ کے حکیم الامت ہیں کوئی معمولی
آرمی نہیں ہیں اور اگر صحیح ہے تو پھر جن مریدوں نے انتہائی مصیبت اور مالوسی
کے عالم میں جب کہ ان کو زندہ رہنے کی امید نہیں رہی تھی، اللہ تعالیٰ کو چھوڑ کر
حاجی صاحب سے غائبانہ مافوق الاسباب مریدوں میں مدد مانگی وہ مشرک ہوئے یا
نہیں؟ اور پھر جو ان شرکیہ باتوں کو چھپو ائے اور انکی تبلیغ کرے اور ان پر اعتقاد
رکھے وہ مبلغ مشرک ہوا یا نہیں؟

نیز جب مرید نے حاجی صاحب کی طرف توجہ کی یا عرض کی تو حاجی صاحب کو اتنی
دور سے اس کا علم کیسے ہو گیا؟ کیا ان کو علم غیب حاصل تھا؟ کیا وہ مریدوں کے
حال پر مطلع اور ان کی التجاؤں کو سنتے رہتے تھے؟ اور کیا ان کے پاس یہ قدرت
تھی کہ آنا فانا سمندر میں پہنچ کر ڈوبتے جہازوں کو بچالیں؟ اگر اسی قسم کی باتیں
کسی آپ کے مخالف کی طرف سے ہوتیں تو آپ ان کو بالکل غلط اور شرک قرار دیتے
یا نہیں؟

افسوس صد افسوس! جن باتوں کی بنا پر آپ دوسروں مسلمانوں کو

مشرک و بدعتی بناتے رہتے ہیں وہی باتیں آپ کے اکابر بھی کرتے ہیں مگر آپ ان کو
مشرک و بدعتی نہیں کہتے کیا یہ انصاف ہے۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ .

الغرض حضور صلی اللہ علیہ وسلم اور صحابہ کرام، تابعین تبع تابعین، ائمہ اولیا،
علماء اور مخالفین کے چند ارشادات و اقوال ہدیہ ناظرین ہیں۔ مسلمانوں ان کو خوب
غور سے پڑھو اور ان لوگوں سے پوچھو جو کہتے ہیں کہ یا رسول اللہ، یا غوث کہنا شرک
ہے بتاؤ یہ سب کے سب اکابر اور خود تمہارے بزرگ اور علماء جو حضور اکرم صلی اللہ
علیہ وسلم اور اولیاء کرام کو یا کہہ کر پکار رہے ہیں اور ان سے مدد مانگ رہے ہیں،
کون ہیں مشرک ہیں یا مومن؟

اگر کہیں مومن تو الحمد للہ حق واضح ہو گیا! لیکن ان کو اتنا کہنے پر نہ چھوڑو
یہ بھی ضرور پوچھو کہ جب تمہارے نزدیک غیر اللہ کو پکارنا شرک ہے، تو یہ لوگ غیر اللہ
کو پکار رہے ہیں اور مدد مانگ رہے ہیں، یہ شرک کے مرتکب ہوئے یا نہیں ہوئے؟
پھر مومن کیسے؟ اگر وہ مومن تھے، تو پھر ہم مشرک کیوں ہیں؟ کیا ان کے لئے شرک
جائز تھا اور ہمارے لئے نہیں؟ (معاذ اللہ!) اگر ہمارا بار رسول اللہ کہنا شرک ہے تو
ان کا بھی شرک ہوگا، اگر ان کا شرک نہیں تو ہمارا بھی شرک نہیں، اور اگر ہمیں رسول اللہ
کہنے پر مشرک کہتے ہو تو ان کو بھی کہو!

اور اگر وہ بیدھڑک کہیں کہ وہ مشرک تھے (معاذ اللہ!) تو مسلمانوں کو خود ہی

اندازہ کر لو کہ جس مذہب میں اللہ کے پیارے رسول صلی اللہ علیہ وسلم اور صحابہ کرام سے لے کر آج تک کہ اکابر سب مشرک ٹھہریں وہ مذہب کتنا بُرا ہو گا؟ اور وہ مذہب رسول خدا صلی اللہ علیہ وسلم کا کتنا دشمن ہو گا۔ صحیح حدیثوں میں آیا ہے کہ جو کسی مسلمان کو بلا وجہ کافر کہے گا وہ خود کافر ہے۔

لہذا ایسے مذہب سے بچو، خدا تعالیٰ ہم تمام مسلمانوں کو فتنہ پرور لوگوں سے بچائے اور اپنے نیک بندوں کے نقش قدم پر چلائے۔ آمین ثم آمین۔
ترے غلاموں کا نقش قدم ہے راہ خدا وہ کیا بہک سکے جو یہ سُرّاع لیکے چلے
عام طور پر یہ لوگ چند آیات مثلاً اِنَّ الَّذِیْنَ تَدْعُوْنَ مِنْ دُوْنِ اللّٰهِ عِبَادٌ اَمْثَالُکُمْ اور وَلَا تَدْعُوْا مِنْ دُوْنِ اللّٰهِ۔ وغیرہ پڑھ کر عام مسلمانوں کو دھوکے میں ڈال دیتے ہیں۔ کہتے ہیں کہ دیکھو اللہ تعالیٰ صاف فرماتا ہے کہ اللہ کے سوا کسی کو نہ پکارو جن کو تم پکارتے ہو وہ تم ہی جیسے بندے ہیں اور انھیں آیات سے استدلال کرتے ہوئے یہ لوگ کہہ دیا کرتے ہیں کہ یا رسول اللہ یا غوث کہنا شرک ہے۔

اے کاش یہ لوگ ان آیات کا غلط مطلب بیان کر کے مسلمانوں کے اتحاد کو پارہ پارہ نہ کرتے، بلکہ صحیح مطلب بیان کر کے عند اللہ ماجور اور عند الناس مشکور ہوتے، مگر ان لوگوں سے اس قسم کی توقعات رکھنا اپنے کو ہلاک فریب کرنا ہے۔ انشاء اللہ یہ خادم اہلسنت من دُوْنِ اللّٰهِ کی بحث میں ایک

الگ رسالہ عنقریب ہدیہ ناظرین کرے گا۔ سدرست نہایت ہی مختصر مگر تحقیقی جواب اور صحیح مطلب ان آیات کا پیش کرتا ہوں۔

تحقیق لفظ ”الدُّعَا“

قرآن کریم میں لفظ ”دُعَا“ کہیں پکارنے اور بلانے کے معنی میں مستعمل ہوا ہے اور کہیں عبادت کے معنی میں۔ پکارنے اور بلانے کے معنی میں جیسے کہ فرمایا ہے۔

(۱) وَالرَّسُولُ يَدْعُوكُمْ فِي
أُخْرَانِكُمْ (قرآن ۴)
اور رسول تمہیں پکارتے ہیں تمہارے پیچھے
سے۔

(۲) ثُمَّ ادْعُهُنَّ يَأْتِينَكَ
سَعْيًا (قرآن ۲)
اے ابراہیم پھر پکار دو ان پر ندوں کو وہ
دوڑتے ہوئے تمہارے پاس آجائیں گے۔

(۳) وَمَنْ أَحْسَنُ قَوْلًا مِّمَّنْ
دَعَا إِلَى اللَّهِ (قرآن ۱۰)
اور اس سے بہتر کس کا قول ہے جو اللہ کی
طرف بلاتا ہے۔

(۴) رَبِّ إِنِّي دَعَوْتُ قَوْمِي لِيلَا
وَنَحْنُ آفَلَمْ يَزِدْهُمْ دُعَائِي
إِلَّا فَرَارًا (قرآن ۲۹)
میرے پروردگار میں نے اپنی قوم کو رات
دن ایمان کی طرف بلایا پس جس قدر میں نے انکو
زیادہ بلایا اسی قدر یہ دور بھاگے۔

(۵) ادْعُوهُمْ لِآبَاءِهِمْ (قرآن)
بلاد ان کو ان کے باپوں کے نام کے ساتھ۔

ان پانچ آیات میں ”دُعَا“ پکارنے اور بلانے کے معنی میں آیا ہے اور عبادت

کے معنی میں جیسے کہ فرمایا۔

(۱) إِنَّ الَّذِينَ تَدْعُونَ مِنْ دُونِ اللَّهِ عِبَادًا أَمْثَلُكُمْ

(قرآن -)

(۲) وَمَنْ أَضَلُّ مِمَّن يَدْعُوا

مِنْ دُونِ اللَّهِ مَنْ لَا

يَسْتَجِيبُ لَهُ إِلَى يَوْمِ

الْقِيَامَةِ وَهُمْ عَنْ دُعَائِهِمْ

غَفِلُونَ وَإِذَا حُشِرَ النَّاسُ

كَانُوا لَهُمْ أَعْدَاءً وَكَانُوا

بِعِبَادَتِهِمْ كَافِرِينَ۔ (قرآن ۲۱)

(۳) وَأَنَّ الْمَسَاجِدَ لِلَّهِ فَلَا

تَدْعُوا مَعَ اللَّهِ أَحَدًا

(قرآن -)

(۴) وَإِنَّهُ لَتَأْقَامَ عَبْدُ اللَّهِ

يَدْعُوهُ كَادُوا يَكُونُونَ

عَلَيْهِ لِبِدًا (قرآن)

بے شک وہ جن کی تم عبادت کرتے ہو اللہ کو
چھوڑ کر وہ بندے ہیں مثل تمہاری۔

اور اس سے بڑھ کر گمراہ کون ہے جو عبادت کرے
اللہ کو چھوڑ کر ایسے کی کہ وہ نہ قبول کرے
اس کو قیامت تک اور وہ اُن کی عبادت
سے بے خبر ہیں اور جب لوگ جمع ہوں گے
وہ ہوں گے اُن کے دشمن اور وہ ہونگے
ان کی عبادت سے منکر۔

اور بلاشبہ مسجدیں اللہ کی ہیں تو اللہ کے
ساتھ کسی اور کی عبادت نہ کرو۔

اور یہ کہ جب کھڑا ہوا اللہ کا بندہ کہ اس کی
عبادت کرے تو ہونے لگتا ہے اس پر
جھرمٹ۔

(۵) قُلْ إِنَّمَا أَدْعُوا رَبِّي وَلَا
أُشْرِكُ بِهِ أَحَدًا
فرمادیجئے میں اپنے رب کی عبادت کرتا ہوں اور
کسی کو اس کا شریک نہیں ٹھہراتا۔

(قرآن ۲۹)

ان پانچ آیات میں ”دعا“ عبادت کے معنی میں آیا ہے۔ اس قسم کی تمام
وہ آیات جن میں مِنْ دُونِ اللّٰہ کو پکارنے سے منع کیا گیا ہے یا اس کو مشرکین
کا فعل قرار دیا گیا ہے وہاں ”دعا“ سے مراد عبادت ہے۔ اگر پکارنے والا کسی کو الہ
خدا۔ مالک حقیقی۔ متصرف بالذات سمجھ کر پکارے تو ایسا پکارنا عبادت ہے اور
مشرکین عرب مِنْ دُونِ اللّٰہ کو معبود سمجھ کر ہی پکارتے تھے اور اُن کا پکارنا شرک
فی العبادت تھا۔ لیکن حاشا وکلا کوئی مسلمان حضرات انبیاء کرام علیہم الصلوٰۃ والسلام
اور اولیاء کرام رحمہم اللہ کو معبود نہیں سمجھتا بلکہ ہر مسلمان ان کو اللہ تعالیٰ کے
مقبول اور پیارے بندے سمجھ کر پکارتا اور ندا کرتا ہے۔ اور یہ ہرگز شرک نہیں
ہے۔ اگر یہ فرق نہ کیا جائے تو وہ سب کے سب مشرک قرار پائیں گے جنہوں نے
نبی کریم صلی اللہ علیہ وسلم اور اولیاء کبار کو پکارا ہے جن کا مفصل بیان گذشتہ
صفحات میں ہو چکا ہے۔

سوال ! آیہ کریمہ اِنَّ الَّذِیْنَ تَدْعُوْنَ مِنْ دُوْنِ اللّٰہِ عِبَادٌ اَمْثَلُكُمْ

بے شک وہ جن کو تم پکارتے ہو اللہ کے سوا وہ بندے ہیں مثل تمہاری۔

اس آیت سے صاف معلوم ہوا کہ عباد کو پکارنا اور ان سے مدد مانگنا شرک ہے؟

جواب! اس آیت کے سیاق و سباق کو دیکھا جائے تو واضح ہو جائے گا کہ یہ

آیت بتوں کے بارے میں نازل ہوئی ہے۔ چنانچہ اس آیت سے پہلے فرمایا۔

اَيُّ شَيْءٍ كُوْنُ مَا لَا يَخْلُقُ شَيْئًا وَهُمْ

يَخْلُقُوْنَ وَلَا يَسْتَطِيعُوْنَ لَهُمْ

نَصْرًا وَاَوْ لَا اَنْفُسُهُمْ يَنْصُرُوْنَ

وَ اِنْ تَدْعُوْهُمْ اِلَى الْهُدٰى

لَا يَتَّبِعُوْكُمْ سَوَآءٌ عَلَيْكُمْ

اَدْعَوْتُمُوْهُمْ اَمْ اَنْتُمْ صٰمِتُوْنَ

خواہ تم ان کو بلاؤ یا تم خاموش رہو۔

اور اس آیت کے بعد میں فرمایا:-

اَللّٰهُمَّ اَرْجُلٌ يَّمْشُوْنَ بِهَا اَمْ لَكُمْ

اَيْدٍ يَّبْطِشُوْنَ بِهَا اَمْ لَكُمْ اَعْيُنٌ

يُبْصِرُوْنَ بِهَا اَمْ لَكُمْ اُذُنٌ

يَسْمَعُوْنَ بِهَا قُلْ اَدْعُوا شُرَكَاءَكُمْ

ثُمَّ كِيدُوْنَ فَلَا تُنْصِرُوْنَ

کیا ان کے پاؤں ہیں جنکے ساتھ وہ چلتے ہوں

کیا ان کے ہاتھ ہیں جن کے ساتھ وہ پکڑتے

ہوں یا کیا ان کی آنکھیں ہیں جن سے وہ

دیکھتے ہوں یا کیا ان کے کان ہیں جن کے

ساتھ وہ سنتے ہوں (ابنی آپ) کہہ دیجئے کہ پکارو

اپنے شرکوں کو پھر میرے خلاف سازش کرو اور مجھے جہالت دو۔

سیاق و سباق کی آیات پر نظر کرتے ہوئے کیا کوئی مسلمان یہ کہہ سکتا ہے کہ

انبیاء کرام علیہم السلام اور اولیاء عظام رحمہم اللہ کی ایسی صفات ہوتی ہیں اور انکی ایسی شان ہوتی ہے معاذ اللہ۔ افسوس صد افسوس! برا ہو اس تعصب کا یہ بھی بالکل اندھا ہی بنا دیتا ہے۔ محبوبانِ خدا انبیاء و اولیاء کی تو یہ شان ہے کہ خود خدا تعالیٰ انکی شان میں فرماتا ہے کہ

فَإِذَا الْحُبُّبَةُ فَكُنْتُ سَمْعَهُ الَّذِي
يَسْمَعُ بِهِ بَصَرَهُ الَّذِي يُبْصِرُ بِهِ
وَيَدَهُ الَّتِي يَبْطِشُ بِهَا
وَرِجْلَهُ الَّتِي يَمْشِي بِهَا وَفِي
رِوَايَةٍ وَلِسَانَهُ الَّذِي يَتَكَلَّمُ
بِهِ وَإِنْ سَأَلْنِي لَأُعْطِيَنَّهُ
(بخاری)

پس جب میں کسی کو اپنا محبوب بنا لیتا ہوں تو
اس کا کان ہو جاتا ہوں جس سے وہ سنتا ہے
اور اس کی آنکھ ہو جاتا ہوں جس سے وہ دیکھتا
ہے اور اس کا ہاتھ ہو جاتا ہوں جس سے وہ پکڑتا
ہے اور اس کا پاؤں ہو جاتا ہوں جس سے وہ چلتا
ہے اور اسکی زبان ہو جاتا ہوں جس سے وہ بولتا ہے۔
اور اگر وہ کچھ مجھ سے مانگے تو میں ضرور ضرور اسے

عطا کرتا ہوں۔

یہ ہے انبیاء و اولیاء کی شان کہ ان کا سُناد دیکھنا بولنا رب کا سُناد دیکھنا
اور بولنا ہے وہ رب نہیں بلکہ رب کی صفات کے مظہر ہوتے ہیں۔ اور مذکورہ آیات
میں جو حالت بیان ہوئی ہے وہ بلاشبہ بتوں کی ہی حالت ہو سکتی ہے کہ نہ تو کچھ بنا سکیں
نہ کسی قسم کی کوئی طاقت رکھیں۔ اگر انکو ہدایت کی طرف بلایا جاسکے تو قطعاً نہ آسکیں
اور ان کے سامنے چلانا اور خاموش رہنا برابر ہو اور ان کے ہاتھ پاؤں اور

کان آنکھیں تو ہیں مگر ان میں قوت نہیں کہ نہ تو چل سکیں نہ کچھ پکڑ سکیں، نہ دیکھ سکیں اور نہ سن سکیں۔

کاش دیوبندی حضرات اس آیت کو انبیاء اولیاء پر چسپاں کرنے سے پہلے اپنے شیخ الاسلام مولانا شبیر احمد عثمانی صاحب کی ہی تفسیر دیکھ لیتے چنانچہ عثمانی صاحب انہی آیات کی تفسیر میں فرماتے ہیں:-

جن بتوں کو تم نے معبود بٹھرایا ہے اور خدائی کا حق دیا ہے وہ تمہارے کام تو کیا آتے خود اپنی حفاظت پر بھی قادر نہیں اور باوجود مخلوق ہونے کے ان کمالات سے محروم ہیں جن سے کسی مخلوق کو دوسری پر تفوق و امتیاز حاصل ہو سکتا ہے۔ گوان کے ظاہری ہاتھ۔ پاؤں آنکھ۔ کان سب کچھ تم بناتے ہو لیکن ان اعضاء میں وہ قوتیں نہیں جن سے انھیں اعضاء کا کام کرنا۔ نہ تمہارے پکارنے پر مصنوعی پاؤں سے چل کر آسکتے ہیں نہ ہاتھوں سے کوئی چیز پکڑ سکتے ہیں۔ نہ آنکھوں سے دیکھ سکتے ہیں نہ کانوں سے کوئی بات سن سکتے ہیں اگر پکارتے پکارتے تمہارا گلا بھی بھٹ جائے تب بھی وہ تمہاری آواز سننے والے نہیں اور اس پر چلنے والے یا اس کا جواب دینے والے نہیں تم ان کے سامنے چلاؤ یا خاموش رہو دونوں حالتیں یکساں ہیں نہ اس سے فائدہ نہ اس سے نفع۔

تعجب ہے کہ جو چیزیں ملوک و مخلوق ہونے میں تم ہی جیسی عاجز و درملہ
بلکہ وجود و کمالات وجود میں تم سے بھی گئی گزری ہوں انہیں خدا
بنالیا جائے اور جو اس کا رد کرے اسے نقصان پہنچنے کی دھمکیاں
دی جائیں چنانچہ مشرکین مکہ نبی کریم صلی اللہ علیہ وسلم کو کہتے تھے
کہ آپ ہمارے بتوں کی بے ادبی کرنا چھوڑ دیں ورنہ نامعلوم دہ کیا
آفت تم پر نازل کر دیں وَ يَخْوَفُونَكَ يَا الَّذِينَ آمَنُوا دُونَ ذَلِكَ
از مرکوع ۴۷ اسی کا جواب قبل اذْعُوا شُرَكَاءَ كُمُ الْخَرَجَ سے
دیا یعنی تم اپنے سب شرکار کو پکارو اور میرے خلاف اپنے سب
منصوبے اور تدبیریں پوری کرو پھر مجھ کو ایک منٹ کی مہلت بھی
نہ دو۔ دیکھو تم میرا کیا بگاڑ سکو گے۔

یہجے خود فیصلہ کیجئے بات آپ کی صحیح ہے یا آپ کے شیخ الاسلام کی؟ آپ کے
شیخ الاسلام نے تو فیصلہ کر دیا کہ اس آیت سے مراد بت ہی ہیں اور آپ اس آیت
کو انبیاء و اولیاء پر چسپاں کر رہے ہیں۔

ہوا ہے مدعی کا فیصلہ اچھا مرے حق میں
زلیخانے کیا خود چاک دامن ماہ کنعاں کا

اس سے بڑھ کر ظلم اور کیا ہو گا کہ بتوں کے حق میں اتری ہوئی آیات کو
انبیاء و اولیاء پر اور کافروں مشرکوں کے حق میں اتری ہوئی آیات کو مسلمانوں پر

چسپاں کیا جائے بلاشبہ سچ فرمایا اللہ تعالیٰ نے وَلَا يَزِيدُ الظَّالِمِينَ
الْآخْسَارًا۔ نیز آیت میں حاضر و غائب، زندہ و مردہ، دور و نزدیک، مافوق
الاسباب و ماتحت الاسباب کی کوئی قید نہیں بلکہ مطلق ہے تو اگر تَدْعُونَ
کے معنی پکارنے کے لئے جائیں تو جس طرح بھی کوئی کسی کو پکارے جس عقیدہ سے
پکارے وہ مشرک ہوگا۔ اس لحاظ سے دنیا میں پھر کوئی شخص مسلمان نہیں رہ
سکے گا سب مشرک قرار پائیں گے معاذ اللہ ماننا پڑے گا کہ تَدْعُونَ کے معنی
تَعْبُدُونَ کے ہیں اور عِبَادٌ أَمْثَالُكُمْ سے مراد وہ بت مورتیاں ہیں جو انسانوں
کی مثل بنائی جاتی تھیں اور کفار و مشرک اُن کی پوجا کرتے اور ان کو معبود سمجھ کر
پکارتے تھے۔

سوال :- اللہ تعالیٰ فرماتا ہے

أَفَحَسِبَ الَّذِينَ كَفَرُوا أَنْ يَتَّخِذُوا عِبَادِي مِنْ دُونِي أَوْلِيَاءَ إِنَّا
أَعْتَدُ نَارَ جَهَنَّمَ لِلْكَافِرِينَ نُزُلًا۔ کیا کافروں کو یہ گمان ہے کہ وہ میرے بندوں کو میرے سوا
حمایتی و مددگار بنالیں گے۔ ہم نے تیار کیا ہے دوزخ کو کافروں کی جہانی کیلئے اس آیت سے بھی ثابت
ہوا کہ اللہ کے بندوں کو دلی من دون اللہ بنانا کفر و شرک ہے دیکھو امام رازی
نے تفسیر کبیر میں لکھا ہے کہ عبادی سے مراد ملائکہ اور انبیاء ہیں

جواب :- امام رازی رحمۃ اللہ علیہ نے صرف ملائکہ اور انبیاء کرام علیہم السلام کو
مراد نہیں لیا بلکہ شیاطین اور اصنام کو بھی مراد لیا ہے چنانچہ ان کی پوری عبارت

یہ ہے فرماتے ہیں

فِي الْعِبَادِ اقْوَالٌ قِيلَ اَرَادَ عَيْسَى وَالْمَلَائِكَةُ وَقِيلَ لَهُمُ الشَّيَاطِينُ
لَوْ اَلَوْنَهُمْ وَلَطِيعُونَهُمْ وَقِيلَ هِيَ الْاَصْنَامُ سَمَّاهُمْ عِبَادًا كَقَوْلِهِ عِبَادُ
اَمْثَالِكُمْ (تفسیر کبیر ص ۵۲۹)

اسی طرح تفسیر منطری ص ۶ میں ہے

يَعْنِي الْمَلَائِكَةُ وَالْمُسَيِّمُ وَعَزَيْرًا وَقَالَ ابْنُ عَبَّاسٍ يَعْنِي الشَّيَاطِينُ
الَّذِينَ اطَاعُوهُمْ مِنْ دُونِ اللَّهِ وَقَالَ مَقَاتِلُ الْاَصْنَامُ سَمِيَتْ عِبَادًا لَمَّا قَالَ
اللَّهُ تَعَالَى إِنَّ الَّذِينَ تَدْعُونَ مِنْ دُونِ اللَّهِ عِبَادًا اَمْثَالِكُمْ۔

ان دونوں عبارتوں کا خلاصہ یہ ہے کہ ”عباد“ سے مراد یا تو حضرت عیسیٰ
و حضرت عزیر علیہم السلام اور ملائکہ ہیں یا شیاطین ہیں کہ کفار اللہ کو چھوڑ کر ان کی
اطاعت کرتے تھے۔ یابت ہیں اور ان کا نام ”عباد“ رکھا گیا جیسا کہ آیت
إِنَّ الَّذِينَ تَدْعُونَ مِنْ دُونِ اللَّهِ عِبَادًا اَمْثَالِكُمْ میں بتوں کو ”عباد“ فرمایا
گیا ہے۔

تو اگر ”عباد“ سے مراد ملائکہ اور انبیاء ہوں تو اولیاء فقط ناصرین
(مدد کرنے والے) کے معنی میں نہیں ہوگا بلکہ معبودین ناصرین کے معنی میں ماننا پڑے گا۔
کیونکہ خود قرآن کریم شاہد ہے کہ کفار و مشرکین نے جن کو من دون اللہ اولیاء بنایا
تھا وہ ان کو معبود مانتے اور ان کی عبادت کرتے تھے چنانچہ فرمایا وَالَّذِينَ

اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ۔ اور
وہ لوگ جنہوں نے اللہ کے مقابلے میں بنائے ہیں معبود وہ کہتے ہیں کہ ہم ان کی عبادت اس لئے
کرتے ہیں کہ وہ ہمیں اللہ کا مقرب بنا دیں گے۔ تفسیر مظہری میں ہے قُلْ أَغْيَرُ اللّٰہِ
أَتَّخِذُ وَلِيًّا نَّاصِرًا أَوْ مَعْبُودًا (مظہری ص ۲۷۶)

پس ثابت ہوا کہ کفار و مشرکین انبیاء و اولیاء اور ملائکہ کو معبود مان کر اپنا
مددگار سمجھتے تھے اور کسی کو معبود مان کر مددگار سمجھنا بلاشبہ شرک ہے لیکن جاشا
و کلا کوئی مسلمان کسی نبی ولی کو معبود سمجھ کر مدد نہیں مانگتا بلکہ ہر مسلمان انبیاء و
اولیاء کو اللہ کی مدد کا مظہر سمجھ کر پکارتا اور مدد مانگتا ہے اور یہ ہرگز شرک نہیں۔
اور حقیقت یہ ہے کہ کفار و مشرکین نے پتھروں کے مجسمے بنائے اور
اُن کے نام انبیاء و اولیاء کے نام پر رکھے اور ان کی پوجا کی۔ جیسا کہ آج کل
عیسائیوں کے گرجوں میں بت ہوتے ہیں کسی بت کا نام انھوں نے عیسیٰ کا نام
مریم رکھا ہوتا ہے (معاذ اللہ) تو وہ اُن بتوں کی پوجا کرتے ہیں۔ اور ظاہر ہے
کہ حضرت عیسیٰ علیہ السلام اور حضرت مریم صدیقہ رضی اللہ عنہا کو ان مجسموں
سے کیا تعلق؟ جیسا کہ اگر کوئی خدا کے نام کا بت بنالے اور یہ سمجھ لے کہ اسمیں
اللہ کا جلوہ ہے اور اس کی پوجا کرنے لگے تو وہ اللہ کی پوجا کرنے والا قرار نہ پائے گا۔
اور بلاشبہ مشرک ہوگا کیونکہ اللہ تعالیٰ نے اس کو ایسا کرنے کا حکم نہ دیا۔ اس طرح
انبیاء و ملائکہ نے بھی لوگوں کو ہرگز یہ حکم نہیں دیا کہ ہمارے مجسمے بنا کر ان کی

پوجا کرنا۔ تو کفار نے خود ہی اپنے زعم فاسد سے شیطانی وساوس کا شکار ہو کر
ایسا کرنا شروع کر دیا اور مشرک ٹھہرے تو حقیقت میں یہ پوجا بتوں کی ہی
ہوئی انبیاء و ملائکہ کی نہ ہوئی۔ انبیاء و ملائکہ اس سے بالکل بری الذمہ ہیں۔
اگر یہ نہ مانا جائے تو پھر اس آیت کا کیا جواب ہوگا اِنَّكُمْ وَمَا تَعْبُدُوْنَ مِنْ
دُوْنِ اللّٰهِ حَصْبُ جَهَنَّمَ۔ (قرآن -) بے شک (اے مشرک) تم اور جن کی تم عبادت
کرتے ہو اللہ کے سوا جہنم کا ایندھن ہیں۔ ماننا پڑے گا کہ ”عباد من دون اللہ“ سے
مراد بت ہی ہیں جن کی مشرکین عبادت کرتے تھے۔ اگر عباد من دون اللہ سے
مراد انبیاء اولیاء کو لیا جائے تو پھر وہ معاذ اللہ جہنم کا ایندھن قرار پائیں گے۔
اور وہ یقیناً جہنم کا ایندھن نہیں ہیں بلکہ قطعی جنتی ہیں۔ لہذا ثابت ہوا کہ ”عباد
من دون اللہ“ سے مراد بت ہی ہیں اور وہ بت اور ان کے پجاری دونوں یقیناً
جہنم کا ایندھن ہوں گے کما قال اللہ تعالیٰ فَاتَّقُوا النَّارَ الَّتِيْ وَقُودُهَا النَّاسُ
وَالْحِجَارَةُ اُعِدَّتْ لِلْكَافِرِيْنَ۔ نیز فرمایا قَالُوا اَرَاهُمْ فِيْهَا يَخْتَصِمُوْنَ تَاللّٰهِ
اِنْ كُنَّا لَفِيْ ضَلٰلٍ مُّبِيْنٍ اِذْ نُسُوْ بِكُمْ رَبِّ الْعٰلَمِيْنَ ۝۱۹ چنانچہ ان
آیات کی تفسیر بھی اپنے شیخ الاسلام شبیر احمد صاحب عثمانی سے سن لیجئے۔
فرماتے ہیں:-

یعنی بُت اور بُت پرست اور املیس کا سارا لشکر سب کو دوزخ
میں اوندھے مُنہ گرا دیا جائیگا وہاں پہنچ کر آپس میں جھگڑیں گے۔

ایک دوسرے کو الزام دیگا اور آخر کار اپنی گمراہی کا اعتراف کریں گے کہ واقعی ہم سے بڑی سخت غلطی ہوئی کہ تم کو (یعنی بتوں کو) یاد دوسری چیزوں کو جنہیں خدائی کے حقوق و اختیارات دے رکھے تھے (رب العالمین کے برابر کر دیا کیا کہیں یہ غلطی ہم سے ان بڑے شیطانوں نے کرائی اب ہم اس مصیبت میں گرفتار ہیں۔ نہ کوئی بت کام دیتا ہے نہ شیطان مدد کو پہنچتا ہے۔

الحمد للہ رب العالمین ہمارا دعویٰ دلائل حقہ سے ثابت ہو گیا۔ اور رہا اصنام یعنی بتوں پر عباد کا اطلاق تو وہ بایں معنی ہے کہ اصنام بھی مثل عباد مملوکہ مستحضرہ ہیں۔

جو لوگ انبیاء اولیاء کی ندا کو ”دعا من دون اللہ میں داخل کر کے اس سے منع کرتے ہیں وہ اپنی جہالت کی بنا پر یہ بھی نہیں جانتے کہ اگر انبیاء اولیاء کی ندا کو دعا من دون اللہ میں داخل کیا تو پھر حضرات انبیاء اولیاء کو معاذ اللہ باطل کہنا اور ماننا پڑے گا کیونکہ اللہ تعالیٰ فرماتا ہے ذَٰلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ۔ یہ اس واسطے کہ بیشک اللہ تعالیٰ وہ حق اور بے شک وہ جس کو یہ پکارتے ہیں اس کے سوا وہ باطل ہے پس کیا فرماتے ہیں علماء و بابیہ۔ دیوبندیہ۔ وغیرہ کہ حضرات انبیاء علیہم السلام اور

اولیاء کرام رحمہم اللہ حق ہیں یا باطل؟ ہمارا عقیدہ یہ ہے کہ اللہ حق والرسول حق والوہی حق وشفاعة الانبیاء والاولیاء حق۔ الحمد للہ رب العالمین

”دعا اور عبادت“ میں تغایر یا اتحاد و عینیت؟

عبادت اور دعا کے مفہوم میں من وجہ تغایر ہے اور من وجہ اتحاد۔ یعنی ان دونوں میں عموم و خصوص من وجہ کی نسبت پائی جاتی ہے۔ بعض وہ افعال ہیں جہاں عبادت صادق آتی ہے مگر دعا نہیں۔ اور بعض وہ صورتیں ہیں جہاں دعا صادق آتی ہے مگر عبادت نہیں۔ اور بعض امور پر دعا اور عبادت دونوں کا اطلاق صحیح ہے۔ ایک مادہ اجتماعی ہے اور دُؤ افتراقی۔ اجتماعاً مثلاً اللہ تعالیٰ کی بارگاہ میں عجز و نیاز کے ساتھ دعا کرنا۔ دعا بھی ہے اور عبادت بھی۔ اور افتراقی نمبر جیسے حق تعالیٰ کے سوا کسی دوسرے کو بغیر معبود سمجھنے کے پکارنا دعا ہے عبادت نہیں۔ نوح علیہ السلام نے فرمایا رَبِّ اِنِّیْ دَعَوْتُ قَوْمِیْ لَیْلًا وَنَهَارًا۔ افتراقی جیسے اللہ تعالیٰ کے لئے رکوع و سجود و قیام کرنا عبادت ہے اور دعا نہیں۔

سوال :- صحیح حدیث میں ہے الدعاء هو العبادۃ جس کا صریح مفاد یہ ہے کہ پکارنا عبادت ہے۔

جواب :- الدعاء میں لام تعریف سے کونسا لام مراد ہے؟ غمہ خارجی۔ جنسی یا استفراقی؟ اگر استفراقی ہے تو هَا تُوْبُوْهَا نَکْمُ اِنْ کُنْتُمْ صَادِقِیْنَ۔ اور

عہدِ خارجی یا جنسی ہے تو تقربِ تام نہیں کمالا بخفی۔

بالا لفاظ دیگر اگر الدعاء هو العبادۃ کا یہ مفہوم ہے کہ ہر پکارنا عبادت ہے تو اس ایجاب کلی کے دعوے پر کیا ثبوت ہے۔ ایجاب کلی کی صورت میں تو خود مخالف بھی شرک سے نہیں بچ سکتا۔ اور اگر الدعاء هو العبادۃ موجبہ جزئیہ ہے تو ہمیں کوئی مضر نہیں ہم تو پہلے تصریح کر چکے ہیں کہ دعا اور عبادت میں من وجہ اتحاد ہے مگر بعض الدعاء کے عبادت ہونے سے مخالف کا مدعا ثابت نہیں ہو سکتا ہے۔

سوال :- اگر دعا اور عبادت کے مفہوم میں مغایرت ہے تو عبادت کا عمل دعا پر کیسے صحیح ہے ؟

جواب :- یہ اعتراض بالکل کم علمی سے ناشی ہے ورنہ منطق کا ادنیٰ بتدی بھی جانتا ہے کہ الْحَمْلُ فِي اصْطِلَاحِهِمْ اتِّخَاذُ الْمُتَغَايِرَيْنِ فِي الْمَفْهُومِ بِحَسَبِ الْوُجُودِ۔ یعنی حمل اصطلاح میں ایسی دو چیزوں کو بحسب الوجود متحد کرنا جو کہ مفہوم میں ایک دوسرے کے متغائر ہوں۔ شاہ ولی اللہ محدث دہلوی رحمۃ اللہ علیہ جن کی فضیلتِ شان علمی و عملی مخالفین کے ہاں مسلم ہے اور جگہ جگہ اُن کا سہارا لیتے ہیں اس نازک مرحلہ میں انھوں نے بھی اُن کا ساتھ چھوڑ دیا، فرماتے ہیں :-

وَلَيْسَ الْمُرَادُ مِنَ الدَّعَاءِ الْعِبَادَةُ (گلدستہ توحید)۔

باغباں نے آگ دی جب آشیانے کو مرے
جن پہ تکیہ کھا وہی پتے ہوا دینے لگے،

لطیفہ ! اگر وہابیہ دیوبندیہ کے نزدیک دعا اور عبادت میں عینیت ہے تو انھیں
چاہئے کہ کبھی اس پر عمل پیرا ہو کر بھی دکھائیں تب پتہ چلے ؛ بالعموم اُن کے جلسے
تو ہوتے ہی ہیں کبھی کبھی اپنے اشتہارات میں یوں لکھا کریں ۔ اسمائے گرامی حضرت
مدعوین یعنی معبودین فلاں فلاں ۔ اور نیچے الداعی کی جگہ العابد لکھ دیا کریں
اگر عملی ثبوت دیں تو لوگوں کو پورا یقین و اعتماد حاصل ہو جائے کہ آپ لوگ
دعا اور عبادت میں عینیت کے قائل ہیں ۔

الحمد للہ ! اس خادمِ اہلسنت نے "الدعا" اور عبادت من دون اللہ
کے متعلق مختصر مگر نہایت تحقیقی بحث ہدیہ ناظرین کی ہے ۔ بنظر انصاف دیکھنے
والے طالبِ حق کے لئے انشاء اللہ یہ کافی و وافی ثابت ہوگی ۔

اے کاش ! ہمارے مخالفین بھی تعصب اور ضد و عناد کو چھوڑ کر ازراہ
عدل و انصاف اس میں غور و فکر فرمائیں اور حق بات کو تسلیم کر لیں اور مسلمانوں
کے اتحاد و اتفاق کا باعث بنیں جس کی اس دور میں اشد ضرورت ہے ۔

جو لوگ آیات قرآنی کا مطلب و مفہوم غلط بیان کرتے ہیں اور بتوں کے
بارے میں اُتری ہوئی آیات کو انبیاء و اولیاء پر چسپاں کرتے رہتے ہیں وہ ایک
طرف تو اُمت میں اختلاف و افتراق کا باعث بنتے ہیں اور دوسری طرف آخرت

میں عذابِ الہی کے مستحق بنتے ہیں۔

آخر میں یہ خادمِ اہلسنت اپنے مسلمان بھائیوں کی خدمت میں عرض کرتا ہے کہ صحابہ کرام۔ تابعین۔ تبع تابعین۔ ائمہ۔ اولیاء۔ اور تمام اہلسنت درود شریف الصلوٰۃ والسلام علیک یا رسول اللہ پڑھتے اور ندا کرتے چلے آئے ہیں اور یہی حق ہے۔

رہے گا یونہی اُن کا چرچا رہے گا

پڑے خاک ہو جائیں جل جانے والے

آجکل کے نئے نئے فتنوں۔ فرقوں اور عقیدوں سے بچیں اور بزرگان

دین کے طریق پر قائم رہیں اسی میں سلامتی ہے اللہ تبارک و تعالیٰ بطفیل اپنے


حبیب پاک صلی اللہ علیہ وسلم ہم سب کو مذہبِ مہذب اہلسنت و جماعت پر

قائم و دائم رکھے اور اسی پر خاتمہ فرمائے آمین ثم آمین

بندۂ ناچیز!

محمد شفیع الخطیب لاوی غفرلہ

کراچی



الحاج حضرت مولانا محمد شفیع

نماز

مسترجع

نماز پنجگانہ، نماز عیدین، نماز جمعہ،

نماز جنازہ، اور دیگر ضروری مسائل

قرآن و احادیث اور فقہ کے حوالوں

کے ساتھ بیان ہوئے ہیں ان مسائل

سے ہر مسلمان کا واقف ہونا بہت

ضروری ہے

ہدیہ ۵۰ پیسے

انخطیب اوکاڑوی

کی دیگر تصانیف

برکات میلاد شریف

☆ اس رسالہ میں میلاد شریف

پڑھنے اور سلام پڑھنے کا روشن

تبوت پیش کیا گیا ہے۔۔۔☆

ہدیہ ۵۰ پیسے

نغمہ حبیب

معتبر علمائے کرام اور شعرائے عظام کا منتخب اور بلند پایہ نغمیہ کلام

عاشقانِ رسول مقبول صلی اللہ علیہ وسلم کا یہ سرمایہ عشق و محبت آپ کے قلب

کو روحانی اور ایمانی مسرت سے بہتار کر دے گا۔☆ - ☆ - ☆

نعت حوالے حضرات کیلئے بے نظیر تحفہ

ہدیہ ۷۵ پیسے

ثواب العبادات الحاج حضرت مولانا

راہ عقید

اس میں قرآن پاک صحیح احادیث کتب فقہ اور خود مخالفین کے اکابر علماء کی کتب سے ایصالِ ثواب کا ثبوت بغیر کسی پر طعن و تشنیع کے پیش کیا گیا ہے ایصالِ ثواب کے جواز پر بہترین

رسالہ - ہدیہ ۵۰ پیسے

عواقب شام بیت المقدس
مکہ مکرمہ مدینہ منورہ

محمد بن الخطیب الاو کاوی

اور ان کے مصنفات کے تمام مقامات
مقدمہ کے تفصیلی حالات اور فضائل کا

بیان اس کتاب میں موجود ہے، اور اہل

عشق و محبت کے پُر درد اور پر نور واقعات

بھی اس میں شامل ہیں۔

قیمت :- چار روپے

سفینہ نوح

(حصہ اول)

اہل بیت کرام کی

شان قرآن و حدیث

کی روشنی میں اور حضرت

علی رضی اللہ عنہ کے فضائل و

کمالات کا ذکر - ہدیہ - ایک روپیہ

(حصہ دوم) حضرت فاطمہ زہراؓ کی زندگی کے حالات

اور فضائل پر درے اور باغ فدک کا نہایت اچھوتا بیان -

ہدیہ ۵۰ پیسے

کتابیں

الذِّكْرُ الْحَسْبِيُّ فِي سِيرَةِ النَّبِيِّ الْأَمِينِ

سیرۃ النبی صلی اللہ علیہ وسلم کے صنوع پر نہایت لاجواب اور بے نظیر کتاب ہے اس میں حضور صلی اللہ علیہ وسلم کے نور پاک سے لے کر بعثت تک کے مفصل حالات کا بیان ہے۔ ضمن میں اور بہت سے مفید مسائل بھی بیان ہوئے ہیں۔ اس کتاب کا ہر مسلمان کے گھر ہونا ضروری ہے۔۔۔۔۔
عمدہ کاغذ۔ آفسٹ کے دیدہ زیب طباعت
ہدیہ۔ پانچ روپے

الْوَارِثُ سَالِتٌ

اس میں چالیسے احادیث مبارکہ اور ان کی شرح کی روشنی میں نماز کے مسائل خصوصاً فاتحہ خلف الاما رفع یدین۔ آمین بالجہر۔ نافہ کے نیچے ہاتھ باندھنے۔ آذان اور نماز کے بعد درود شریف پڑھنے۔ اور بدعتیہ و بے ادب کے پیچھے نماز نہ ہونے کا مدلل بیان ہے۔
اس کا مطالعہ نہایت ضروری ہے۔
زمیر کلچر

مؤلف کے دیگر تصانیف

الذِّكْرُ الْجَمِيلُ فِي حِلْيَةِ الْحَبِيبِ الْخَلِيلِ

یہ نہایت حسین و جمیل تالیف ہے۔ اس میں حضور سید المرسلین رحمۃ اللعالمین محمد مصطفیٰ صلی اللہ علیہ وسلم کا علیہ شریف سراقِدس سے لے کر پائے منور تک ہر ہر عضو کے خصائص و فضائل، کمالات و برکات اور معجزات کو قرآن و حدیث اور معتبر و مستند روایات اور عقل سلیم کی روشنی میں بیان کیا گیا ہے۔ آج کل کے بعض مذہبی اختلافی مسائل حیات النبی، علم غیب، حاضر و ناظر اور مسئلہ رجم اور دیگر بہت سے مسائل کا حل بغیر کسی فرقہ پر طعن و تشنیع کے نہایت حکیمانہ اور محبت بھرے انداز میں پیش کیا گیا ہے۔ گویا اس کتاب کا ایک ایک حرف عقائد اور اعمال اخلاق کی اصلاح کرتا ہے، پڑھے لکھے لوگوں، واعظوں اور عاشقانِ رسول اکرم صلی اللہ علیہ وسلم کیلئے سرمایہ اور سکون قلب ہے۔ ہر مسلمان کو اس کا مطالعہ نہایت ضروری ہے۔

ہدیہ :- ۵/۷ روپے ★

درس توحید اپنے آئینہ میں کراچی کے دیوبندی حضرات کی معرکہ الاداء کتابت درس توحید "کائنات شاند" اور دلچسپ جواب خود انہی کے (کابو کی عبادت سے قابل دید ہے۔ ہدیہ ۷/۵ روپے

Click For More Books

<https://archive.org/details/@zohaibhasanattari>

